

شادباش وشاد ذی الے سرزمین دیوبند  
ہند میں تونے کیا اسلام کا جھنڈا بلند  
﴿ظفر علی خان﴾

# بانی دارالعلوم دیوبند

تالیف

حضرت مولانا محمد سرفراز خان شیخ الحدیث  
لما اہلسنت مظہر

۴۶

مکتبہ صفحہ ۴۶  
فونڈیشن گورنمنٹ

ایشیائیں سب سے بڑی  
 اسلامی یونیورسٹی  
 اول  
**بانی دارالعلوم دیوبند**  
 کا اجمالی تعارف

جس میں بائع دارالعلوم دیوبند حضرت مولانا محمد قاسم صاحب نانوتوی کی زندگی کے ضروری حالات  
 علمی خدمت اور عشقِ محمدی (صلی اللہ علیہ وسلم) کے عمدہ جذبات کا باحوالہ تذکرہ کیا گیا ہے۔ اور  
 قیام دارالعلوم دیوبند کے اسباب، جماد ۱۲۵۷ھ میں سلطان مجاہدوں کے کارنامے، انگریزوں کے  
 عزائم اور پادریوں اور آریوں کے فتنوں کا بھی ذکر کیا گیا ہے اور حضرت نانوتوی پر عاید کئے گئے  
 بعض سنگین الزامات مثلاً یہ کہ آپ ختم نبوتِ زمانی کے مشرکتے (معاذ اللہ) اور یہ کہ امتی نبی  
 سے اعمال میں مطلقاً بڑھ جاتے ہیں، وغیرہ باتوں کے مفصل اور مسکت جوابات خود ان کی اپنی  
 عبارات سے پیش کیے گئے ہیں۔ وَاللّٰهُ يَقُولُ الْحَقُّ وَهُوَ يَهْدِي السَّبِيلَ  
 از: ابوالزاهد محمد سرفراز خلیفہ جامع لکھنؤ مدرس مدرسہ نصرۃ العلوم گوہر انوار ۱۲

ناشر  
 مکتبہ صفحہ یہ نرد مدرسہ نصرۃ العلوم گوہر انوار (پاکستان)

﴿جملہ حقوق بحق مکتبہ صفدریہ گوجرانوالہ محفوظ ہیں﴾  
 طبع ششم مارچ ۲۰۰۷ء

نام کتاب	.....	بانی دارالعلوم دیوبند
تالیف	.....	شیخ الحدیث حضرت مولانا محمد سر فراز خان صفدر
تعداد	.....	گیارہ سو (۱۱۰۰)
قیمت	.....	۲۱۰ (۱ کیس) روپے
مطبع	.....	کئی مدنی پرنٹرز لاہور
ناشر	.....	مکتبہ صفدریہ نزد مدرسہ نصرۃ العلوم گوجرانوالہ

### ملنے کے پتے

- ☆ مکتبہ رحمانیہ اردو بازار لاہور
- ☆ مکتبہ سید احمد شہید اردو بازار لاہور
- ☆ دارالکتب اردو بازار لاہور
- ☆ مکتبہ سلطان عالمگیر اردو بازار لاہور
- ☆ مکتبہ امدادیہ بی بی ہسپتال روڈ ملتان
- ☆ کتب خانہ مجید یہ بوہڑ گیٹ ملتان
- ☆ مکتبہ سید احمد شہید اکوڑہ خٹک
- ☆ کتب خانہ رشید یہ راجہ بازار اوپنڈی
- ☆ مکتبہ رشید یہ کوسہ
- ☆ اقبال بک سنٹر جنہا گلبر پارک کراچی
- ☆ مکتبہ فاروقیہ حنفیہ اردو بازار گوجرانوالہ
- ☆ مکتبہ قاسمیہ اردو بازار لاہور
- ☆ مکتبہ الحسن اردو بازار لاہور
- ☆ بک لینڈ اردو بازار لاہور
- ☆ ادارہ اسلامیات انارکلی لاہور
- ☆ مکتبہ حقانیہ ملتان
- ☆ مکتبہ علمیہ اکوڑہ خٹک
- ☆ مکتبہ رحمانیہ قصہ خوانی پشاور
- ☆ مکتبہ فریدیہ اسلام آباد
- ☆ ادارہ الانور بخوری ٹاؤن کراچی
- ☆ کتب خانہ مظہری گلشن اقبال کراچی
- ☆ والی کتاب گھر اردو بازار گوجرانوالہ
- ☆ ظفر اسلامی کتب خانہ جامع مسجد بوہڑ والی گلکوہ

## فہرستِ مضامین

۱۷	جماد شامی	۵	سمن مزوری
۱۸	حضرت ناکھوتومی وغیرہ کی گرفتاری کے باعث	۸۰۷	باقی دارالعلوم کا نام اور سن ولادت
۱۹	عزائمِ برطانیہ	۸	باقی دارالعلوم کا خاندان جہاں سے پیداؤش
۲۳	عیسائی بنانے کیسے طریق کار	۸	باقی دارالعلوم کی علوم و فنون کی کتابوں کی تکمیل
۲۵	پادریوں کی تبلیغ	۸	باقی دارالعلوم کا حدیث شریف کا حصہ
۲۶	چاند پور کا مذہبی اجتماع	۸	باقی دارالعلوم کی حضرت حاجی صاحب بیعت
۲۷	شاہجہان پور		باقی دارالعلوم
۲۸	پادری فنڈز کا فتنہ	۹	خواب
۳۱	آریہ کافتنہ بمسودتی کا تبلیغ اور پھر فرار	۹	باقی دارالعلوم کے خواب کی تعبیر
۳۳	روڈ کی میں اجتماع	۱۱	باقی دارالعلوم کا ایک اور خواب
۳۷	روڈ کی کے بعد میرٹھ	۱۲	باقی دارالعلوم کی تصحیح کتب
۳۹	کچھ اپنوں کے بارے میں		باقی دارالعلوم کا سجاری شریفین کے
۴۰	تاریخ قیام دارالعلوم دیوبند	۱۳	آخری پاروں کا ماحشیہ
۴۲	عشق محمدی صلی اللہ علیہ وسلم پر چند واقعات	۱۵	قیام دارالعلوم دیوبند کے اسباب

۵۹	حصہ ٹے نبی سے نشانی طلب کیے ناجھی کفر ہے	۴۴	پہلا واقعہ
۶۱	پہلا الزام ختم نبوۃ اور حضرت نانوتومی	۴۵	دوسرا واقعہ
۶۶	اگر بالفرض کے جملہ کی قرآنی آیات کی روشنی میں تشریح	۴۷	تیسرا واقعہ
۷۰	ختم نبوت زمانی کے باب میں حضرت نانوتومی کی اپنی متعدد عبارات	۴۹	آنحضرت صلی اللہ علیہ وسلم کی تعریف میں چند اشعار
۷۳	بخشت اول	۵۲	نثر میں تعریف
۷۴	دوسرا الزام کیا اسی اعمال میں نبی کے برابر ہو سکتے ہیں یا باڑھ سکتے ہیں؟	۵۳	حج
۷۹	نبی کریم صلی اللہ علیہ وسلم سب امت پر بعد کی ہیں	۵۵	حفظ قرآن
۸۰	ظاہری اعمال میں امتوں کے بڑھ جائی صورت	۵۵	وفات حسرت آیات
۸۲	اس بحث پر حضرت نانوتومی کی اپنی متعدد عبارات	۵۶	الزامات
۸۷	تعلیم یافتہ حضرات سے التماس	۵۷	ختم نبوت کا قرآن شریف سے ثبوت
		۵۸	ختم نبوت کا حدیث شریف سے ثبوت
		۵۹	آنحضرت صلی اللہ علیہ وسلم کے بعد نبوت کا دعویٰ بالاجماع کفر ہے

بِسْمِ اللّٰهِ الرَّحْمٰنِ الرَّحِیْمِ  
 اَللّٰهُمَّ لَكَ الْحَمْدُ عَلٰی مَا اَعْطَيْتَنَا بِدِيْنِكَ وَفَضْلِكَ مِنْ  
 النِّعَمِ الظّٰهِرَةِ وَالْبَاطِنَةِ وَالْهَمَّتُنَا بِعَمِيْمِ اِحْسَانِكَ تَصَدِّقُ  
 التَّوْحِيْدَ وَالرِّسَالَةَ وَالْمَعَادِ اَللّٰهُمَّ صَلِّ عَلٰی خَاتَمِ الْاَنْبِيَاۥ  
 وَالرُّسُلِیْنَ وَقَعْدِ غَيْرِ الْمُحْجَلِیْنَ یَوْمَ الدِّیْنِ وَعَلٰی مَنْ تَبِعَهُ  
 مِنْ الصَّحَابَةِ وَالتَّابِعِیْنَ وَمَنْ بَعْدَهُمُ الَّذِیْنَ بَدَلُوْا  
 اَنْفُسَهُمْ وَاَمْوَالَهُمْ فِیْ سَبِيْلِ اللّٰهِ لِیَقَامَةَ الدِّیْنِ - اَمَّا بَعْدُ

## سُخْنِ ضَرْوِی

جب سے دنیا کا نظام چل رہا ہے ٹھیک اسی وقت سے حق اور باطل کی آویزش  
 بھی پستور جاری ہے، کوئی زمانہ ایسا نہیں بتایا جا سکتا جس میں حق کے مقابلہ میں  
 باطل یا باطل کو صفحہ ہستی سے ناپید کرنے کے لیے حق اور حق پرست نہ کھڑے ہوئے  
 ہوں اور جب تک یہ جہان باقی ہے اس وقت تک یہ سلسلہ جاری ہی رہے گا، اور  
 کبھی اختلاف برٹ نہیں سکتا۔ اور تخریبی طور پر بھی اس کی بلا شک کئی حکمتیں اور مصطلحتیں  
 ہوں گی۔ ہم کیا اور ان مصالح کی تہ رسی کیا؟ مشہور ہے کہ کیا پدی اور کیا پدی کا شوربا  
 شاید اسی کی طرف ذوق نے اشارہ کیا ہے کہ۔

گھمائے رنگا رنگ سے ہے رونق چھسن  
اے ذوق اس جہاں کو ہے زیب اختلاف سے

انگریز کے منحوس دور میں بعض فرقوں کی طرف سے اکابر علماء دیوبند کو عوام الناس کی نظروں میں (معاذ اللہ) حقیر و ذلیل کرنے کے لیے کئی بے خطا ہتھیار استعمال کیے جاتے تھے اور ان کے خلاف بڑا شور و ہنگامہ برپا کیا جاتا تھا، کبھی ان کو اللہ تعالیٰ اور انبیاء علیہم السلام اور اولیائے عظیم کی توہین کرنے والے ثابت کیا جاتا تھا (معاذ اللہ) حالانکہ اس بے بنیاد الزام سے ان کا دامن قطعاً پاک تھا اور ہے، اور کبھی یہ کہہ کر یہ کانگریسیوں اور ہندوؤں کے ہمنوا ہیں۔ حالانکہ ہندوستان کی آزادی کے سلسلے میں ایک وقت تک وہ حضرات بھی کانگریس میں تھے جو بائیان پاکستان میں اہم کردار کے مالک ہیں، خصوصیت سے قائد اعظم مرحوم، لیاقت علی خاں مرحوم، سردار نثار صاحب مرحوم اور خان عبدالغفور مرحوم خان صاحب وغیرہ وغیرہ مگر بے شمار حضرات اکابر علماء دیوبند میں بھی اول سے آخر تک کانگریس کے مخالف تھے اور مسلم لیگ کے پُر زور حامی تھے۔ مثلاً مولانا اشرف علی صاحب تھانوی (المتوفی ۱۳۶۲ھ) اور آپ کے جملہ مریدین اور عقیدت مند حضرات اور حضرت شیخ الاسلام مولانا شبیر احمد صاحب عثمانی (المتوفی ۱۳۶۹ھ) اور آپ کے سینکڑوں شاگرد و علیٰ ہذا القیاس مضیٰ اعظم پاکستان حضرت مولانا مضیٰ محمد شفیع صاحب دیوبندی ثم کراچی اور حضرت مولانا ظفر احمد صاحب تھانوی شیخ الحدیث دارالعلوم ندوۃ الیاء (جو حضرت حکیم الامت مولانا تھانوی کے بھائی تھے) اور خطیب پاکستان حضرت

مولانا حافظ محمد احتشام الحق صاحب تھانویؒ اور حضرت شیخ کامل مولانا مفتی محمد حسن صاحب  
 غلیفہ اعلم حضرت تھانویؒ اور حضرت شیخ کامل مولانا شمس الحق صاحب افغانی سابق وزیر  
 معارف ثلاث وصال پر فیسربامحہ اسلامیہ بہاولپور اور امیر المجاہدین حضرت مولانا محمد  
 اسحاق صاحب مانسروی (المتوفی ۱۳۸۲ھ) اور ان کے علاوہ اور بھی کئی حضرات جو تن  
 من و من سے قیام پاکستان کے حامی تھے۔ لہذا سب اکابر علماء دیوبند کو پاکستان  
 کا مخالفت قرار دیکر اوروں کی بھڑاس نکالنا بالکل غلط تھا۔ قیام پاکستان کے بعد کئی  
 سال تک یہ فتنہ دبا رہا لیکن پچھلے دنوں کوئل آباد میں میلاد شریف کے نام سے پھر اس کی  
 ابتداء ہوئی جس کا جناب آغا شورش صاحب کاشمیری مدیر چٹان نے تقریراً و تحریراً جواب  
 دیا، جن کے خلاف بہت سے رسالے اور اخبار ہاتھ دھو کر پڑھ گئے اور بعض مقررین  
 حضرات کی زبانیں ان دنوں ایسی تیز ہو گئی تھیں جیسے کہ ابھی دو سال پہلے چٹھا کر لئے  
 ہیں، اس لیے ہم نے ان تمام ناگفتہ بہ بحثوں میں اُجھے بغیر دارالعلوم دیوبند کی دینی،  
 علمی، سیاسی، ثقافتی اور روحانی خدمات اور نہایت اختصار سے اس کے بانی کی سزخ  
 عرض کی ہے اور ان پر کئے گئے سنگین الزامات کے خود انہی کی عبارات سے جواہرات  
 عرض کئے ہیں۔ منصف مزاج حضرات کے لیے انشاء اللہ یہ کتاب نہایت

ہی مفید ثابت ہوگی۔

بانی دارالعلوم دیوبند

حجۃ الاسلام حضرت مولانا محمد قاسم الصدیقی النانوتویؒ بنو شیخ اسد علی بنو محمد شاہ

آپ سیدنا حضرت ابو بکر الصديق رضی اللہ تعالیٰ عنہ کی نسل اور اولاد میں تھے اور <sup>۱۲۳۵ھ</sup> <sub>۱۸۴۴ء</sub> کو قصبہ نانوتہ میں پیدا ہوئے، تارخ پختی نام خورشید حسین تھا۔ یہ قصبہ دیوبند سے بارہ کوس مغرب میں ہمالیوں پر سے پندرہ کوس جنوب میں گنگوہ سے نو کوس مشرق میں اور دہلی سے ساٹھ کوس شمال میں واقع ہے۔ آپ کے والد بزرگوار تعلیم سے چنداں بہرہ ورنہ تھے، صرف ایک معمولی زمیندار تھے البتہ بزرگوں کی نیک صحبت سے ضرورتاً ثرت تھے، اور دین سے کافی لگاؤ تھا۔

حضرت نانوتوی نے اکثر کتابیں حضرت مولانا مملوک علی صاحب نانوتوی (المتوفی ۱۲۶۶ھ) سے پڑھی تھیں جو اپنے وقت کے مٹوس مدرس متبحر عالم اور مختلف علوم و فنون کی کامل مہارت رکھنے والے شفیق استاد تھے، رب ذوالمنن نے حضرت نانوتوی کو ابتدا ہی سے بڑی ذہانت اور عمدہ فطانت کی دولت عظیمہ سے وافر حصہ مرحمت فرمایا تھا، جب جملہ علوم و فنون کی تعلیم مکمل کر چکے تو آخر میں حضرت مولانا قطب الارشاد رشید احمد صاحب گنگوہی (المتوفی ۱۳۲۳ھ) کے ساتھ مل کر رأس الاتعیاء شیخ وقت، محدث کامل اور یکتائے روزگار حضرت مولانا شاہ عبدالعزیز صاحب مجددی المنفی (المتوفی ۱۲۹۵ھ) سے حدیث شریف کا دورہ پڑھا اور اسی زمانے میں دونوں بزرگوں نے وقت کے رئیس الایمان حجاہ کبیر، عالم باعمل مولانا حاجی امداد اللہ صاحب صاحب مکی رحمہ اللہ تعالیٰ (المتوفی ۱۳۱۰ھ) سے بیعت کر کے سلوک کی راہ اختیار کی اور ظاہری علوم کے علاوہ باطنی علوم اور تصوف و درع میں بھی وہ مقام حاصل کیا جو ان کے زمانہ میں انہیں کے لیے واہبِ حقیقی نے مخصوص کر رکھا تھا جن کے ذریعہ سینکڑوں حضرات کو روحانی فیض بھی حاصل ہوا

اور تزکیہ نفس کے وہ اعلیٰ مراتب بھی قابلِ مطلق تھے انہی کی بدولت مرحمت فرمائے جو  
اس دور میں بہت کم کسی اور کو حاصل اور نصیب ہوئے ہوں گے سچ ہے ۔  
ایں سعادت بزورِ ہازو نیست تا نہ بجز خدائے بخشندہ

### ایام طالبِ علمی میں خواب

حضرت نانوتویؒ نے طلبِ علم کے زمانہ میں بہت سے خواب دیکھے تھے جو آنے والے  
دور میں ان کی دینی خدمات اور رفعِ درجات کی طرف مُشرِق اور پُربتِ قدیری کی طرف سے  
بُشریٰ اور خوشخبری تھے۔ چنانچہ حضرت مولانا محمد یعقوب صاحب نانوتویؒ (المتوفی فی  
حدود ۱۳۰۰ھ) جو حجۃ الاسلام مولانا محمد قاسم صاحبؒ کے قریبی رشتہ دار ہم وطن، فنی  
درس، اُستاد زادہ، بعض کتابوں میں شاگرد، ہم زلف اور پیر بھائی تھے۔ حضرت مولانا  
محمد قاسم صاحب کی سوانح عمری میں لکھتے ہیں کہ۔

”ایام طالبِ علمی میں مولوی (محمد قاسم) صاحب نے ایک اور خواب دیکھا کہ میں  
خانہ کعبہ کی چھت پر کھڑا ہوں اور مجھ سے نکل کر ہزاروں نہریں جاری ہو  
رہی ہیں، جنب والد صاحب (یعنی حضرت مولانا مملوک علی صاحبؒ)  
سے ذکر کیا۔ انہوں نے فرمایا کہ تم سے علمِ دین کا فیض بکثرت جاری ہوگا۔  
(سوانح مولانا محمد قاسم صاحب ص ۱۰۱) یہ واقعہ اربعِ ثلاثہ سنہ ۱۲۰۴ میں بھی منقول ہے

اس میں ذرہ برابر شک و شبہ نہیں کہ دارالعلوم دیوبند اور اس کی دیگر سینکڑوں شاخوں  
سے قرآن و حدیث، فقہ اور علمِ دین کی جو نشر و اشاعت ہوئی اس صدی کے اندر

تمام جہان میں اس کی نظیر تلاش کرنا بے سود ہے، بلاشبہ قاہرہ یونیورسٹی صدیوں سے حکومتِ مصر کے زیر سایہ دین اور علم دین کی خدمت انجام دے رہی ہے۔ مگر صورت و سیرت، گفتار و کردار، ظاہر اور باطن کے اعتبار سے علم و عمل کا جو نمونہ ماہر علوم دارالعلوم دیوبند اور اس کی شاخوں نے قائم کیا ہے، وہ اس دورِ انحطاط میں کہیں بھی نہیں مل سکتا۔ دارالعلوم دیوبند اور اس کی قائم کردہ (یا اس کے نمونہ اور اس کے نقشہ پر قائم کردہ) خانوں میں ہزاروں جتید اور ربانی علماء کرام اور صوفیاء عظام پیدا ہوئے جن کی بدولت رب العزت نے لاکھوں اور کروڑوں انسانوں کو توحیدِ سنت کا داعی اور شیدائی بننے کا شرف عطا فرمایا اور علمِ ظاہری کے علاوہ جس طرح لوگوں کے دلوں کو ان سے صفائی اور روشنی نصیب ہوئی اور شرک و بدعت، حسد و تکبر اور اتباعِ ہول سے ان کو جس طرح کاچھٹکا حاصل ہوا وہ کسی مضعف مزاج اور ہوشمند مسلمان سے اوچھل نہیں ہے ایک طرف تو ان اکابر کے قائم کردہ اسلامی مدرسے سینکڑوں ثقہ مدرس، بہترین مبلغ، عمدہ ترین منظر، اعلیٰ مصنف، اندر مجاہد، بیباک سیاستدان اور محقق پروفیسر تیار ہوئے جو اپنے اپنے میدان اور فن میں گئے گئے سبقت لے گئے اور دوسری طرف قرآن و سنت اور سلف صالحین کی واضح ہدایات کی صریح روشنی میں ایسے اہل سلوک، صاحبِ باطن زاہد اور صوفی پیدا ہوئے جنہوں نے اپنی خدا داد بصیرت اور قلبیت اور روحانیت سے لوگوں کے قلوب و اذنان کو منور کیا۔ ان میں توحید و سنت کا جذبہ پیدا کیا، اندرونی اور فکرِ آخرت پیدا کی، دنیا کی ناپائیداری اور بے ثباتی کا نقشہ ان کے دلوں میں نقش

کیا۔ آنے والی قبر اور حشر و نشر کی حقیقی زندگی کے حاصل کرنے کا سبق دیا۔ جنت اور جہنم کی ابدیت اور ان کی تحصیل و اجتناب کے مخصوص احکام سنائے۔ خالق کے حقوق کے علاوہ مخلوق کے باہمی حقوق کو محفوظ و محفوظ رکھنے کی شدت سے تلقین کی، انفس امارہ اور شیطان کی پیروی سے لوگوں کو ڈرایا اور سعادت صالحین کے صحیح ذہنی جذبات ان میں اُبھا کر کئے۔ الغرض دل کے اس چھوٹے سے ٹکڑے کے اخلاقِ زمیمہ سے بچنے اور اوصافِ فاضلہ سے متصف ہونے کے وہ مگر بتلائے جو اس دور میں صرف انہی حضرات کا حصہ ہو سکتا ہے۔ دیوبند کی اس روحانی تعلیم کا یورپی کے مشہور گریجویٹ اور گفٹہ نگار شاعر اکبر الہ آبادی نے کس خوبی سے ذکر کیا ہے کہ

ہے دل روشن مثالِ دیوبند اور ندوہ ہے زبان بہر شہد  
گر علی گڑھ کی بھی تم تشبیہ اک معزز پیتلس اسکو کہو  
(کلیاتِ اکبر مرحوم)

بلاشبہ دیوبند کی وجہ سے سجدہ و حوں کو جلا اور تاریک دلوں کو بصیرت اور روشنی حاصل ہوئی۔

ایک اور خواب

ارواحِ ثلاثہ میں ہے کہ مولانا نانوتوی نے خواب میں دیکھا تھا کہ میں خانہ کعبہ کی چھت پر کسی بونچی چیز پر بیٹھا ہوں اور کوفہ کی طرف میرا منہ ہے اور اُدھر سے ایک نر آتی ہے جو میرے پاؤں سے ٹکرا کر جاتی ہے۔ اس خواب کو انہوں نے مولوی محمد یعقوب صاحب

(المتوفی ۱۲۸۲ھ برابر شاہ محمد آفتخ صاحب المتوفی ۱۲۶۲ھ) سے اس عنوان سے بیان فرمایا کہ حضرت ایک شخص نے اس قسم کا خواب دیکھا ہے، اقوانوں نے یہ تعبیر دی کہ اس شخص سے مذہبِ حنفی کو بہت تقویت ہوگی اور وہ پکا حنفی ہوگا اور اس کی خوب شہرت ہوگی لیکن شہرت کے بعد اس کا جلدی انتقال ہو جائے گا۔ (ارواحِ مٹھ ۱۶۹ ص ۱۶۹)

بلاشبہ ہندوستان میں قیام و ارا العلوم دیوبند کے ذریعے جس طرح قرآن و حدیث کے بعد مذہبِ حنفی کی علمی اور ٹھوس خدمت ہوئی ہے، وہ انظر من الشمس ہے اور بغیر کسی سخت معاند اور کورڈ مفر کے اس کا کوئی انکار نہیں کر سکتا اور خود حضرت نازوقیؒ نے غیر مقلدین حضرات کے رد میں جو ٹھوس علمی کتابیں (مثلاً خلف الامم کے مسئلہ پر توشیح الکلام اور الدلیل المحکم اور بیس رکعات تراویح پر مصابیح الترابیع وغیرہ اور اسی طرح دیگر مسائل مختلف فیہا میں جو مضامین اور اول کہ تحریر فرمائے ہیں وہ علمی دنیا میں یادگار کے طور پر سنہری حروف میں ذکر کئے جاتے ہیں گے انشاء اللہ تعالیٰ۔

### تصحیح کتب

عالم نبیل محدثِ جلیل اور فقیہ وقت حضرت مولانا احمد علی صاحب سہارنپوری الخفیؒ (جن پر پہلے فارغ کاحلہ ہوا تھا اور بالآخر جہادوی الاولیٰ، ۱۲۹۴ھ کو وہ اللہ تعالیٰ کو پیارے ہو گئے) نے محض کتبِ دینیہ کے احیاء و ترویج اور علوم و فنون اسلامیہ کے بقا اور تحفظ کے لیے مطبع احمدی قائم کیا تھا جس کے ذریعہ درسی اور متداول کتب کی کافی حد تک تصحیح اور بعض کتب کے حواشی بھی لکھے گئے اور وقت کی ایک بہت

بڑی ضرورت اس طرح پوری ہوئی۔ اسی مطبع احمدی میں حضرت مولانا محمد قاسم نانوتویؒ  
تصحیح کتب کافر فیضہ سرانجام دیتے رہے، اور اس طریق سے علم دین کی خدمت کا حق ادا  
کرتے رہے اور ضمنی طور پر اس تصحیح سے معمولی سا جو حق محنت ملتا اس پر گزراوقات کرتے  
اور اعتراف واقارب کے علاوہ مہمانوں کا حق پورا کرتے۔ زندگی نہایت سادہ ابے تکلف اور  
زاہد انتہائی شکل و صورت سے دیکھنے والوں کو یہ وہم و گمان بھی نہ ہو سکتا تھا کہ یہ بھی کوئی  
مولوی ہیں مگر ان کو گزری کے اس عمل کی کیا خبر تھی جو وقت کے فراغ کے مقابلہ میں لسان  
بارونی اور بیہوشی کے کرکھے اور زبان قلم سے ان کے دلائل باطل کے سیل رواں کو بہا  
کر اور ان کے گمراہ کن براہین کی فوجوں کو تھاق کے بھر قلم کی موجوں کی نند کر دیا، سچ کہتے  
نہ پوچھ ان خرقہ پوشوں کی بصیرت ہو تو دیکھ انکو

یہ بیضایے بیٹھے ہیں اپنی آسینوں میں

بجاری شریف کے آخری پارل کا مشیر

کتاب اللہ کے بعد دو دین اسلام میں جسے زیادہ صحیح ترین کتاب بجاری شریف  
ہے جس کی قدر و منزلت اور ضرورت و اہمیت کون مسلمان انکار کر سکتا ہے؟ جس میں  
ہمارا دین بھی ہے اور دنیا بھی، ہمارا مذہب بھی ہے اور ہماری سیاست بھی، ہماری  
معیشت کے ہول بھی اس میں مذکور ہیں اور ہماری معاشرت کے احکام بھی، ہماری  
جسمانی خوراک کا اصولی انتظام بھی اس میں موجود ہے اور ہماری روحانی غذا کا اصل بھی  
اس میں شرح ہے، سینکڑوں جید علماء اور فہمائے مختلف اور متعدد زبانوں میں اس کے

شروع و حواشی لکھے ہیں، موجودہ بخاری شریف پر جو حاشیہ ہے (جو بڑی کاوش اور محنت کے ساتھ بیسوں شرح حدیث سے پوری ذمہ داری کے ساتھ افذ کیا گیا ہے) اس کے چوبیس پچیس پاروں کا حاشیہ تو حضرت مولانا احمد علی صاحب سہارنپوری نے کیا ہے اور باقی پانچ یا چھ پاروں کا حاشیہ (اور اہل علم ہی جانتے ہیں کہ بخاری شریف کے آخری پارے کتنے مشکل ہیں) مولانا سہارن پوری صاحب نے حضرت حجۃ الاسلام مولانا محمد قاسم صاحب نانوتوی کے سپرد کیا جو انہوں نے کمال حزم و احتیاط کے ساتھ لکھا اور بڑی عمدگی کے ساتھ اس سے عمدہ برآ ہوئے۔ چنانچہ حضرت مولانا محمد یعقوب صاحب سوانح قاسمی میں ارقام فرماتے ہیں کہ۔

۱۰ اس زمانہ میں جناب مولوی صاحب مولوی احمد علی صاحب سہارن پوری نے تحشیہ اور تصحیح بخاری شریف کی پانچ چھ سپارہ آخر کے باقی تھے، مولوی (محمد قاسم) صاحب کے سپرد کیا، مولوی صاحب نے اُس کو ایسا لکھا ہے کہ اب دیکھنے والے دیکھیں کہ اُس سے بہتر اور کیا ہو سکتا ہے؟ اس زمانہ میں بعض لوگوں نے کہ مولوی صاحب کے کمال سے آگاہ تھے مولوی احمد علی صاحب کو بطور اعتراض کہا تھا کہ آپ نے یہ کیا کام کیا ہے؟ کہ آخر کتاب کو ایک نئے آدمی کے سپرد کیا، اس پر مولوی صاحب نے فرمایا تھا کہ میں ایسا نادان نہیں ہوں کہ بدوں سمجھے بوجھے ایسا کر دوں اور پھر مولوی صاحب کا تحشیہ ان کو دکھلایا، جب لوگوں نے جانا، اور وہ جگہ بخاری میں سب جگہ سے مشکل ہے۔ علی الخصوص تا یہ مذہب حنفیہ کا اول سے التزام ہے اور اُس جگہ پر (حضرت) امام بخاری نے اعتراض مذہب

حقیقہ پرکے ہیں اور ان کے جواب لکھنے معلوم ہے کہ کتنے مشکل میں؟ اب جس کا ہی چاہے اس جگہ کو دیکھ اور سمجھنے کہ کیا جاشیر لکھا ہے؟ اور اس جاشیر میں بھی یہ التزام تھا کہ کوئی بات بے سند کتاب کے محض اپنے فہم سے نہ لکھی جائے۔ بعد (سوانح عمری محمد قائم تفسیر) واقعہ المعروف کی معلوم کی بتاؤ ہندوستان میں جاشیر کے ساتھ جنتی دفعہ اور جہاں بھی بخاری شریف طبع ہوئی ہے وہ اپنی جاشیر کے ساتھ طبع ہوئی اور ہوتی ہے۔ اندازہ فرمائیے کہ یہ صدقہ جاریہ کس قدر ان حضرات کے دفعہ وجہات کا موجب اور حضرات علماء کے صحیح بخاری سے استفادہ کا ذریعہ ہے، اللہ تعالیٰ تاقیامت اس صدقہ جاریہ کو جاری رکھے۔ ع۔

”یہ لاکھوں برس ساقی ترا آبادی معنیٰ نہ“

### قیام دارالعلوم دیوبند کے اسباب

دنیا کا کوئی کام بغیر کسی سبب، داعیہ اور محرک کے معرض وجود اور منتہی شہود پر نہیں آتا، ہم جب ٹھنڈے دل کے ساتھ ہندوستان کی تاریخ پر نگاہ ڈالتے ہیں تو ہمیں سرہنری ایلینٹ کی مسخ شدہ تاریخ سے پہلے ہندوستان کی سیاسی اور مذہبی تاریخ کسی اور صورت میں نظر آتی ہے۔ سیاست کی باتیں تو سیاسی حضرات بہتر جانتے ہیں کیونکہ لکھنے والے بجا لہم صرف مذہبی نقطہ نظر سے یہ دیکھتے ہیں کہ ہندوستان میں کم و بیش ایک ہزار سال تک مسلمانوں کی حکومت اور دور اقتدار رہا ہے جس میں نہایت فراخ دلی سے (بلکہ بعض بادشاہوں کی طرف سے نئے محمدانہ انداز میں) ہر فرقہ اور ہر

اہل مذہب کو پٹے مذہب پر پابند نہ ہونے اور مذہبی رسوم بجالانے کی کھلی آزادی تھی جب  
گرجوں زمانہ سے سلطنت مغلیہ کا ٹٹا ہوا چرخ گل ہو گیا اور اپنوں کی بد اعمالیوں کی وجہ سے  
ظالم اور جابر برطانیہ قمر النہی کی صورت میں ہندوستان پر نمودار ہوا تو اس کے مقابلہ کے لیے  
ہندوستان کی دیگر اقوام عموماً اور مسلمان خصوصاً میدان میں نکلے اور عملی طور پر اس کے ساتھ  
جہاد کیا جس کو انگریز کے محسوس دُور میں نمک خوردان برطانیہ غدر، ۱۸۵۷ء کے ساتھ تعبیر  
کرتے تھے، اس جہاد میں کون کون حضرات شریک تھے اور کس کس مقام پر لڑے؟  
اور ہر مقام پر اس کا کیا نتیجہ برآمد ہوا؟ یہ اور اسی قسم کے دیگر کئی امور ہمارے حیطہ امکان سے باہر  
ہونے کے علاوہ ہمارے موضوع سے خارج ہیں۔ ہمیں تو اثباتِ معنی کے لیے بانی دارالعلوم  
دیوبند اور ان کے چیدہ چیدہ بعض احباب و اصحاب کا تذکرہ کرنا ہے کہ انہوں نے  
کس حد تک انگریز کے خلاف جہاد کیا؟ اور انگریز نے ان کے خلاف کیا رائے قلم کی؟  
اور اس وقت انگریز کے اہل ہند اور خصوصاً مسلمانوں کے خلاف کیا عزائم تھے؟ اور وہ  
ہندوستان میں کیا دیکھنا اور کیا کرنا چاہتا تھا؟ اور کس حد تک وہ کر چکا ہے؟ جب  
ہم تاریخ کے اس موڑ پر آتے ہیں اور تاریخ کے اوراق میں وہ دگدگناز واقعات پڑھتے  
اور دیکھتے ہیں تو ہماری آنکھیں پُرم ہو جاتی ہیں، ہاتھ میں قلم لڑتا ہے، دل سیلاب  
کی طرح بے قرار ہو جاتا ہے، سانس رکتے لگتا ہے اور آنکھوں کے سامنے اندھیرا  
چھا جاتا ہے، سب واقعات تو تاریخ ہی میں پڑھیں ہم شستے غور نہ از ضرورے چند  
حقائق کی طرف اشارہ کیے جیتے ہیں جن میں عقلمندوں کے لیے بڑی عبرت ہے

فَاعْتَبِرُوا يَا أُولِيَ الْبُصَارِ ع

گاہے گاہے بازخواں اس قصہ پاریہ را

## جہاد شاملی

اہل ہند جب انگریز کے مظالم کے خلاف اٹھ کھڑے ہوئے اور جب اس کے خلاف لڑتے ہوئے لاکھوں جانیں جاتی رہیں اور ہزاروں مسلمان شہید ہوئے اور تیرہ ہزار سے زیادہ جید علماء کرام کو تختہ دار پر چڑھایا اور پھانسی پر لٹکایا گیا اور اس وقت میدان کارزار کے آس پاس شاید ہی کوئی درخت ایسا ہوگا جس پر مظلوم ہندوستانیوں کی اور شہید مسلمانوں کی لاشیں نہ لٹکتی ہوں اور مظالم انگریز کے کارندے ان کو دیکھ دیکھ کر نہ خوش ہوتے ہوں۔ اسی دور میں حضرت حاجی اعجاز اللہ صاحب مہاجر مکیؒ کی زیر قیادت، تھانہ بھون سے مسلمانوں کا ایک چھوٹا سا لشکر شاملی کی گڑھی کی طرف روانہ ہوا جو انگریز کے کارندوں اور اس کی فوج کا ایک مضبوط قلعہ تھا۔ اس لشکر میں حضرت مولانا محمد قاسم صاحب نانوتویؒ، حضرت مولانا رشید احمد صاحب گنگوہیؒ اور حافظ محمد عثمان صاحب شبیدؒ (جو ۱۸۵۷ء میں اسی شاملی کے مقام پر شہید ہوئے تھے) خصوصیت سے قابل ذکر ہیں۔

آپ سمجھتے ہیں کہ کہاں جابرا اور ظالم برطانیہ جو ملک پر برسراقتدار تھا اور کہاں نیتے اور بے سروسامان مجاہد؟ مگر ان بہادروں اور دلیروں نے اور ان میں خصوصیت کے ساتھ حضرت نانوتویؒ نے اپنی شجاعت کے خداداد جوہر اس جہاد شاملی میں دکھائے،

بالآخر ان حضرات کو شکست ہوئی کچھ حضرات تو زخمی ہوئے، اور حافظ محمد مناس صاحب  
 شہید ہو گئے، الغرض مقابلہ خوب ہوا، اور بعض دیوبند کے فرجیوں کو (جن میں ایک سکھ  
 بھی تھا جس کو حضرت نانوتویؒ نے اپنی تلوار سے کاٹ کر ٹولی کی طرح دو ٹکڑے کر دیا تھا)  
 جہنم رسید کیا گیا اور غالباً ایسے ہی موقع کے لیے کہا گیا ہے۔

شکست و فتح نصیبوں سے بے لے لے تیر  
 مُقَابِلہ تو دلِ ناتواں نے خوب کیا

جب انگریزوں کو اس کا علم ہوا کہ حضرت حاجی صاحبؒ، مولانا نانوتوی صاحبؒ  
 اور مولانا گنگوہی صاحبؒ جو پہلے زمانہ کے نامور علم اور صوفی تھے ہماری خلافت جہاد میں  
 شریک ہوئے ہیں تو ان تینوں کے خلاف وارنٹ گرفتاری جاری کئے گئے۔

چنانچہ حضرت مولانا عاشق الہی صاحب میرٹھی لکھتے ہیں کہ:

”ان تینوں حضرات کے نام چونکہ وارنٹ گرفتاری جاری ہو چکے اور گرفتار

کنندہ کے لیے صلہ تجویز ہو چکا تھا اس لیے لوگ تلاش میں سامی اور صراست

کے لیے لگے دو میں پھرتے تھے۔ (تذکرۃ الرشیدیہ حصہ اول ص ۱۷۷)

انگریزوں کے اس ظالم حکم سے بچنے کے لیے کچھ دن تو حضرت نانوتویؒ وغیرہ اجاب کے  
 شدید اصرار پر رد پوشش ہے، پھر نکل آئے جیسا کہ بقدر ضرورت اس کا ذکر آئندہ آئے گا۔  
 انشاء اللہ العزیز، جب لاکھوں انسانوں پر برطانیہ یہ مظالم کر چکا تو بیرونی دنیا کی مزید  
 بدنامی سے بچنے کے لیے اور اہل ہند پر اپنا فرعونی احسان جتلانے کی خاطر کچھ عرصہ بعد

دارنٹ گرفتاری اور دیگر کئی سخت احکام واپس لے لیے گئے اور اس طرح ان مظلوموں کی ظالم کے ہاتھ سے گورنر صی ہوئی، اس جہاد اور ہنگامہ میں اہل ہند اس قدر حق بجانب تھے کہ خود ظالم انگریز اس کا اقرار کئے بغیر نہ رہ سکے، چنانچہ مسٹر بیکی اس ہنگامہ کے بارے میں اپنا یہ خیال ظاہر کرتا ہے کہ اگر دنیا میں کوئی بغاوت حق بجانب کسی جا سکتی ہے تو وہ ہندوستان کے ہندو مسلمان کی بغاوت تھی (بجوالہ حکومت خود اختیاری ص ۱۲۷) اور اس ہنگامہ میں انگریز نے مسلمانوں کے ساتھ کیا سلوک کیا، اس کا بھی کچھ غور دیکھتے جائیے۔

مسٹر سٹیل کا یہ مقلوہ ہے کہ مسلمانوں کو خنزیر کی کھالوں میں سی دیا گیا اور قتل کرنے سے قبل خنزیر کی چربی ان کے بدن پر ملی گئی اور پھر انہیں جلایا گیا۔ (تمذہ کا دوسرا رُخ مصنفہ ایڈورڈ ٹامس ص ۲۸)

ملاحظہ کیجئے کہ ظالم برطانیہ نے کس قدر سفاکانہ اور حیا سوز حرکتیں مسلمانوں پر روا رکھیں اور کس طرح ان کے بے گناہ خون سے ہولی کھیلی گئی مگر بائیں ہمہ مسلمان مردانہ وار اس ظالم کے سامنے ایمان سے بھرپور سینے تان کر پیش ہوتے رہے اور بزبانِ حال اس سے یوں خطاب کرتے تھے کہ

گئے وہ دن کہ ہمیں زندگی کی حسرت تھی  
فضول قتل کی ریت ہے دکھیاں صیاد

عزائم برطانیہ

انگریز کو جب ہندوستان پر سیاسی اقتدار حاصل ہو گیا تو شیخ جلی کی طرح اس کے

دل میں خفہ اور ہنساں آرزو میں اور ارادے زبان اور قلم کی لوک سے بھی ظاہر ہونے لگے۔  
گورنر ہند لارڈ امین برانے ۱۸۴۳ء میں ڈیوک آف ویلنگٹن کو لکھا ہے کہ:-

”میں اس عقیدہ سے چشم پوشی نہیں کر سکتا کہ مسلمانوں کی قوم اصولاً ہماری دشمن  
ہے اس لیے ہماری جیتی پالیسی یہ ہے کہ ہم ہندوؤں کی رضا جوئی کرتے ہیں۔“

(ان پیپی انڈیا ۱۸۹۹ء)

انڈیا کی سپریم کونسل کے باوقار رکن سر چارلس ٹریویون جو حکومت کی طرف گورنری کے  
بلند عہدہ پر فائز تھا، پورے وقت سے یہ کہتے ہوئے کہ یہ میرا یقین ہے، یہ امید یہ قائم  
کئے ہوئے تھا کہ:-

”جس طرح ہماری بزرگ کل کے کل ایک ساتھ عیسائی ہو گئے تھے اسی طرح  
یہاں (ہندستان) میں بھی ایک ساتھ عیسائی ہو جائیں گے۔“

(بجوالہ مسلمانوں کا روشن مستقبل ص ۱۲۱)

اور برطانیہ کی پارلیمنٹ کے ممبر سر میڈنگس نے آغاز ۱۸۵۷ء میں پارلیمنٹ کے واسطے  
میں تقریر کرتے ہوئے یہ کہا کہ:-

”خداوند تعالیٰ نے ہمیں یہ دن دکھایا ہے کہ ہندوستان کی سلطنت انگلستان کے  
ذریعے ہے تاکہ عیسیٰ مسیح (علیہ السلام) کا جہنم ہندوستان کے ایک سر  
سے دوسرے تک لہرائے، ہر شخص کو اپنی تمام تر قوت تمام ہندوستان کو عیسائی  
بنانے کے عظیم الشان کام کی تکمیل میں صرف کرنی چاہیے اور اس میں کسی طرح

تسائل نہ کرنا چاہیے ۽ حکومت خود اختیاری مسلماً اور علمائے حق کے مجاہدانہ  
کارنامے حصہ اول (۱۷۱)  
اور لارڈ رابرٹس نے کہا کہ۔

”ان بہ معاشن مسلمانوں کو بتا دیا جائے کہ خدا کے حکم سے صرف انگریز ہی  
ہندوستان پر حکومت کریں گے ۽ علمائے ہند کی شاندار ماضی کا آخری حصہ  
تصویر کا دو مرتبہ (۱۷۱) طبع اول“

غور فرمائیے کہ سیاہ بوم (ظالم برطانیہ) کے نخوس دور اقتدار میں ہندوستان کی سر زمین پر  
کس طرح ذلوں حالی کا گھپ اندھیرا چھا گیا تھا جس میں بٹے قائم کرنے والوں نے یہاں  
سب بٹے قائم کی کر۔

”اب اسلام صرف چند سالوں کا مہمان ہے ۽

(مورج کوثر میں مصنف شیخ محمد اکرم صاحب ایم اے)

اس نازک دور اور نامساعد حالات میں علمائے دیوبند کثر اللہ جہاں ہم نے جس طرح  
جہمت و استقلال کا ثبوت دیا ہے اس میں ان کا کوئی شریک نہیں ہو سکتا۔ آخر  
بتلائیے کہ اس وقت تمام گمراہ کفن تحریکوں کا مقابلہ کس نے کیا ۽ ظالم برطانیہ کے  
فولادی پنچہ سے کس نے ٹکرائی، اجماع غزنیہ کو ہتھیلی پر رکھ کر کس نے جہاد ۱۸۵۷ء میں  
بڑھ چڑھ کر حصہ لیا ۽ آریوں اور پارہیلوں کا تعاقب کس نے کیا ۽ ان کی توہینیں کتاہیں  
اور رسالے کس نے لکھے ۽ کس نے تقریروں کے ذریعہ اسلام کی حقانیت واضح کرتے

ہوتے ان باطل فرقوں کے مکائد اور وسیعہ کاریوں سے مسلمانوں کو آگاہ کیا؟ اور اس  
 جنگ میں کس طبقہ کے علماء کے ساتھ انتہائی بیہمانہ سلوک روا رکھا گیا؟ اور نہایت  
 بے دردی کے ساتھ درختوں پر کن کو چٹکایا گیا؟ اور ملک عزیز سے جلا وطنی کی وحیانہ سزا  
 کس طبقہ کی اکثریت کو دی گئی؟ اور تختہ دار پر لٹھنے کے لیے زبانِ حال سے یہ کتے بولتے  
 کس نے خوشیاں منائیں کہ وہ

فنا فی اللہ کی تہ میں بقا کا راز مضمحل ہے

جسے مرنا نہیں آتا، اُسے جینا نہیں آتا

برطانیہ کا ایک ایسا دور بھی گزرا ہے جس میں ان کا یہ دعویٰ تھا کہ ہماری حکومت میں سب  
 غروب نہیں ہوتا۔ اگر ایک جگہ غروب ہوتا ہے تو دوسری جگہ طلوع ہوتا ہے اور برطانیہ  
 کے مغرب و زبرِ عظیم میں گریڈ سٹون نے یہ کہا تھا کہ اگر آسمان بھی ہم سے سروں پر گرنا چاہے تو  
 ہم سنگینوں کی ٹوک پر لے تھام سکتے ہیں، (معاذ اللہ) اس دور میں بھی علماء دیوبند نے  
 اس ظالم برطانیہ کے خلاف صدائے حق بلند کی اور اس سے نبرد آزما ہے ہیں اپنا پتھر  
 یوپی کے گورنر سٹرنس منسٹن نے اسپرمانا حضرت شیخ الحداد مولانا محمود الحسن صاحب  
 دیوبند (المتوفی ۱۳۲۹ھ) کے بارے میں ایک موقع پر کہا تھا کہ اگر اس شخص کو جلا کر خاک  
 بھی کر دیا جائے تو وہ بھی اس کو چپ سے نہیں اٹسے گی جس میں کوئی انگریز ہو گا۔ نیز یہ بھی  
 ان ہی کا قول ہے کہ اگر اس شخص کی بوٹی بوٹی کر دی جائے تو ہر بوٹی سے انگریزوں کے  
 خلاف عداوت چمکے گی۔ (معاذ اللہ) سوانح قاسمی ج ۲ ص ۸۴ مصنفہ حضرت مولانا منظر الحسن

صاحب گیلانی المتوفی ۱۳۶۶ھ (۱۹۵۱ء) غالباً ایسے ہی موقعہ کے لیے کہا گیا ہے کہ ۔  
 وہی مومن ہے جس کو دیکھ کر طالع بکھلے اٹھے کہ اس مرد خدا پر چل نہیں سکتا منوں میرا  
 عیسائی بنانے کے لیے طریق کار

آپ باحوالہ پہلے یہ پڑھ آئے ہیں کہ انگریز نے ہندوستان میں زہم حکومت ہاتھ میں لیتے  
 ہی تمام ہندوستانیوں کو ایک ساتھ عیسائی بنانے کا خواب دیکھنا شروع کیا اور اس کے  
 لیے ملازمتوں اور میموں، نوکریوں اور چھوڑکریوں کی پیشکش کے علاوہ اور بھی کئی حربے  
 اختیار کیے گئے، ان میں ایک طریق یہ تھا کہ ہندوستانیوں کو اتنا غریب اور مغلوب الحال  
 کر دیا جائے کہ وہ عیسائیوں کی جھولی میں پڑنے کے لیے مجبور و لاچار ہو جائیں، چنانچہ عوام کی  
 غربت اس حد تک عمداً اپنی چادری گئی تھی کہ بقول سرسید صاحب ڈیڑھ آنہ یومیہ یا ڈیڑھ  
 سیرالاج پر ہندوستانی اپنی گردن کٹوانے پر بخوشی تیار ہو جاتا تھا، (بغابت ہند ص ۱۶۶)  
 اور سب سے زیادہ خطرناک اور مہلک طریقہ جو انگریز نے تجویز اور اختیار کیا تھا، وہ یہ تھا کہ قرآن پاک  
 اور اس کی تعظیم اور علوم اسلامیہ کو کسر مٹا دیا جائے تاکہ ایمان و ایقان کی وہ بختی جو مسلمانوں  
 کو حاصل ہے، بالکل ختم ہو جائے اور عیسائیت کا راستہ ان کے لیے سہل اور ہموار ہو جائے  
 اور اس کے مقابلہ میں انگریزی تعلیم کو اس قدر عام اور رائج کر دیا جائے کہ کوئی شخص اپنے  
 لیے اس کے سوا چارہ کار نہ جائے (چنانچہ قرآن جیسی جامع و مکمل لب نظیر اور انقلاب  
 انگیز کتاب کی بے پناہ قوت اور طاقت سے مخالفت اور بدحواس ہو کر برطانیہ کے مشور  
 ذمہ دار وزیر اعظم گلیڈ اسٹون نے بھرے مجمع میں قرآن کریم کو اٹھائے ہوئے بلند آواز سے

یہ کہا تھا کہ۔

”جب تک یہ کتاب اڈونیا میں باقی ہے دنیا تمدن اور مذہب نہیں ہو سکتی“ بحوالہ لفظیہ صدرات مسکا اجلاس پنجاب سالہ اول انڈیا مسلم بک کونسل کانفرنس علی گڑھ از حضرت مدنیؒ اور مہتری پریٹنگس ٹاس نے کہا کہ۔

”مسلمان کسی ایسی گورنمنٹ کے جس کا مذہب دوسرا ہو اچھی رعایا نہیں ہو سکتے اس لیے کہ احکام قرآنی کی موجودگی میں یہ ممکن نہیں ہے“ (بحوالہ حکومت خود اختیاری ص ۵۵) الغرض قرآن کریم کو مٹانے اور مسلمانوں کے اسلامی جذبات کو ہندوستان سے نیست و نابود کرنے کے لیے ایسے ایسے حربے استعمال کئے گئے کہ شیطان بھی دم بخود ہو کر رہ گیا اور لارڈ میکاتے نے توصیف لفظوں میں کہا کہ

ہماری تعلیم کا مقصد ایسے نوجوان پیدا کرنا ہے جو رنگ و نسل کے اعتبار سے ہندوستانی ہوں تو دل اور دماغ کے اعتبار سے فرنگی ہے

(بحوالہ مدینہ مجنورہ ۲۸ فروری ۱۹۳۶ء)

اور سچ پر چھٹے قراس میں ان کو کافی حد تک کامیابی حاصل ہوئی جیسا کہ کسی بھی صاحب علم پر یہ مخفی نہیں ہے۔

یہ طریقہ تو وہ تھا جو براہ راست حکومت برطانیہ اور اس کے ذمہ دار اصحاب نے اختیار کر رکھا تھا، اس کے علاوہ پادری صاحبان کی طرف سے (جن کی حفاظت و نگرانی اور مالی سرپرستی خود انگریز کر رہا تھا) عیسائیت کی جارحانہ تبلیغ ہندوستان میں

جو شروع کی گئی وہ اپنے مقام پر ایک سانحہ عظیم اور آفاتِ ارضی میں سے ایک بہت بڑی آفت  
 تھی مسلمانوں پر تو حکومت کی طرف سے صد ہائے پابندیاں عائد تھیں کہ وہ انگریزوں کے خلاف  
 لب کثانی کرنے کے مجاز نہیں مگر (العیاذ باللہ) اسلام اور مسلمانوں کے خلاف پادریوں  
 پر کسی قسم کی کوئی پابندی نہ تھی بقول کے ۔

ہے اہل دل کے لیے اب یہ نظم بست و کشاد  
 کہ سنگ و خشت متیہ ہیں اور سنگ آزاد

### پادریوں کی تبلیغ

ہندوستان میں مسلمانوں کے ہاتھوں سے سلطنت اور اقتدار جانے کی دیر تھی کہ مختلف  
 قسم کے مذہبی فتنے عذابِ الہی کی صورت میں نمودار ہوئے اور سادان کے مینڈکوں کی  
 طرح بازاروں اور کوچوں، گلیوں اور محلوں میں پادری صاحبان جوق در جوق اور جماعت  
 جماعت گردش کھتے تھے اور مسلمانوں کے ایمان پر ڈاکے ڈالتے ہوئے نظر آنے لگے اور ہندو  
 میں شاید ہی کوئی قابل ذکر شہر اور خوش نصیب قصبہ ایسا ہو گا جس کو پادری صاحبان  
 نے اُس وقت میں اپنے منحوس پانڈل سے نہ روندنا ہو اور اسلام کے خلاف خوب زہر اگل کر  
 مسلمانوں کی دل آزاری نہ کی ہو اور جارجیا، رینگ میں عیسائیت کی تبلیغ میں کوئی  
 کھی چھوڑی اور مسلمانوں کو تبلیغ نہ دیا ہو ایسے تمام واقعات کا استیعاب اور احاطہ نہ  
 تو ہمارے بس کا روگ ہے اور نہ ان پر ہمارا مدعی موقوف ہے، اس لیے ہم ان کو قلم انداز  
 کرتے ہیں، صرف دو تین واقعات بطور نمونہ عرض کئے دیتے ہیں، ہر عقلمند انسان

ان سے بجز حقیقت کی تر کو پہنچ سکتا ہے اور نادان کے لیے تو دفتر کے دفتر بھی بے سود ہیں۔  
چاند پور کا مذہبی اجتماع

ہندوستان میں عیسائیت کی وسیع پیمانہ پر تبلیغ کو دیکھ کر ہندوؤں میں بھی یہ جرات پیدا ہو گئی کہ وہ اپنے مذہب کا پرچار کریں اور عیسائیوں کی طرح وہ بھی مسلمانوں کو کھانا مذہبی اثر میں اُلختے رہیں، چنانچہ اسی سلسلہ کی ایک کڑی یہ ہے کہ مشہور شہر شاہجہان پور سے پانچ چھ میل کی مسافت پر ایک قصبہ تھا جس کا نام چاند پور تھا، وہاں کے ایک ہندو رئیس منشی پیاسے لال کبیر پنہتی نے پہلے ۱۸۱۸ء میں ایک مذہبی جلسہ بنام "میلہ خدا شناسی" مقرر کیا جس میں مسلمانوں، عیسائیوں اور ہندوؤں کا باہمی مباحثہ پایا اور تینوں فریق اس میں شریک ہوئے، مگر لالہ جی نے کمال ہوشیاری اور انتہائی چالاکی سے ایک مختصر سی لیکن نہایت بے محسی اور مہمل لکھی ہوئی تقریروں شروع کی کہ میاں کبیر نے کنول کے پھول میں جنم لیا اور ان کے پنہتے میں جاگتے سوتے سانس چیتا رہتا تھا اللہ جس کو چیتاں اور سپیلی کہنا زیادہ مناسب ہوگا اور اس طرح اپنی اور اپنے ہم مذہبوں کی جان چھڑائی اور اصل گفتگو مسلمانوں اور عیسائیوں میں رہی اور اس اجتماع میں، عیسائیوں کی طرف سے ان کے دیگر نامی گرامی پادریوں کے علاوہ پادری نوٹس صاحب انگلستان بھی تھے جو بڑے تان، عمدہ مقرر اور چوٹی کے مناظر تھے، پادری نوٹس صاحب کا یہ بے بنیاد دعویٰ تھا کہ مسیحی دین کے مقابلہ میں محمدی دین کی کچھ حقیقت نہیں (معاذ اللہ) اور اہل اسلام کی طرف سے جو حضرات اس موقع پر موجود تھے، ان میں مشاہیر میں سے حضرت مولانا محمد قاسم صاحب نانوتوی،

حضرت شیخ الحدیث مولانا محمود الحسن صاحب دیربندی، حضرت مولانا محمد الحسن صاحب گنگوہیؒ اور حضرت مولانا سید البر المنصور حسینیؒ دہلویؒ اہم فن مناظرہ اہل کتاب خصوصیت کے ساتھ قابل ذکر ہیں ان کے علاوہ دیگر حضرات علماء اور اہل دل اور دیندار مسلمانوں نے بھی اس میں حصہ لیا۔ پہلے دن تو مباحثہ میں متعدد حضرات نے حصہ لیا اور پادری نوٹس صاحب کے مزعوم دلائل کے جوابات دیتے رہے اور اپنے دعویٰ کا اثبات کرتے رہے مگر دوسرے دن مناظرہ میں صرف حضرت مولانا محمد قاسم صاحب نانوتوی نے حصہ لیا اور ایسے دلائل ہم کی حقانیت پر پیش کئے کہ مجمع دانشمندانہ بغیر نہ رہ سکا اور دین سچی کے منسوخ اور ناقابل اتباع ہونے پر ایسے ٹھوس براہین پیش کئے کہ پادری باہم کتے تھے آج ہم مغلوب ہو گئے (دکھتگئے مذہبی معتقد تاریخ میلہ خدائشاسی ص ۲۵)

اس مناظرہ کی مکمل روداد اسی کتاب میں ملاحظہ فرمائیے کہ پادریوں کا مفروضہ کیسے سزگوں ہوا اور اسلام کی حقانیت اور صداقت کس طرح آشکارا ہوئی سچ ہے کہ۔  
 نور خدا ہے کفر کی حرکت پر خندہ زن چھوٹوں سے یہ چراغ بجھایا نہ بجایگا  
 شاہجہان پور

اس مناظرہ کے تقریباً دو سال بعد ۱۲۹۹ھ میں شاہجہان پور میں اہل اسلام اور مختلف باطل فرقوں کا مناظرہ اور مباحثہ ہوا جس میں پنڈت ویانند سرسوتی منشی المذنب پادری اسکاٹ مغنیر انجیل اور پادری نوٹس صاحب وغیرہ نے حصہ لیا اور اہل اسلام کی طرف سے متعدد علماء حق اور شاہبیز اس وقت اور اس مقام پر حاضر اور موجود تھے مگر مناظرہ

پادریوں اور مسلمانوں کا ہوا اور لالے وقت کی نزاکت سے فائدہ اٹھا گئے۔ اس میں حضرت  
 حجۃ الاسلام مولانا محمد تقی صاحب نانوتوی مناظر تھے، انہوں نے عقلی نقلی رنگ میں  
 ایسی صحیح اور قطعی دلیلیں پیش فرمائیں کہ پادری صاحبان سے ان کا کوئی معقول جواب  
 نہ بن سکا اور اس موقع پر بھی اسلام اور اہل اسلام کا بول بالا ہوا مسلمانوں کی کھلی فتح مسلمانوں  
 اور عیسائیوں کے علاوہ متعصب ہندوؤں نے بھی اقرار کیا، چنانچہ منشی بیگم لال نے  
 یہ کہا کہ مولوی تقی صاحب، کاحال کیا بیان کیجئے؟ ان کے دل پر علم کی سُرستی رمل  
 کی دیہی (بول رہی تھی) (مباحثہ شاہجہاں پور ص ۹۲) اور پورے بانو نے صفحات پر  
 اس مناظرہ کی روداد بار بار طبع ہو چکی ہے، اہل علم اس سے استفادہ کریں، اس کے  
 علاوہ حجۃ الاسلام نے پادری تارا چند سے بھی مناظرہ کیا، چنانچہ سوال نمبر ۱۵  
 از مولانا محمد یعقوب صاحب میں ہے۔

”ایک پادری تارا چند نام تھا، اُس سے گفتگو ہوئی اور وہ بند ہوا اور گفتگو سے  
 بھاگا۔ سچ ہے شیروں کا مقابلہ لومڑیوں کا کیا کر سکیں؟“

### پادری فنڈر کا فتنہ

پادری ڈاکٹر کارل فنڈر جو ایک جرمنی مشتری تھا جسے روسی سلطنت نے جو جیا کے  
 قلعے شوشا سے بدر کر دیا تھا، جس نے فارسی زبان میں ”میزان الحقی“ نامی ایک کتاب  
 شائع کی اور پھر اس کا اردو ترجمہ بھی کیا ملاحظہ ہوا اہل مسجد ص ۲۱۳ مصنفہ ایل بیوان جو نرنا  
 بی بی، ڈی لندن مترجمہ جسے عبدالرحمان بی بی لے، بی ڈی پنجاب ریمس بک

سوسائٹی انارکلی لاہور نے ہندوستان پہنچ کر اور انگریز کی سرپرستی حاصل کر کے جس دریدہ  
 دہنی سے عیسائیت کی تبلیغ شروع کی اور اہل اسلام کے خلاف جو زہرا لگھا اور غیر مسلم  
 صلی اللہ علیہ وسلم اور آپ کی ازواج مطہرات رضی اللہ تعالیٰ عنہن کے بارے میں جو جو بہتان  
 تراشی اور اتہام بازی اس نے اختیار کی اُس سے مسلمان تو آخر مسلمان ہیں مصحف مزاج  
 غیر مسلم بھی صد نضرین کئے بغیر نہیں رہ سکتا، پادری فنڈر جو اپنی بیباکی میں مشہور تھا،  
 ہندوستان کے ایک سکر سے دوسرے سکر تک تبلیغ عیسائیت کے سلسلے میں سرگرم  
 عمل تھا چنانچہ حضرت مولانا رحمت اللہ صاحب عثمانی کیرانوی (المتوفی ۲۲ رمضان ۱۳۰۹ھ)  
 جو حضرت مخدوم جلال الدین کبیر اللادلیار پانی پتی قدس سرہ العزیز کی اولاد میں تھے اور سلسلہ  
 ولی اللہی میں منسلک ہو کر وطن میں تعلیمی اور تبلیغی خدمت انجام دے رہے تھے، اور آپ  
 کی ولادت جمادی الاولیٰ ۱۲۳۳ھ میں کیرانہ ضلع مظفرنگر میں ہوئی تھی اسے پادری فنڈر  
 کے ساتھ خط و کتابت کی اور اس کو مناظرہ کا چیلنج دیا اور تمام ابتدائی مراحل طے کر لینے کے  
 بعد اکبر آباد آگئے میں کئی دن کے لیے مناظرہ طے ہوا، یہ مناظرہ ۱۱ اپریل ۱۸۵۴ء مطابق  
 ۱۲ رجب ۱۲۶۰ھ کو ہوا تھا جو اسلام اور عیسائیت کی صداقت اور حقانیت واضح کرنے  
 کے لیے فیصلہ کن اور تاریخی ہندوستان میں اس موضوع کا سب سے پہلا اور عظیم الشان  
 مناظرہ تھا جس میں طرفین سے محرز مسلمان، ہندو اور انگریز اس مناظرہ کے جج اور منصف  
 قرار دیئے گئے تھے چونکہ اللہ تعالیٰ اپنے آخری اور سچے دین کا حامی و ناصر ہے، اس نے  
 اسلام کی صداقت کا ظاہری سبب اس موقع پر حضرت مولانا محمد رحمت اللہ صاحب

کو بنایا جنہوں نے اپنی خدا وادوقابلیت، عمدہ ذہانت اور تبحر علمی سے تین روز کے متواتر  
 مناظرہ میں دلائل قاطعہ اور براہین ساطعہ سے اس امر کو ثابت کر دیا کہ موجودہ انجیل جس پر  
 آج پادری صاحبان کو فخر و ناز ہے، بالکل محرف ہے جس میں ذرہ بھر شک و شبہ کی گنجائش  
 نہیں ہے، اور خود عیسائیوں کے مابین ناز اور چوٹی کے مناظر پارسی فنڈر صاحب کو ہم جلسہ  
 میں انجیل مقدس کی تحریف تسلیم کئے بغیر اور کوئی چارہ کار نظر نہ آیا، نتیجہ یہ ہوا کہ رات کی تاریکی  
 ہی میں پادری فنڈر صاحب اپنے جیلوں سمیت بھاگ گئے، جب چوتھے دن حسب  
 معمول مناظرہ کا وقت آیا تو پبلک اور صنعت تو بھی حاضر ہو گئے مگر پادری فنڈر صاحب  
 کا کہیں نام و نشان نہ ملا، تاہم تمام محفل اور مفسفول کو جو طرفین سے حکم قرار دینے لگے  
 تھے، عیسائیت کے خلاف فیصلہ کرنا پڑا، اور پادری فنڈر صاحب نے ہندوستان چھوڑ  
 کر دیگر ممالک اسلامیہ میں اپنے دہل کا جال پھیلانے کی سعی اور کوشش کی، چنانچہ وہ پھر تا  
 پھر آتو ترکی بھی جا پہنچا، اور وہاں کے علماء کو چیلنج کرتا پھرا، چونکہ وہ بے چارے اس کے  
 ہتھکنڈوں سے واقف نہ تھے، اس لیے اس دریدہ دہن کے منہ نہ آتے تھے۔ بالآخر  
 سلطان عبدالعزیز خان ترکی کی خواہش اور صدر اعظم خیر الدین پاشا ٹونسٹی کی تحریک پر حضرت  
 مولانا رحمت اللہ صاحب نے عربی زبان میں ایک محقق اور مدلل کتاب تصنیف فرمائی  
 جس کا نام انظار الحق رکھا جس کا ترکی، فارسی اور یورپ کی مختلف اور متحدہ زبانوں میں  
 ترجمہ ہوا جب ۱۸۹۱ء میں انگریزی زبان میں اس کا ترجمہ شائع ہوا تو مشہور اخبار ملنگز  
 آف لندن نے اس پر تبصرہ کرتے ہوئے یہ لکھا کہ "اگر لوگ اس کتاب کو پڑھتے ہیں

تو دنیا میں عیسائی مذہب کی ترقی بند ہو جائے گی: ملاحظہ ہو علمائے حق کے مجاہدہ کا نئے حصہ اول، ص ۲۳۱۔

راقم الحروف نے آج سے تقریباً سولہ سترہ سال پہلے ’اظہار الحق‘ کے عربی نسخہ کا مطالعہ کیا ہے، بلاشبہ رواق عیسائیت کے لیے بہترین اور لاجواب کتاب ہے جو صرف اہل علم حضرات کے لیے ہے۔

ان مسائل میں ہے کچھ ژرف نگاہی درکار  
یہ حقائق ہیں تماشائے لب بام نہیں

حضرت مولانا محمد رحمت اللہ صاحب کے علاوہ اس وقت حضرت مولانا رحم علی صاحب منگھوری، مولانا سید محمد علی صاحب مونگیری، مولانا عنایت رسول صاحب چڑیا کوٹی ڈاکٹر وزیر خان صاحب اگر دی نے بھی عیسائیت کا خوب رد کیا اور اسلام کے ناقابل شکست قلعہ کو محفوظ رکھنے کی سعی بیغ کی۔

آریہ کافیتہ

آپ اوراق گزشتہ میں یہ پڑھ چکے ہیں کہ انگریزوں نے اقتدار اور حکومت کے بل بوتے پر اور پارسی صاحبان نے حکومتِ برطانیہ ہی کے زیر سایہ رو کو تبلیغ کے ذریعہ کس طرح مسلمانوں کے ایمان پر ڈاکہ ڈالا اور کیا کرکشتیں اور کاوشیں کیں، اب مصائبِ مسلمانوں کے لیے کیا کم تھے؟ مگر جب مصائب و آفات کے گھنگھو بادل چھا جاتے ہیں تو ان سے مصیبت کا صرف ایک ہی قطرہ نہیں ٹپکتا، بلکہ ایسی موسلا دھار بارش ہوتی ہے

کہ مشکلات و صعوبت کے سیلاب اُٹھاتے ہیں۔ ایک طرف انگریز اور عیسائیوں کا عظیم فتنہ تھا اور دوسری طرف انگریزوں کے چہتے ہندوؤں اور آریاؤں کا کرتا دھرتا سماجی دیانند سرسوتی جو اپنے منطقیانہ اور فلسفیانہ استدلالات میں مشہور تھا، پورے ہندوستان میں لوگوں کو آریہ بنانے اور مسلمانوں کو مرتد کرنے کی (معاذ اللہ) مہم چلا رہا تھا، بیسیوں اس کے چیلے اور شاگرد تھے جو اسی کی ڈگر پر اسلام کے خلاف زہر اُگلتے تھے، سرسوتی کی قہمت اور دریدہ دہنی کا اندازہ لگانا ہو تو اس کی کتاب ستیارتھ پر کاشش کا چودھواں باب ملاحظہ کیجئے جس میں اُس نے بحیال خویش قرآن کریم کی بسم اللہ سے لے کر والنت تک کی تمام سورتوں پر اعتراضات کئے اور ان کی کبھی اور خامی بتلائی ہے۔ (العین باللہ) سرسوتی ہر مقام پر اسلام اور اسلامی عقائد پر خوب برساتا تھا اور اہل اسلام کو جواب کیلے لٹکارا تھا۔ چنانچہ اپنا تبلیغی دورہ کرتا ہوا ۱۲۹۵ھ میں وہ رڑکی جا پہنچا اور کئی دن تک وہاں قیام کر کے اسلام کے خلاف خوب دل کھول کمر زہر اُگلتا رہا، چونکہ وہاں اس وقت کوئی ایسا مستعد اور مناظر عالم نہ تھا جو اس کے فلسفیانہ اعتراضات کا جواب دے سکتا، اس لیے میدان کو خالی دیکھ کر اس کی ہمت اور دوچند ہو گئی، حتیٰ کہ سر بازار اُس نے اسلام کے خلاف نازیبا اور وہی تباہی باتیں کہنا شروع کر دیں، اللہ تعالیٰ کی قدرت ان دنوں حجۃ الاسلام حضرت مولانا محمد قاسم صاحب نانوتوی (جو پہلے ہی سے ضریح النعش کے موذی مرض سے دوچار تھے) بخار اور کھانسی کے شدید مرض میں مبتلا تھے اور ان کی علالت کی خبر ہی باقاعدہ ان کے احباب و تلامذہ اور عنایت مندوں کو پہنچی

رہتی تھیں، سرتوتی کے کانوں میں بھی حجۃ الاسلام کی بیماری کی خبر پہنچ گئی تھی، جب رٹل کی کے کچھ درد دل رکھنے والے اور غیرت مند مسلمانوں نے سرتوتی کا حسب استطاعت جواب دینا ضروری سمجھا تو پنڈت صاحب یہ کہہ کر بات ٹال گئے (اور معلوم ہوتا ہے کہ پنڈتوں کو بات ٹالنے کا خاصا حکم اور نرالا ڈھنگ معلوم ہے جیسا کہ اس وقت پنڈت نرود صاحب منڈکھیر کو سالہا سال سے ٹال رہے ہیں مگر تاکے بگڑ ہم تو جاہلوں سے گفتگو کرنے کے لیے بالکل آمادہ ہی نہیں اپنے کسی بڑے مذہبی عالم کو بلاؤ پھر ہم گفتگو کریں گے، اور حضرت نانوتویؒ کی علالت کی خبر سن کر اس سے پنڈت جی نے یہ ناجائز فائدہ اٹھایا کہ ہاں اگر مولیٰ کاسم (مولوی قاسم) آئیں تو پھر ہم گفتگو کریں گے پنڈت جی نے حالات سے بھانپ لیا تھا کہ مولانا محمد قاسم صاحب اس شدید علالت میں کیونکر اور کیسے آسکتے ہیں؟ لہذا کوئی ایسی شرط لگاؤ کہ گفتگو کی نوبت ہی نہ آئے اور نہ پنڈت جی کے مبلغ علم کا بھرم کھلے اور نہ شرمندگی حاصل ہو، بقول شخصے، نہ نومن تیل ہو گا نہ رادھا نلپے گی۔

جب لوگوں نے شدید اصرار کیا کہ پنڈت جی آپ مولانا نانوتویؒ ہی سے گفتگو کرنے پر کیوں مصر ہیں تو وجہ تخصیص یہ بیان کی، میں تمام پورب میں پھرا اب تمام پنجاب میں پھر کر آیا ہوں، ہر اہل کمال سے مولانا کی تعریف سنی، ہر کوئی مولانا کو جکتے اور گار کتا ہے اور میں نے بھی مولانا کو شاہ جہان پڑے کے جلسے میں دیکھا ہے، ان کی تقریر دلاویز سنی ہے، اگر آدمی مباحثہ کرے تو ایسے کامل و یکتا ہے کہ جس سے

کچھ فائدہ ہو کچھ نتیجہ نکلے۔ (بحوالہ محدثہ انتصار الاسلام ص ۲۰۵ از مولانا فخر الحسن صاحب)

اہل رُڈکی نے جب حضرت نانوتوی سے پُر زور استدعا کی تو حضرت کے لیے خود شدتِ عداوت میں وہاں پہنچنا تو ناممکن تھا اپنے اپنی طرف سے چند نمائندے بھیجے جن میں خصوصیت سے حضرت مولانا شیخ السنہ محمود الحسن صاحب حضرت مولانا فخر الحسن صاحب اور مولانا حافظ عبدالاحد صاحب قابل ذکر ہیں، یہ حضرات پاپیادہ جمعرات کے دن مغرب سے پہلے روانہ ہوئے اور شام کی نماز دیوبند کے باغوں میں پڑھی گئی علی الصبح رُڈکی پہنچے۔ جہاں کہ نماز جمعہ ادا کرنے کے بعد مقامی باشندوں کے ہمراہ پنڈت جی کی کوٹھی پر پہنچے اور بحث مباحثہ کی دعوت دی، مگر پنڈت جی اسی پرانی ہند پر مہر تھے کہ مولانا محمد قاسم صاحب آئیں تو مباحثہ کروں گا اور کسی سے مباحثہ ہرگز نہ کروں گا جب وہ کسی صورت مباحثہ کرنے پر آمادہ نہ ہوتے تو یہ حضرات واپس ہو گئے اور اہل رُڈکی نے باوجود حضرت نانوتوی کی عداوت کے محض اتمامِ حجت کے لیے وہاں پہنچنے کی استدعا کی تو مولانا باوجود عداوتِ صنعت اور کمزوری کے جس طرح بھی ہو سکا رُڈکی تشریف لے گئے۔

رُڈکی میں اجتماع

حضرت مولانا مع اپنے تلامذہ اور احباب کے شہر میں مقیم تھے اور سرسوتی صاحب نے کی چھاؤنی میں براجمان تھے، بحث و مباحثہ کے لیے ابتدائی مراحل طے کرنے کے لیے خط و کتابت ہوتی رہی مگر سرسوتی صاحب اور ان کے موافقین اس سے بھی گھبرائے اور یہ بہانا کیا کہ۔

”ہم اے سکتے کام بند ہو گئے، آج سے جہاں سے پاس کوئی اور تحریر نہ آئے ہم ہرگز  
جواب نہ دیں گے“ (مقدمہ انتصار الاسلام صفحہ ۵)

دو سکر روز حضرت مولانا مع مولوی احسان اللہ صاحب میرٹھی اور اپنے چند رفقاء کے چھلونی  
چلے گئے، اور کرنل صاحب کی کوٹھی پر انتظام کیا گیا، پاکستان صاحب اور کرنل صاحب نے  
مولانا کی بڑی آؤ بھگت کی اور ان سے مختلف مضامین پر تبادلہ خیال کیا اور دو تھمیں بیٹے  
ہے، اور پنڈت سرسوتی کو دو ہاں بلا کر کرنل صاحب نے کہا کہ تم مولوی صاحب سے کیوں گفتگو  
نہیں کر لیتے، مجمع عام میں تمہارا کیا نقصان ہے؟ پنڈت جی نے کہا کہ مجمع عام میں  
فساد کا اندیشہ ہے (جب پنڈت جی سر بازار اسلام کے خلاف اعتراضات کرتے تھے،  
اور خوب لوگوں کو سناٹا کر کرتے تھے، اس وقت تو کوئی خطرہ اور اندیشہ نہ تھا مگر اب  
اندیشہ پیدا ہو گیا؟ صفحہ ۱) پاکستان صاحب نے کہا اچھا ہماری کوٹھی پر گفتگو ہو جائے ہم فساد  
کا بندوبست کر لیں گے، پنڈت جی نے کہا کہ ہم تو اپنی ہی کوٹھی پر گفتگو کریں گے اور پھر  
بھی اگر مجمع عام نہ ہو، جناب مولانا نے پنڈت جی سے کہا کہ لیجئے اب تو مجمع عام نہیں،  
دس بارہ ہی آدمی ہیں، اب یہی، آپ اعتراض کیجئے ہم جواب دیتے ہیں، پنڈت جی  
نے کہا کہ میں تو گفتگو کے ارادہ سے نہیں آیا تھا (تو مولوی کا سم کر لکارتے کا ہے کہ تھے  
اور ان کے ساتھ ہی گفتگو کرنے پر کیوں مقرر تھے؟ صفحہ ۲) مولانا نے فرمایا کہ اب ارادہ  
کر لیجئے، ہم آپ کے مذہب پر اعتراض کرتے ہیں آپ جواب دیجئے یا آپ  
اعتراض ہم پر کیجئے اور ہم سے جواب لیجئے، پنڈت جی نے ایک نہ مانی، شرائط کے باب

میں گفتگو رہی لیکن کوئی نتیجہ نہ نکلا، مجلس برخاست ہوئی، جناب مولانا بھی اپنی فرود گاہ پر تشریف لائے اور کئی روز تک مشرانظر میں رد و بدل رہی، آخر الام مولانا نے یہ کہلا بھیجا کہ پنڈت جی کسی جگہ مباحثہ کر لیں، برسہ بازار کر لیں، عوام میں کر لیں، خواص میں کر لیں، تنہائی میں کر لیں مگر کر لیں، پنڈت جی اپنی (راہنمائی) کوٹھی پر مباحثہ کرنے کو راضی ہوئے اور وہ بھی اس شرط پر کہ دو تلو سے زیادہ آدمی نہ ہوں، مولانا مرحوم پنڈت جی کی کوٹھی پر جانے کو تیار تھے مگر سرکار کی طرف سے ممانعت ہو گئی کہ چھاونی کی حد میں کوئی شخص گفتگو کرنے نہ پائے، شہر میں جنگل میں کہیں بھی جی چاہے گفتگو کرے، مولانا نے پنڈت جی کو لکھا کہ نہر کے کنارے پر یا عید گاہ کے میدان میں یا اور کہیں مباحثہ کر لیجئے، مگر پنڈت جی کو بہانہ ہاتھ آگیا، انہوں نے ایک نہ نشئی یہی کہا کہ میری کوٹھی پر چلے آؤ، چونکہ سرکار کی طرف سے ممانعت ہو گئی تھی (بلکہ پنڈت جی اور ان کے حواریوں نے ممانعت کر دی تھی) حضرت اس لئے جناب مولانا کوٹھی پر نہ جاسکے اور پنڈت جی کوٹھی سے باہر نہ نکلے۔ (مقدمہ استصدار الاسلام ص ۱۷) حضرت شیخ الہند مولانا محمد رحمان صاحب اور مولانا حافظ عبد العزیز صاحب نے کئی روز برسہ بازار پنڈت جی کے اعتراضات کے جوابات دیے اور پنڈت جی کے نہر پر اعتراضات کئے اور پنڈت جی اور ان کے حواریوں کو غیرت دلائی کہ جواب دو۔ مگر پنڈت جی اور ان کے شاگردوں اور معتقدوں کے کانوں پر جوں بھی نہ رینگی اور ان کو کوئی ایسا سنبھونٹھ گیا کہ وہ ہٹنے ہی سے ہے، آخر مولانا نانوتوی نے فرمایا کہ اچھا پنڈت جی مع اپنے شاگردوں اور معتقدوں کے میرا دماغ ہی سُن لیں، مگر پنڈت جی دماغ میں تو کیا

آتے رڑکی سے بھی چل دیے اور ایسے گئے کہ پتہ بھی نہ چلا کہ کہہ گئے، آخر ش مولانا نے بغیر  
 نفیس برسر بازار تین روز تک وعظ فرمایا مسلمان، ہندو، عیسائی اور سب چھوٹے بڑے انگریز  
 جو رڑکی میں تھے، ان و غفلوں میں شامل تھے، ہر قسم کے لوگوں کا ہجوم تھا، مولانا نے وہ وہ  
 دلائل مذہب اسلام کے حق ہونے پر بیان فرمائے کہ سب حیران تھے، اہل مجلس پر عالم  
 سکتے کا ساتھ، ہر شخص متاثر معلوم ہونا تھا، پنڈت جی کے اعتراضوں کے وہ وہ جواب  
 دندان شکن دیے کہ مخالفت بھی مان گئے۔ (مقدمہ امتصار الاسلام ص ۷)

پنڈت سرسوتی صاحب نے بڑے علم خود اصولی طور پر اسلام پر گیارہ اعتراضات کئے ہیں  
 جن میں سے دس کے جوابات حجۃ الاسلام حضرت مولانا نانوتوی نے امتصار الاسلام  
 میں اور گیارہ صویں اعتراض کا مجمل اور مفصل جواب قبل نما میں دیا ہے۔ دونوں کتابیں  
 اہل علم حضرات کے لیے غنیمت بار وہ ہیں۔

رڑکی کے بعد میرٹھ

جب پنڈت سرسوتی صاحب رڑکی سے جھاگ گئے تو پھرتے پھرتے میرٹھ پہنچے  
 اور وہاں بھی مذہب اسلام پر بے سرو پا اعتراضات شروع کر دیئے حضرت حجۃ الاسلام  
 مولانا نانوتوی اگرچہ مرعز اور ضعیف میں مبتلا تھے، پھر بھی رضائے الہی حاصل کرنے  
 اور مذہب اسلام سے مدافعت کرنے کے لیے آپ بائیں ضعیف و بیماری میرٹھ پہنچے چنانچہ  
 پنڈت جی وہاں سے بھی کافر ہو گئے، اور خود پنڈت جی تو وہاں سے بھی چل دیے البتہ  
 ان کے حواری لالہ اندلال نے مذہب اسلام کے خلاف ایک مضمون لکھا جس کا جواب

حضرت نالوتومیؒ نے اپنی کتاب "جواب ترکی بہ ترکی" میں دیا ہے، چنانچہ اسی کتاب "جواب ترکی بہ ترکی" میں لکھا کہ "پہر پنڈت دیانند کہیں پھر پھر اگر میر ٹھٹھ پنچے اور وہاں بھی ان کے وہی دعوے تھے، اور نیز اسی میں تصریح ہے کہ "ہر چند مرض کے بقیہ اور ضعف کی سبب قوت نہ تھی، مگر ہمت کر کے (میر ٹھٹھ) پنچے؟ اور پھر لکھا ہے کہ "مولوی قاسم صاحب نے پنڈت جی کو میر ٹھٹھ سے بھگا کر کہیں کا کہیں پہنچایا (۱۹۲۹ء) اور وہ (پنڈت جی) بہانہ کہہ کے وہاں سے کافر ہو گیا؟ اس سبب واقعہ کی تفصیل سوانح قاسمی (جلد دوم صفحہ ۵۳، ۵۴) مصنف مولانا گیلانیؒ) میں مذکور ہے جس سے معلوم ہوتا ہے کہ پنڈت جی کچھ ایسے حواس باختہ ہو گئے کہ ان کو نہ توفرار کے بغیر کوئی اور راہ نظر آتی ہے اور نہ سر چھپانے کے لیے کوئی اوٹ ہے۔

شوریدگی کے ہاتھ سے سر ہے وبال دوش

صحر میں لے خدا کوئی دیوار بھی نہیں

ان حضرات کی یہ اسلامی خدمات صرف ہندوستان ہی میں مشہور نہیں بلکہ مرکز ایمان مکہ مکرمہ وغیرہ میں بھی معروف ہیں، چنانچہ مکہ مکرمہ کے ایک رسالہ میں نقل کیا گیا ہے کہ :-

"اور حقیقت یہ ہے کہ آریلوں کے دیانند سرسوتی کے مقابلہ کے لیے خاص طور پر حضرت مولانا محمد قاسم صاحب نالوتومیؒ کا نظم و تالیف غیبی ہی کا نشان ہے اور پھر جس طرح عقابِ حقہ کی اشاعت اور ردِ بدعات کا لہجہ کام مولانا محمد قاسم

صاحب اور مولانا رشید احمد صاحب گنگوہری اور اس جماعت کے دیگر محدثین  
 افراد کے ذریعہ انجام پایا، اس کے آثار باقیہ اب بھی ہماری نگاہوں کے سامنے  
 ہیں۔ (ملاحظہ ہو ایک مجاہد معاصر کے شائع کردہ مرکزی دارالعلوم صومالیہ کیمپ)  
 اور مؤرخ اسلام حضرت مولانا سید سلیمان ندوی (البتوفی ۱۳۶۴ھ) نے حیاتِ نبوی کے دیباچہ  
 میں ان اکابر کی علمی اور اصلاحی خدمات کا عمدہ تذکرہ کیا ہے۔

کچھ اپنوں کے باسے میں

یہ جو کچھ بھی عرض کیا گیا ہے کہ جابر برطانیہ پادریوں اور آریوں کے فتنے اسلام کے خلاف  
 جو کچھ کرتے ہے وہ تو انہوں نے کیا ہی مگر صد افسوس ہے کہ پیغمبرِ عربی صلی اللہ علیہ وآلہ وسلم  
 کے لگائے اور خون اور پسینہ سے سینے ہونے باغ کو ویران کرنے کی کوشش میں صرف  
 دشمن ہی نہیں بلکہ محبت نما دوست بھی مصروف تھے، معصیت اور جہالت کی گت گھوڑ  
 گھٹائیں اُٹنڈا اُٹنڈا کر ہندوستان پر محیط ہو گئی تھیں، بھولے بھالے مسلمان ہندوؤں  
 کی روش اور ان کے رسم و رواج کے کچھ ایسے غلام اور دلدادہ بن چکے تھے کہ بھلے سنت  
 نبوی (علیٰ صاحبہا الف الف تھیتہ) اپنی رسوم و رواجوں میں ان کو جس کروٹ کوئی  
 لٹا تا وہ لٹتے اور جس پہلوان کو کوئی بٹھا تا وہ بیٹھے، دین سے غفلت اور بے خبری اکثر  
 مسلمانوں کے دلوں پر اس طرح چھائی ہوئی تھی جس طرح موسمِ برسات میں سیاہ لود گھسنے  
 بادل آفتاب کو ڈھانپ لیتے اور دن کو رات بنا دیتے ہیں، غرضیکہ دلوں کی کایا کچھ ایسے  
 رنگ میں لپٹی ہوئی تھی کہ بربادی کا نام شادی، جہل کا نام علم، مشرکانہ رسوم کا نام دین

اور خرافات و مشعبہ بازی کا نام کشف و کرامت تجویز کر رکھا تھا، اضلالت اور گمراہی کا طوفان ہدایت اور رشد کی مضبوط دیواروں سے ٹکراتا اور شور مچاتا ہوا پہلا جانا تھا، علم شریعت کی تختیہ اور سنت نبویہ کی تذلیل و توہین بڑھتی جاتی تھی، عوام علماء حق سے اپنے آپ کو مستغنی کہہ بے نیاز سمجھتے تھے، محدثات اور بدعات کو جزو اسلام بنایا گیا تھا، کہیں پنچریت سر اٹھاتی تھی تو کہیں اہل بدعت بدعات میں منہمک تھے، کہیں رفض و تشیع کا غلبہ تھا تو کہیں عدم تقلید جنم لے رہی تھی، کہیں حصول و سازگی کھڑکتی اور قوالیاں ہوتی تھیں تو کہیں بازاری عورتوں کے گانے پر وجد و حال کی مٹھلیں گرم دکھائی دیتی تھیں، کہیں گور پرستی کھتوز پرستی کا عروج تھا، تو کہیں چب جاہ و مال اور طمع نفسانی کی اٹنگلیں پورے جوہن پر تھیں، اس وقت ایسے حالات کو دیکھ کر اہل دل حضرات پر کیا گزری ہوگی۔

پڑھنا ہی کیا؟

بیمارِ غم کا حال خود آنکھوں سے دیکھ لو

کیا پڑھتے ہو دل پہ جو گزری گزری!

تاریخِ قیامِ دارالعلوم دیوبند

یہ تھے وہ مختصر سے دل گذر اسبابِ غم جن کی وجہ سے مجتہد الاسلام حضرت نانوتویؒ اور آپ کے رفقاء نے فرسٹ ایمانی اور دیدہ بصیرت سے اندازہ کر لیا کہ اگر ان نازک حالات میں مذہبی اور دینی طور پر مسلمانوں کی حفاظت و تربیت کا کوئی معقول اور خاطر خواہ انتظام نہ کیا گیا اور قرآن و حدیث، فقہ و تاریخ اسلامی اور سلف صالحین کے اعلیٰ

کارناموں اور اقدار سے ان کو باخبر نہ رکھا گیا تو سخت خطرہ ہے کہ (العیاذ باللہ) مسلمان  
 کہیں نصرانیت اور دیگر فتنوں کے دام جبرگم زمین ہی میں نہ الجھ جائیں، جس جہاں کو  
 پھیلنے میں شاطراں افرنگ اور ہندوؤں اور دیگر باطل پرستوں کے عرائم و مسماعی کوئی راز  
 پنہاں نہ تھے، مسلمانوں کی اجتماعی شیرازہ بندی کو پراگندہ کرنے اور آئندہ ان کو دینی ماحول  
 اور دینی علوم و فنون سے بے بہرہ دیکھنے کی جو کوشش و کاوش اس ملک میں ہو رہی تھی،  
 ان تمام پریشانیوں کو سوچنے اور سمجھنے کے لیے اللہ تعالیٰ نے حضرت نانوتویؒ اور آپ کے  
 رفقاء کار کو نتیجہ رس و ماغ اور سیلاب کی طرح بے قرار دل مرحمت فرمایا تھا، جو مستقبل بعید  
 کو اپنے تہ و تعلق کے آئینہ میں حال کی طرح دیکھ رہے تھے اور متلاشیان حق کے ایک ایک  
 فرد کو زبان حال سے پکار پکار کر یہ کہہ رہے تھے۔

کھول کر آنکھیں مرے آئینہ گفتار میں

آنے والے دور کی دھندلی سی اِک تصویر دیکھ

۱۵ محرم ۱۲۸۳ھ مطابق ۱۸۶۷ء بروز جمعرات (اسی دن ہند بھر کے نیک اعمال

اللہ تعالیٰ کے ہاں پیش ہوتے ہیں) تاریخ کا وہ مبارک دن تھا جس میں پیغمبر خدا صلی

اللہ علیہ وسلم کی دی ہوئی امانت کا چہرہ معلم سرزمین دیوبند سے پھوٹا اور رشد و ہدایت کا

پروا شجرہ مطہری بن کر پھیلا جس کے لذیز پھل سے دنیائے اسلام کی علمی جھوک ختم ہوئی،

اور جس کی سرسبز دشا و تابشوں کے سایہ کے نیچے جہالت اور غفلت کی بادِ موم میں چلنے

والوں کو چین اور اطمینان نصیب ہوا اور اس صاف اور شفاف چہرہ سے نہریں اور

ندیاں پھوٹ پھوٹ کر نکلیں اوریشیا بھر کے مردہ دلوں کو زندہ اور اجڑے ہوئے قلوب کو لہلہاتا ہوا چین بنا دیا۔

اس مبارک تقریب میں بہت سے باعنا بزرگ جمع ہوئے اور دارالعلوم دیوبند کی موجودہ عالیہ شان عمارت کے متصل جنوب کی طرف مسجد چھتہ میں انارک کے درخت کی پٹنیوں کے سایہ میں اس مدرسہ کا افتتاح ہوا اور سب سے پہلے معلم حضرت علامہ محمود صاحب اور سب سے پہلے معلم حضرت مولانا محمود الحسن صاحب دیوبندی قرار پائے۔

اس مبارک مدرسہ کے آغاز کی خبر جب بتانے والوں نے مکہ مکرمہ میں حضرت حاجی امداد اللہ صاحب کو بتائی اور یہ کہا کہ حضرت ہم نے دیوبند میں ایک مدرسہ قائم کیا ہے اس کے لیے دعا فرمائی جائے (کیونکہ مدرسہ کے بغیر احیاء دین کی اس وقت اور کوئی صورت نظر نہیں آتی) تو حضرت حاجی صاحب نے فرمایا۔

سبحان اللہ! آپ فرماتے ہیں ہم نے مدرسہ قائم کیا ہے، یہ خبر نہیں کہ کتنی پیشانیاں اوقات سحر میں سر بسجود ہو کر گواہ گواہی دیتی رہیں کہ خداوند ہندوستان میں بقاء اسلام اور تحفظ علم کا کوئی ذریعہ پیدا کرے یہ مدرسہ ان ہی سحر گاہی دعاؤں کا ثمرہ ہے؟

(علماء حق کے مجاہدانہ کارنامے حصہ اول ص ۱۷ و سوانح قاسمی جلد ۲ ص ۲۲۳  
از مولانا مناظر احسن گیلانی)

بلاشبہ دارالعلوم دیوبند ہندوستان میں تحفظ اور بقائے اسلام کا ذریعہ ہے اور

اس کی وجہ سے ہزاروں پیاسوں کو سیرابی نصیب ہوئی ہے۔ آہ سہ  
 پینے میں آگیا کہاں پٹی ہیں اڑکے مستیاں  
 اتنی ہے تندے یہاں مست ہوں لوہری نہیں

### عشقِ محمدی (صلی اللہ علیہ وسلم) پر چند واقعات

حضرت نانو توئی اور آپ کے رفقاء کا راور عقیدہ مند دل کو جس درجہ اور جس قدر والہانہ عشق و  
 محبت اور اخلاص و عقیدت جناب رسول اللہ صلی اللہ علیہ وآلہ وسلم کے ساتھ ہے ،  
 اس کا انکار بغیر کسی متعصب اور سولے کے کسی متعنت کے اور کوئی نہیں کر سکتا۔ رومانی افانول  
 میں مجنوں بنی عامر کے عشق و محبت کے بڑے بڑے افسانے زبان زدِ خلایق ہیں لیکن  
 اگر مجنوں سب کو چہ لیلیٰ پر فدا تھا تو حضرت نانو توئی اور ان کے رفقاء کے کارمدینہ طیبہ  
 کی مبارک گلیوں کے ذرات پر قربان و نثار تھے۔ اگر مجنوں لیلے کے عشق میں مجبور و مقبور  
 تھا تو یہ حضرت عشقِ محمد صلی اللہ علیہ وآلہ وسلم میں بے چین و بے قرار تھے، اگر مجنوں لیلے  
 کی اداؤں پر ہمتوں تھا تو یہ حضرت اپنے آخر الزمان نبی صلی اللہ علیہ وآلہ وسلم کی پیاری  
 سنتوں کے شہ ائی تھے، اگر مجنوں لیلے کے انس و العنت کے دام میں گرفتار تھا تو یہ  
 حضرت آنحضرت صلی اللہ علیہ وآلہ وسلم کے تعلق و علاقہ پر نثار تھے، اور آپ کے لگاؤ اور  
 آپ کی پسند کو جان غریزے سے بھی زیادہ قیمتی سمجھتے تھے، کیونکہ وہ یہ جانتے اور دل سے  
 مانتے تھے کہ دینی اور دنیوی تمام لذتوں کا سرچشمہ ہی اُس برگزیدہ سستی کے ساتھ مروت  
 اور عقیدت ہے جن کے ارشاد فرمودہ ایک جملہ کے مقابلہ میں دنیا بھر کے عمل و گمراہ

اور ہفت اقصیٰ کی دولت اور خزانے قطعاً کوئی وقعت و حیثیت نہیں رکھتے اور جن کے پیلے اقبال و افعال اور اسوہ حسنہ کے مقابلہ میں کوئی لذیذ اور خوش آئند سے خوش آئند چیز بھی ایک رتی بھر کا وزن نہیں رکھتی جن کا اہم گرامی دنیا کی تمام شیرینیوں اور شہرتوں سے میٹھا اور جن کی ایک اتنی سنت بھی جو اہرات سے مرصع تاج شاہی سے بھی زیادہ مرغوب و پسندیدہ ہے کیا ہی خوش قسمت ہے وہ قوم جس کو جناب رسول اللہ صلی اللہ علیہ وسلم جیسا افضل المخلوقات نبی اور آپ کی شریعت جیسی بیش بہا شریعت مل گئی جس کے بعد کسی اور کمال اور خوبی کی سسر سے کوئی حاجت ہی باقی نہیں رہتی، کیا خوب کہا گیا ہے کہ

شرابِ خوشگوارم ہست و یار مہر ماں ساقی

نذار ویتج کس یا سے چنیں یا سے کہ من دارم

حجۃ الاسلام حضرت مولانا نازوقی کے عشقِ نبوی (علی صا جہ العت تجتہ و سلام) کے واقعات قوی اور فعلی تر بہت کچھ ہیں جن کے بیان کرنے کے لیے دفتر درکار ہیں، ہم صرف چند واقعات بطور نمونہ باحوالہ عرض کئے جیتے ہیں۔ ملاحظہ فرمائیں۔

۱۔ ہندوستان میں بعض حضرات کینخت (بزرنگ) کا جوتا بڑے شوق سے پہنتے تھے اور اب بھی پہنتے ہیں، لیکن حضرت نازوقی نے ایسا جوتا مت العمر کبھی نہیں پہنا اور اگر کوئی تھختہ لادیتا، تو اس کے پہننے سے اجتناب و گریز کرتے اور اگے کسی کو ہرے مے جیتے، اور بزرنگ کا جوتا پہننے سے محض اس لیے گریز کرتے کہ سرد و وہاں

حضرت محمد مصطفیٰ صلی اللہ علیہ وسلم کے گنبدِ خضراء کا رنگ سبز ہے پھر صلیبیے رنگ کے جوتے پاؤں پر کیے اور کیونکر استعمال کئے جاسکتے ہیں؟ چنانچہ شیخ العرب والعم حضرت استاذنا المکرم مولانا سید حسین احمد صاحب مدنی (المتوفی ۱۳۶۶ھ) حجۃ الاسلام حضرت نانوتویؒ کے حالات بیان کرتے ہوئے ارقام فرماتے ہیں کہ۔

”تمام عمر کینخت کا جو نام اس وجہ سے کہ قبہ مبارک سبز رنگ کا ہے نہ پہنا، اگر کوئی یہی لے آیا تو کسی دوست کو دے دیا۔ (الشباب الثاقبہ)“

انڈازہ کیجئے اس نظر بصیرت اور فریضی کا کہ گنبدِ خضراء کے ظاہری رنگ کے ساتھ بھی کس قدر عقیدت و الفت ہے جس کے اندر عظیم المرتبت مکیں آرام فرما ہیں جن کا نظیر جن کی مثال اور جن کا ثانی خدا تعالیٰ کی ساری مخلوق میں نہ آج تک وجود میں آیا اور نہ تا قیامت آسکتا ہے، علامہ اقبال مرحوم نے شاید اسی کی ترجمانی کی ہے۔

روح مصطفیٰ ہے وہ آئینہ کہ اب الیاد و سر آئینہ

نہ ہماری بزمِ خیال میں نہ دوکانِ آئینہ سازیں

۲۔ حضرت نانوتویؒ جب حج کے لیے تشریف لے گئے تو مدینہ طیبہ سے کئی میل دور ہی سے پاؤں پہننے چلتے تھے، آپ کے دل اور ضمیر نے یہ اجازت نہ دی کہ دیارِ حبیب میں جو تاہن کر چھیں حالانکہ وہاں سخت ٹوکیے سنگریزے اور چھینے والے پتھروں کی بھرمار ہے، چنانچہ حضرت مولانا سید مناظر احسن صاحب گیلانیؒ جناب مولانا حکیم منصور علیخان صاحب حیدرآبادیؒ کے حوالے سے نقل کرتے ہیں جو اس سفر حج میں حجۃ الاسلام کے

زینق سفر تھے کہ۔

”مولانا مرحوم مدینہ منورہ مکہ کی میل آغز شب تاریک میں اسی طرح چل کر ہا پرہنہ پہنچ گئے“ (سوانح قاضی جلد ۲ ص ۲۰۰)

اور نیز حکیم موصوف کے حوالہ ہی سے ارقا مفرات کے میں کہ۔

جب منزل بمنزل مدینہ شریف کے قریب ہمارا قافلہ پہنچا، جہاں روئے پاک صاحب لولاک نظر آتا تھا، فوراً جناب مولانا محمد قاسم صاحب مرحوم نے اپنے نعلین اتار کر بغل میں دبائیں اور ہاتھ چلنا شروع کیا: (ایضاً ص ۲۰۱)

ملاحظہ فرمائیے کہ حضرت نافوتویؒ کو مدینہ طیبہ اور گنبد خضرا کے ساتھ کس قدر عقیدت اور کیسی فریضی تھی، اور دیکھئے کہ جن تادب کا کیا ہی بہترین طریقہ اختیار فرما کر اپنی فرط محبت کا اظہار فرمایا اور یہ ساری عقیدت و محبت ام الامیاء خاتم الرسل حضرت محمد مصطفیٰ احمد مجتبیٰ صلی اللہ علیہ وآلہ وسلم کی وجہ سے۔ ورنہ اس سنگلاخ رقبہ اور بھترلی زمین کی فی نفسہ کیا قدر ہے، جو کچھ بھی ہے اور جتنی کچھ بھی ہے وہ جیپ کبریا صلی اللہ علیہ وسلم ہی کی بدولت ہے اور آپ ہی کے واسطے سے ہے اور یلے ہی موقع کے لیے کسی گشتہ عشق نے یہ کہا ہے کہ۔

وما حبت الذی اربغفن قلبی

ولکن حب من نزل التیادرا

میرا اور میرے تمام اکابر کا یہ عقیدہ ہے کہ آنحضرت صلی اللہ علیہ وسلم کی قبر مبارک

۱۷ وہ حصہ جو آپ کے جبہ اطہر کے گتے عرش سے بھی زیادہ مرتبہ اور فوقیت رکھتا ہے۔  
تفصیل کے لیے ملاحظہ ہو وفار الوفی جلد ۱۹، سیرت علیؑ ص ۲۲ اور روح المعانی ج ۱  
ص ۲۱۱ وغیرہ) اور اس کی وجہ بھی صرف اور صرف یہ ہے کہ

عرش پر گرہ فرش بھاری ہے تو ہے اُس خاک سے  
جس میں مجو خواب ہے کون و مکان کا تاجدار

۲۔ انگریز کے خلاف جماد ۱۸۵۷ء میں دیگر اکابر کی طرح حجتہ الاسلام حضرت مولانا نانوتویؒ  
بھی بغضِ نفیس خود شاکلی وغیرہ میں شامل تھے، اور تذکرۃ الرشید کے حوالے سے گزر چکا ہے  
کہ جب ظلم انگریز کی طرف سے حضرت مولانا حاجی امداد اللہ صاحب، حضرت مولانا محمد قاسم  
صاحب اور حضرت مولانا رشید احمد صاحب گنگوہیؒ کے وارنٹ گرفتاری جاری ہو چکے اور  
گرفتار کنندہ کے لیے صلہ تجویز ہو چکا تو اس کے لیے لوگ تلاش میں سامعی اور حسرت کی بگڑت  
میں پھرتے رہے، چونکہ اللہ تعالیٰ نے حضرت نانوتویؒ کو کمال شجاعت، استقلال اور ہمت  
قلب عطا فرمائی تھی، اس لیے وہ ہر قسم کے نتیجہ سے بے نیاز ہو کر کھلے بندوں پھرتے  
تھے، مگر اعزۃ اور اقارب اور ہمدردوں کی طرف سے جب شدید اور بیخ اصرار ہوا کہ حضرت  
وقت کی نزاکت کے پیش نظر ضرور ردپوش ہو جائیں تو ان کے اصرار کی وجہ سے تین  
دن ردپوش رہے، اور لکھا ہے کہ۔

تین دن پوسے ہوتے ہی ایک دم باہر نکل آئے اور کھلے بندوں پھرنے پلنے  
لگے، لوگوں نے پھر ہمت ردپوشی کے لیے عرض کیا تو فرمایا کہ تین دن سے زیادہ

روپوش ہونا سنت سے ثابت نہیں کیوں کہ جناب رسول اللہ صلی اللہ علیہ  
وسلم ہجرت کے وقت غار ثور میں تین ہی دن روپوش رہے ہیں : (سوانح قاضی ج ۲  
۱۶۳، ۱۶۲ از مولانا گیلانی)

دلوں کیجئے اس جذبہ ابتداء سنت کی کہ ظالم انگریزوں ان دنوں اہل ہند کے خلاف عملاً اور  
مسلمانوں کے خلاف خصوصاً مسافرانہ اور قاتلانہ حربے استعمال کر رہا تھا اور نہایت  
بے دردی کے ساتھ مظلوموں کے ناحق خون سے ہولی کھیلتا تھا، وہ کون سی حیا سوز  
اور دل آزار حرکت تھی جو اس ظالم نے مجاہدوں کے خلاف روانہ رکھی تھی اور وہ کونسی  
غیر انسانی کاروائی تھی جو اس نے چھوڑ دی تھی؟ اُس وقت انگریز کا ظلم و جور اور تعدی و  
ستم اپنے نقطہ شروع پر تھا لیکن حجۃ الاسلام اپنی حیات سے بے نیاز ہو کر اس موقع پر  
بھی آنحضرت صلی اللہ علیہ وآلہ وسلم کی سنت اضطراری کو ترک کرنے پر باوجود شدید اصرار  
کے آمادہ نہ ہوئے اور تین دن کے بعد فوراً باہر نکل آئے اور کھلے بندوں پھرنے لگے  
اور اس روپوشی کی حالت میں بھی آقائے نامدار صلی اللہ علیہ وسلم سے اپنے عشق و محبت  
کا تعلق اور رابطہ مستحکم ہی رکھا اور اس نازک حالت میں بھی سنت پر نگاہ جمی رہی سہ  
تھا اسیری میں بھی کچھ ایسا تعلق روح کو  
ہم قفس میں روز خواب آسٹیاں دیکھائیے  
۴۔ حضرت حجۃ الاسلام نے نظم اور نثر میں آنحضرت صلی اللہ علیہ وآلہ وسلم کی جو روح  
اور تعریف بیان کی ہے اور جس خلوص و عقیدت سے اس کا اظہار کیا ہے، اُن کی

کتابوں کو پڑھنے اور دیکھنے والا بجز کسی متعصب کے متاثر ہوئے بغیر نہیں رہ سکتا، تمام کتابوں کی عبارتیں جو نظم و نثر میں اپنے سرور و جہان صلی اللہ علیہ وسلم کی توصیف و تعریف میں بیان فرمائی ہیں، نقل اور پیش کرنا تو کلمے وارد صرف بطور نمونہ ہم قصائد قاسمی کے پہلے قصیدہ سے (جو ایک سو اکیاون اشعار پر حاوی ہے) صرف چند اشعار بلا رعایت ترتیب پیش کرتے ہیں، قارئین کرام ملاحظہ فرمائیں۔

فلک پر عیسیٰ وادریس ہیں تو خیر سی      زمیں پر جلوہ نما ہیں محمد مختار  
فلک پر سب سی، پر ہے، انسانی احمد      زمیں پر کچھ نہ ہو پر ہے محمدی سرکار

تو فخر کون و مکال زبدا، زمیں و زمان      امیر شکر پتھر ہاں شہ ابرار  
خدا تیرا تو خدا کا حبیب اور محبوب      خدا ہے آپ کا عاشق تم اُسکے شوق ناز  
تو بوسے گل ہے اگر مثل گل میں ادنیٰ      تو نور شمس اگر اور انبیاء میں شمس نہار

جہاں کے سائے کمال ایک تجھ میں ہیں      تیرے کمال کسی میں نہیں مگر دوچار  
گرفت ہو تو ترے ایک بندہ ہو نہیں      جو ہو سکے تو خدائی کا ایک تری انکار  
بجز خدائی نہیں چھوٹا تجھ سے کوئی کمال      بغیر بندگی کیا ہے لگے جو تجھ کو عار  
کساں بلندی طہ اور کساں تری محراج      کہیں ہوئے ہیں زمیں آسمان ہموار  
جمال کو ترے کب پہنچے حسنِ یوسف کا      وہ دلربائے زلیخا تو شاہدِ ستار

رہا جمال پہ تیرے جہاں بشریت  
نمانا کون ہے کچھ بھی کسی نے جز تار  
سوا خدا کے بھلا تجھ کو کوئی کیا جانے  
تو شمس نور ہے شہرِ نخط اولوالابصار

کفیلِ جرم اگر آپ کی شفاعت ہو  
تو قاتمی بھی طریقہ ہو صوفیوں میں شمار  
ترے بھر دوسرے رکھتے غرہ طاعت  
گناہ قاسمِ برکشتہ بخت بد اطوار  
گناہ کیا ہے اگر کچھ گناہ کئے میں نے  
تجھے شفیع کئے کون گرنہ ہوں بدکار  
تمہارے حرفِ شکایت پہ غصہ ہے عاشق  
اگر گناہ کو ہے خوفِ غصہ بہ قتار  
یہ سن کے آپ شفیع گناہگاراں ہیں  
کئے ہیں میں نے اکٹھے گناہ کے انبار

مرد کوئے کریم احمدی کہ تیرے سوا  
نہیں ہے قاسمِ بیکس کا کوئی حامی کار  
دیہ ہے حق نے تجھے رب مرتبہ عالی  
کیا ہے سائے بڑے چھوٹوں کا تجھے سردار  
جو تو ہی ہم کو نہ پوچھے تو کون پوچھے گا  
بنے گا کون ہمارا ترے سوا غم خوار

لہٰذا اس مدرسے و فرقہ الاسباب قسم کی مدد جو خاصہ خداوندی ہے ہرگز مرد نہیں جیسا کہ بعض  
اہل بدعت نے یہ سمجھ رکھا ہے بلکہ اس سے شفاعت کی مدد مانو ہے جو قیامت کے دن ہوگی اور  
اسی تصدیق کے اس سے پہلے اشعار اس کا واضح قرینہ اور دلیل ہیں جن میں صاف طور پر شفاعت  
کا ذکر کیا گیا ہے ۱۲۱ صفحہ۔

اُمیدیں لاکھوں ہیں لیکن بڑی ٹیڈ ہے کہ ہو سگانِ مرینہ میں میرا نام شمار  
 جنوں تو ساتھ سگانِ حرم کے تیرے پھریں مول تو کھائیں مرینہ کے مجھ مریخ و مار  
 جو یہ نصیب نہ ہو اور کہاں نصیب میسے کہ میں ہوں اور سگانِ حرم کی تیرے قطار  
 ازل کے باد مری مُشتِ خاک پس ہر گ کرے حضور کے روضہ کے آس پاس  
 وے یہ رُتبہ کہاں مُشتِ خاکِ قاسم کا  
 کہ جائے کوچہِ اطہر میں تیرے بن کے عباد

(قصیدہ قاسمی از مرثیہ و مکتوبات)

تہذیب فرمائیے کہ ایک ایک شعر میں کس طرح حضرت نانو توئی نے آنحضرت صلی اللہ علیہ وسلم  
 (اور آپ ہی کی بدولت مرینہ طیبیہ) سے اظہارِ عقیدت کیا ہے اور کس طرح ایک ایک  
 مصرع سے عشقِ نبوی ٹپک اور چھلک رہا ہے اور کس شانِ جلالت کا اظہار ان اشعار  
 (بلکہ سائے قصیدہ) میں کیا ہے، ہر باخدا اور منصف مزاج آدمی اس سے صحیح طور پر اندازہ  
 لگا سکتا ہے کہ حضرت نانو توئی کے دل میں آنحضرت صلی اللہ علیہ وآلہ وسلم سے کس طرح  
 انتہائی عقیدت اور بے حد محبت تھی اور کس طرح سوز و گداز کے ساتھ وہ اپنی بے چارگی اور  
 جناب رسول اللہ صلی اللہ علیہ وآلہ وسلم کے علومِ ربّیت کا ترانہ لگاتے ہیں اور آپ کے

لے مولانا مرحوم خود ایک مقام پر فرماتے ہیں کہ اگر کوئی شخص کسی مکان کی طرف جاتا ہے تو کمین مقصود ہوتا ہے اس  
 طرف کو اور اب نیازِ حجابِ اللہ ہے تو میں کو اب نیاز کو ہر شخص صاحبِ خانہ کے لیے سمجھتا ہے (قبلہ نماز سے)

عشق میں کس بے تالی، بے صینی، اور بے قراری کا ذکر فرماتے ہیں، اور کس بے حد خوش عمیدگی کے ساتھ مدینہ طیبہ کی گلیوں کا تذکرہ فرماتے ہیں۔

۵۔ نثر میں حضرت نانوتویؒ نے آنحضرت صلی اللہ علیہ وسلم کی تعریف و توصیف میں جو کچھ فرمایا اس پر ان کی تمام کتابیں شاہ عدل ہیں، ہم ان کی تصنیف لطیف قبلہ نمب کا ایک حوالہ عرض کرتے ہیں، حضرت موصوف پندرٹ دیانند رستوئی کو اس اعتراض کا کہ مسلمان بھی (معاذ اللہ) بت پرست ہیں کیونکہ وہ بھی قبلہ کی طرف منہ کر کے نماز پڑھتے ہیں جواب دیتے ہوئے چھٹا جواب یہ تحریر فرماتے ہیں کہ۔

”چھٹے اہل اسلام کے نزدیک سچی عبادت وہ ہے جو بذات خود موجود ہو اور سوا اس کے سب اپنے وجود و بقا میں اُس کے محتاج ہوں اور سب کے نفع و ضرر کا اس کو اختیار ہو اور اس کا نفع و ضرر کسی سے ممکن نہ ہو، اس کا کمال و جمال و جلال ذاتی ہو اور سوا اسکے سب کا کمال و جمال و جلال اس کی عطا ہو مگر موصوف باہیں وصفت اُن کے نزدیک بہ شادیت محفل و فعل سوا ایک ذاتِ خداوندی کے اور کوئی نہیں یہاں تک کہ اُن کے نزدیک بعدِ خدا سب ہیں افضل محمد رسول اللہ صلی اللہ

علیہ وسلم ہیں، نہ کوئی آدمی اُن کی برابر نہ کوئی فرشتہ نہ عرش نہ کسی ان کے ہمسر نہ کعبہ ان کا ہم پتہ، مگر باہیں ہمہ ان کو بھی ہر طرح خدا تعالیٰ کا محتاج سمجھتے ہیں، ایک ذرہ کے بنانے کا اُن کو اختیار نہیں ایک رتی برابر کسی کے نقصان کی ان کو قدرت نہیں، خالق کائنات خواہ فاعل خواہ افعال اہل اسلام کے

نزدیک خدا ہے وہ نہیں اسی لیے کلمہ شہادت میں ملاکار ایمان ہے یعنی  
 اَشْهَدُ اَنْ لَّا اِلٰهَ اِلَّا اللهُ وَاَشْهَدُ اَنَّ مُحَمَّدًا عَبْدُهٗ وَرَسُولُهٗ  
 خدا کی وحدانیت اور رسول اللہ صلی اللہ علیہ وآلہ وسلم کی عبدیت اور رسالت  
 کا اقرار کرتے ہیں، اس صورت میں اہل اسلام کی عبادت سوائے خدا اور کسی  
 کے لیے متصور نہیں، اگر ہوتی تو رسول اللہ صلی اللہ علیہ وآلہ وسلم کیلئے ہوتی،  
 مگر جب ان کو بھی عبد ہی ماننا معبود نہیں مانا بلکہ انکی افضلیت کی وجہ ان کی  
 کمال عبودیت اور عبدیت کو قرار دیا تو پھر خانہ کعبہ کو ان کا جہود اور سجدہ قرار  
 دینا بجز تہمت یا کم فہمی و جہالت اور کیا ہو سکتا ہے! الخ (قبلہ نماض)

اس سے قبل حضرت نانوتویؒ پانچ جوابات اور بیان فرما چکے ہیں جن میں سے بعض کا  
 مختصر سا خلاصہ یہ ہے کہ۔

”اہل اسلام کعبہ کی طرف منہ تو منور کرتے ہیں لیکن عبادت کعبہ کی نہیں کرتے اور  
 نہ اس کو سجدہ سمجھتے ہیں، عبادت تو صرف اللہ تعالیٰ ہی کی کرتے ہیں،  
 کعبہ تو صرف ایک جہت ہے جس کو اللہ تعالیٰ نے بے شمار مصلحتوں کے علاوہ  
 ایک اس مصلحت کے لیے متعین فرمایا ہے تاکہ مسلمانوں کا اس یک جہتی کی وجہ  
 سے اتفاق و اتحاد قائم رہے! (مصلحہ توضح)

قبلہ نما کی اس عبارت کے جہاں اللہ تعالیٰ کی خالص توحید اور جناب رسول اللہ صلی  
 اللہ علیہ وسلم کی جلالت شان اور منصب رسالت واضح ہوتا ہے، اس سے ع

ممد و کرم کریم احمدی کرتے سوا وغیرہ اشعار و عبارات کا مطلب بھی بالکل عیاں نکلا  
 ہو جاتا ہے کہ تو حضرت نانوتویؒ آنحضرت صلی اللہ علیہ وآلہ وسلم کو نافع اور ضار سمجھتے ہیں  
 اور نہ اس ارادہ سے آپ کو پکارتے اور مدد مانگتے ہیں جیسا کہ بعض اہل بدعت نے سو فہم  
 سے یہ سمجھ رکھا ہے بلکہ محض عشق و محبت کے طہ پر یہ نذا اور خطاب ہے، نہ یہ کہ حاضر و ناظر  
 سمجھ کر ان سے استمداد کی گئی ہے، وہ تو حاضر و ناظر سمجھنے کو کفر کہتے اور سمجھتے ہیں چنانچہ  
 وہ فرماتے ہیں کہ اور الصلوٰۃ والسلام علیک یا رسول اللہ بہت مختصر ہے مگر رسول اللہ  
 صلی اللہ علیہ وآلہ وسلم کو حاضر و ناظر نہ سمجھنا چاہیے، ورنہ اسلام کیا ہوگا کفر ہوگا بلکہ  
 یوں سمجھئے کہ یہ پیغام فرشتے پہنچاتے ہیں والسلام (فیوض قاسمی ص ۴۸)

اللہ تعالیٰ نے محض اپنے فضل و کرم سے تین مرتبہ حضرت مولانا نانوتویؒ کو حج کرنے  
 کی توفیق اور حبیب کبریا صلی اللہ علیہ وآلہ وسلم کے گنبدِ خضرا کی زیارت سے متمتع ہونے  
 کا شرف عطا فرمایا ہے، پہلا حج انہوں نے ۱۲۶۰ھ میں دوسرا ۱۲۸۶ھ میں اور  
 تیسرا ۱۲۹۳ھ میں کیا ہے اور ان اسفار میں جو روحانی لذت انہوں نے محسوس کی وہ  
 صرف ان کا قلب مبارک ہی اور اک کر سکتا تھا دوسرا بھلا اس کو سمجھے تو کیونکر سمجھے اور  
 بیان کرے تو کیسے بیان کرے۔

واعظم ما یكون الشوق یوما اذا انت الخيام من الخيام

## حفظ قرآن کریم

حضرت نانوتویؒ تصیح کتب اور دینی بحث و مباحثہ اور سرگرمیوں میں ایسے منہمک رہتے تھے کہ ان اہم دینی کاموں سے فراغت کا موقع ہی ہاتھ نہ آتا تھا اور دل میں قرآن کریم کے حفظ کا جو شوق تھا وہ کب چین لینے دیتا تھا، بالآخر نو سال کے صرف دو رمضان میں قرآن پاک یاد کر لیا اور ایسی روانی کے ساتھ سنتے تھے کہ کوئی کہنہ مشق اور پختہ کار حافظ بھی شاید ایسا نہ بنا سکتا ہو، چنانچہ خود ان کا اپنا بیان (سوانح قاسمی ص ۱۴) از مولانا محمد یعقوب صاحب میں ہے۔

” فقط دو سال رمضان میں میں نے یاد کیا ہے اور جب یاد کیا پاؤں سپارہ کی قدر یا کچھ اس سے زائد یاد کر لیا اور جب سنایا ایسا صاف سنایا جیسے اچھے پڑنے والے حفظ اور یہ کلام اللہ کی عظمت اور اس کی طرف پوری توجہ اور محبت کا نتیجہ تھا کہ اس کا ایک ایک حرف سینہ میں نقش ہو گیا۔“

تو کی بھی شیریں تازی بھی شیریں      حرفِ محبت نہ تو کی نہ تازی

## وفاتِ حسرت آیات

آہ ا وہ وقت بھی آہی پہنچا جس سے کسی مخلوق کو مضر نہیں، لاکھوں تدبیریں کی جائیں پر اس سے چھٹکارا نہیں، ہزاروں انتظامات مہیا کر لئے جائیں لیکن اس سے خلاصی نہیں، سینکڑوں محاذوں پر کھڑے کر لئے جائیں مگر اس سے رہائی نہیں سکھوں اور ڈاکٹروں کے علاوہ آعوزیوں اور گندڑوں اور جھاڑ پھونکے ذریعہ کوئی مخلص تلاش

کیا جائے تو اس سے کوئی فائدہ نہیں، بھلا یہ قضائے مبرم بھی کبھی ٹلی ہے؟ كُلُّ نَفْسٍ ذَائِقَةُ الْمَوْتِ کا پیالہ ہر ایک کو پینا ہی ہے، اگر رہے گی تو صرف وہ ذات جس کے بغیر خالق و مالک اور کارخانہ جہاں میں کوئی متصرف نہیں، اَلْبَقَاءُ لِلّٰهِ فَحُودُهُ۔

بالآخر ۴ جمادی الاولیٰ، ۱۲۹۶ھ مطابق ۱۵ اپریل ۱۸۸۰ء بروز جمعرات بعد از نماز نظر ہندوستان کا یہ درخشندہ ستارہ انگریز کے خلاف لڑنے والا بہادر سپاہی پادریوں کا تعاقب کرنے والا نڈر مناظر، آریوں کے چھکے چھڑانے والا، بے باک ناقہ اسلام کے خلاف فتنوں کی سرکوبی کے لیے اپنی جان عزیز تک پیش کرنے والا جاں نثار مسلمان سخاوت و ایثار کا پستلا، قوم و ملت کا بہادر و علوم و مینیر کے احیاء کا علمبردار، عامی سنت اور حاجی بدعت یکساانہ انداز سے حقانیت اسلام کو دلنشیں کرنے والا فیصح مبلغ اور زوق قلیل پر قناعت کرنے والا بے نفس صوفی موت کی آغوش میں جا پہنچا اور ہزموں و لوں کو زخمی کر گیا اور دیوبندی میں حکیم مشتاق احمد صاحب کے خطا رٹنی میں سب سے پہلی قبر ہی حضرت نانوتویؒ کی بنی اللہ تعالیٰ کی کروڑوں رحمتیں نازل ہوں اس بزرگ ہستی پر جس کے لگائے ہوئے مبارک پورے کی وجہ سے ہم روح اسلام سے سرفراز ہوئے ہیں، آمین ثم آمین۔ ع ویرحمہ اللہ عبد اقال امینا

## الزّامات

زیادہ مناسب معلوم ہوتا ہے کہ ہم حجۃ الاسلام حضرت مولانا نانوتویؒ پر کئے گئے بعض سنگین الزامات کا ذکر کر کے ان کے جوابات بھی عرض کر دیں تاکہ سب منصف

مزاج حضرات بخوبی یہ اندازہ فرمائیں کہ مخالفین نے کس طرح تعصب عناد، دجل اور  
 بقیس سے کام لیا ہے، حق پرست تو انشاء اللہ ضرور مطمئن ہو جائیں گے البتہ خود فریب  
 اور متعنت قسم کے لوگ اپنی ضد کو ترک کرنے پر کبھی راضی نہ ہوں گے اور ایسے لوگ حضرت  
 انبیاء کریم علیہم السلام کے ہاتھوں معجزات دیکھ کر اور بالمشافہ اہل کی پاک زبانوں سے  
 کلام سن کر بھی نہیں مانے ایسے لوگوں کے لیے اس جہان میں سکر سے کوئی علاج ہی  
 نہیں ہے اور ایسے لوگوں کو بس یہی کہا جا سکتا ہے کہ ۔

باش کہ تا طبلِ قیامت زنده آن تو نیک آید تو یا این ما

### ختم نبوت

جس طرح توحید و رسالت اور معاد وغیرہ کے عقائد قطعی اور آہ سے ثابت ہیں اور جن  
 میں فتنہ بھر بھی شک و شبہ نہیں اسی طرح اہم الانبیاء سید و ولد آدم حضرت محمد مصطفیٰ  
 صلی اللہ علیہ وآلہ وسلم کی ختم نبوت بھی قطعی اور محکم براہین سے ثابت ہے جس کے  
 منکر یا مول کے کفر و ارتداد میں رتی برابر اشتباہ نہیں، قرآن کریم کی بے شمار آیات  
 اس پر صراحت دلالت کرتی ہیں کہ حضرت محمد صلی اللہ علیہ وآلہ وسلم خاتم النبیین ہیں۔  
 منجملہ ان سے ایک یہ آیت کریمہ بھی ہے کہ ۔

مَا كَانَ مُحَمَّدٌ ابًا أَحَدٍ مِّنْ رِّجَالِكُمْ  
 وَلَكِنِّي رَسُولَ اللَّهِ وَخَاتَمَ النَّبِيِّينَ  
 وَمَكَانَ اللَّهِ بِكُلِّ شَيْءٍ عَلِيمًا

محمد صلی اللہ علیہ وسلم تمہارے مردوں میں کسی  
 کے باپ نہیں اور لیکن اللہ تعالیٰ کے رسول ہیں  
 اور انہوں کے ختم کرنے والے ہیں اور اللہ تعالیٰ

وہ ۲۲- احزاب) سب چیزوں کو جانتے ہے۔

اس آیت کریمہ میں پروردگار عالم نے آپ کا اسم گرامی لے کر وضاحت سے یہ بیان فرما دیا ہے کہ محمد صلی اللہ علیہ وآلہ وسلم خاتم النبیین ہیں، اس آیت کریمہ میں جب اللہ تعالیٰ نے آپ کا مقام اور منصب بیان فرمایا تو رسول اللہ کے الفاظ سے بیان فرمایا کہ ایک خاص علمی اصطلاح کی رُو سے رسول وہ ہوتا ہے جو صاحب کتاب اور صاحب شریعت ہو۔ چونکہ آپ صاحب کتاب ہیں اور مستقل شریعت لے کر تشریف لائے ہیں اس لیے اس مرتبہ کو تو **وَلَكِنْ رَسُولٌ وَاللَّهُ** سے تعبیر فرمایا اور جب ختم نبوت کا مسند ارشاد فرمایا **لَوْ خَلَقْنَاكَ الْرَّسُولَ لَمْ نَكُنْ نَمُوتُ** (جس کا مطلب اس سابق **صَلَّح** کے مطابق یہ ہوا کہ آپ شرعی اور تشریحی نبوت کے خاتم ہیں) بلکہ **خَاتَمَ النَّبِيِّينَ** فرمایا جس کا مطلب یہ ہوا کہ صاحب شریعت نبی تو آپ کے بعد کوئی کیا آتا؟ غیر تشریحی نبوت اور غیر تشریحی نبیوں کے لئے بھی آپ خاتم ہیں اور ہر قسم کی رسالت اور نبوت آپ پر ختم ہو چکی ہے اب ایسی مال ہی دنیا میں پیدا نہیں ہو سکتی جو کسی نبی کو جنم دے، چنانچہ ایک صاف اصریح اور صحیح حدیث میں جو حضرت انس بن مالک (الموتی ۹۲) سے مروی ہے لیل آیا ہے کہ

قال رسول الله صلى الله عليه وسلم ان الرسالة والنبوة قد انقطعوا  
 اخذت صلى الله عليه وسلم نے فرمایا کہ بے شک رسالت اور نبوت ختم ہو چکی ہے نہ تو  
 هذا رسول بعدى ولا نبتى (الحديث) میرے بعد کوئی شریعت والا نبی آ سکتے

(ترمذی بڑا مسک وقال صحیح) اور نہ غیر تشریحی نبی۔

غور فرمائیے کہ کس طرح واشکاف الفاظ میں آنحضرت صلی اللہ علیہ وسلم نے رسالت اور نبوت کے انقطاع کا حکم ارشاد فرمایا اور یہ تصریح فرمادی کہ میرے بعد نہ تو کوئی تشریحی نبی آسکتا ہے اور نہ غیر تشریحی، یہی وجہ ہے کہ امت مسلمہ کا اس پر کئی اتفاق اور اجماع ہے کہ آنحضرت صلی اللہ علیہ وآلہ وسلم کے بعد نبوت کا دعویٰ کرنا سراسر کفر ہے چنانچہ حضرت ملا علی نقی القادی الحنفیؒ (المتوفی ۱۰۱۴ھ) جو گیارہویں صدی کے مجددوں میں شمار ہوتے ہیں، ارقام فرماتے ہیں کہ:-

ودعوى النبوة بعد نبينا صلى الله  
تعالى عليه وسلم كفر بالاجماع  
ہماتے نبی کریم صلی اللہ علیہ وسلم کے بعد  
نبوت کا دعویٰ کرنا بالاجماع کفر ہے۔

(شرح فقہ اکبر مسک طبع کانپور)

اور ختم نبوت کا مسئلہ اتنا واضح اور مبہین ہے کہ امام صدر الائتہ موفق بن احمد  
الملکی الحنفیؒ (المتوفی ۵۶۸ھ) نقل کرتے ہیں کہ:-

تنبأ رجل في زمن ابى حنيفة  
الله تعالى وقال اهللوني حتى اجيئ  
بالعلامات فقال ابو حنيفة رحمه  
الله تعالى من طلب منه علامة  
فقد كفر لقول النبي صلى الله  
ام ابو حنيفة کے زمانہ میں ایک شخص نے  
نبوت کا دعویٰ کیا اور اس نے یہ کہا کہ مجھے  
مہلت دو تاکہ میں تمہیں نشانیاں بتلاؤں  
اس پر حضرت ام ابو حنيفة نے فرمایا کہ جس نے  
اس سے کوئی علامت طلب کی تو کافر ہو

علیہ وسلمہ لابی بعدی۔ جائے گائیکہ آنحضرت صلی اللہ علیہ وآلہ وسلم نے  
 (مناقب موفق ج ۱ ص ۱۶۱ طبع حیدرآباد دکن) فرمایا ہے کہ میرے بعد کوئی نبی نہیں۔

رأس الاقبيار سيد العقباء اور سراج الائمہ حضرت ابوالفضل (المستوفى . ۱۵۰ھ) کا یہ فتویٰ ہے  
 قدر واضح ہے کہ چونکہ آنحضرت صلی اللہ علیہ وآلہ وسلم نے ارشاد فرمایا ہے کہ لابی بعدی  
 اس لیے کسی مدعی نبوت سے کوئی علامت اور نشانی طلب کرنا بھی کفر ہے، کیونکہ آپ کے  
 بعد جب کسی کو نبوت ملنے کا امکان ہی نہیں تو پھر علامت اور نشانی کے طلب کرنے کا کیا  
 معنی؟ ہمیں اس مقام پر ختم نبوت کے اثبات اور اس کے دلائل سے بحث نہیں  
 ہمارے بیشتر اکابر نے عربی، فارسی اور اردو وغیرہ میں ختم نبوت کے مسئلہ پر علمی اور مطبوعی  
 دلائل پیش کر کے بڑی بڑی ضخیم کتابیں اور عمدہ مضامین لکھے ہیں اور بلا خوف تردید  
 کہا جاسکتا ہے کہ مسئلہ ختم نبوت پر جو دلائل ہمارے اکابر نے جمع کئے اور تحفظ ختم نبوت  
 کا جو عملی ثبوت دیا ہے، صدیوں سے کسی فرقہ نے اس کا ثبوت نہیں دیا۔ راقم الحروف  
 بھی اس مسئلہ پر ایک خاص انداز سے کچھ لکھنے کا ارادہ رکھتا ہے اللہ تعالیٰ توفیق  
 مرحمت فرمائے، بتانا صرف یہ مقصود ہے کہ ختم نبوت کا مسئلہ ایک اجماعی اور  
 قطعی مسئلہ ہے جس کے اثبات کے لیے دلائل و براہین کے انبار موجود ہیں اور اُمتِ مسلمہ  
 میں اس کا کوئی منکر نہیں ہوا۔ باقی رہا، حضرت عیسیٰ علیہ الصلوٰۃ والسلام کا نزول تو  
 وہ بھی متواتر احادیث اور اجماع اُمت سے ثابت ہے اس کا منکر بھی ویسا ہی کافر  
 ہے جیسا کہ ختم نبوت کا منکر کافر ہے، اور حضرت عیسیٰ علیہ السلام کے نزول اور آمد

سے مسئلہ ختم نبوت پر قطعاً کوئی زد نہیں پڑتی، راقم المحروف اس کو اپنی کتاب  
نزول مسیح میں با دلائل عرض کرے گا انشاء اللہ العزیز۔

### پہلا الزام

#### ختم نبوت اور حضرت نانوتویؒ

ہم نے عربی، فارسی اور اردو میں بہت سی کتابیں مسئلہ ختم نبوت پر لکھی ہیں لیکن  
بلاخوف نزدیک کہہ سکتے ہیں کہ جس نزلے، الزکھے اور ٹھوس عقلی انداز میں جو خاتمہ فرمائی  
حضرت نانوتویؒ نے اس مسئلہ پر کی ہے ہم نے اور کہیں نہیں لکھی لیکن چونکہ حضرت  
کا انداز تحریر و بیان خالص محققانہ اور عالمانہ ہے اس لیے بعض کو تاہ فہم یا خود غرض  
لوگوں نے حضرت کی بعض عبارات کا مطلب کچھ سے کچھ بنا ڈالا ہے۔ ایک طرف  
تومولوی احمد رضا خان صاحب (المتوفی ۱۳۴۰ھ) اور ان کے پیروکار ہیں جو اس ضد  
پر مقرر ہیں کہ حضرت نانوتویؒ (معاذ اللہ) ختم نبوت زمانی کے منکر ہیں لہذا وہ کافر ہیں  
اور ان کو کافر نہ سمجھنے والا بھی کافر ہے بلکہ جو ان کے کھڑے ٹک بھی کرے وہ بھی کافر  
ہے (العیاذ باللہ) اور دوسری طرف مرزا غلام احمد صاحب قادیانی (المتوفی ۱۹۰۸ء)  
اور ان کے اتباع و اذنا ب ہیں جو حضرت نانوتویؒ کی بعض عبارات سے اجراء نبوت پر  
استدلال کرتے ہیں اور جھوٹی و خاند ساز نبوت کی کھوکھلی عمارت کی بنیاد ان پر قائم  
کرتے ہیں اس لیے سنایت ضروری معلوم ہوتا ہے کہ ہم ختم نبوت کے مسئلہ حضرت  
نانوتویؒ کا نقطہ نظر خود ان کی اپنی عبارات کی روشنی میں دیکھیں کہ آپ کیا فرماتے

میں اور غلط کار اور خود فریب لوگ کیا کہتے ہیں؟ اور لوگوں کو کیا باور کرتے ہیں مگر سچ

خوابِ غفلت میں رہیں گے ممبر کے اہلِ عمر

حضرت نازقوی ختم نبوت کے تین درجات اور مراتب بیان کرتے ہیں، ختم نبوت مرتبی، ختم نبوت مکانی اور ختم نبوت زمانی، اور باقی دو درجوں کو تسلیم کرتے ہوئے وہ یہ فرماتے ہیں کہ ان میں اعلیٰ درجہ اور مرتبہ ختم نبوت مرتبی ہے، جو ختم نبوت زمانی کے لیے علت ہے، اور آنحضرت صلی اللہ علیہ وسلم باری معنی خاتم النبیین ہیں کہ نبوت کے تمام مراتب آپ پر ختم ہیں اور تمام مخلوق میں آپ کے اوپر کسی اور کا مرتبہ نہیں اور چونکہ آپ وصفتِ نبوت کے ساتھ بالذات متصف ہیں اور باقی انبیاء کرام علیہم الصلوٰۃ والسلام بالعرض متصف ہیں، اس لیے اگر ان مراتب میں سے صرف ایک لیا جائے تو دلیل مطابقتی کے طور پر لفظ خاتم النبیین ختم نبوت مرتبی پر دلالت کرتا ہے اور ختم نبوت زمانی کا ثبوت دلیل التزامی سے مستحق ہے، اور آپ محض باری معنی خاتم النبیین ہی نہیں کہ آپ کا زمانہ سب سے آخر ہے، ورنہ یہ لازم آئے گا کہ آپ (معاذ اللہ) اس لیے تمام انبیاء علیہم السلام سے اعلیٰ و افضل ہیں کہ آپ کا زمانہ آخر تھا، تو اس لحاظ سے زمانہ سے اکتسابِ فضیلت ہوا۔ گریہ زمانہ کی افضلیت سے آپ کی افضلیت ثابت ہوتی حالانکہ آپ کی وجہ سے زمانہ کو شرف حاصل ہوا ہے، زمانہ کی وجہ سے آپ کو شرف حاصل نہیں ہوا۔ اور فرماتے ہیں کہ ہے تو ہرگز نہیں لیکن اگر بالفرض آپ کے زمانہ میں بھی کوئی نبی آجائے اور فرض کیجئے کہ کسی کو آپ کے بعد بھی نبوت مل جائے تب بھی آپ کی ختم نبوت چرند

مرتب ہے جس کے اوپر اور کوئی مرتبہ نہیں اس لیے آپ کی ختم نبوت پر کوئی اثر اور زد نہیں پڑتی، کیونکہ ہر قسم کا مرتبہ آپ پر ختم ہے لہذا کوئی آپ سے پہلے آئے یا بعد کو آئے آپ کی ختم نبوت پر اس سے کیا حرف آتا ہے؟ اور اگر ان مراتب میں سے صرف ایک نہ لیا جائے بلکہ تینوں ملا ہوں تو تینوں ہی مطابقی طور پر ثابت ہیں نہ یہ کہ صرف ختم نبوتہ زمانی ہی مطابقی طور پر ثابت ہے کیونکہ یہ تو معلول ہے ختم نبوت مرتبہ کے لیے اور صاف تصریح فرماتے ہیں کہ آپ کی ختم نبوت زمانی کا انکار کرنا یا اس میں تامل کرنا کفر ہے۔ ہم نے نہایت ہی اختصار کے ساتھ اپنی ناقص سمجھ کے مطابقی حضرت نانوتویؒ کی بہت سی عبارات کا خلاصہ عرض کر دیا ہے، اب آپ حضرت نانوتویؒ کی اپنی عبارات ملاحظہ کریں اور پھر انصاف فرمائیں کہ حضرت نے کیا ارشاد فرمایا ہے اور قادیانی اور بریلوی حضرات کیا کہتے ہیں، چنانچہ مولانا نانوتویؒ فرماتے ہیں کہ۔

۱۔ قبل عرض جواب یہ گزارش ہے کہ اول خاتم النبیین کے معنی معلوم کرنے چاہئیں تاکہ جنم جو اب میں کچھ وقت نہ ہو سو علوم کے خیال میں تو رسول اللہ صلی اللہ علیہ وآلہ وسلم کا خاتم ہونا بایں معنی ہے کہ آپ کا زمانہ انبیاء سابقین کے زمانہ کے بعد اور آپ سب میں آخری نبی ہیں مگر اہل جنم پرودن ہو گا کہ تقدم یا تاخر زمانی میں بالذات کچھ فضیلت نہیں، پھر مقام مدح میں وَلٰكِنْ رَّسُوْلَ اللّٰهِ وَخَاتَمَ النَّبِيِّيْنَ فرمانا اس صورت میں کچھ ٹکڑے صحیح ہو سکتے ہیں؟ ہاں اگر اس وصف کو اوصاف مدح میں سے نہ کہیں اور اس مقام کو مقام مدح قرار نہ دیجئے تو البتہ خاتمیت

باعتماداً حاضر زمانی صحیح ہو سکتی ہے مگر میں جانتا ہوں کہ اہل اسلام میں سے کسی کو یہ بات گوارا نہ ہوگی: الخ (تخذیر اناس ص ۲۱۰)

یعنی عوام تو آپ کی ختم نبوت کو صرف ختم نبوت زمانی ہی میں منحصر سمجھتے ہیں حالانکہ اس میں آنحضرت صلی اللہ علیہ وآلہ وسلم کی پوری فضیلت ثابت نہیں ہوتی بلکہ ختم نبوت زمانی کے علاوہ آپ کے لیے ختم نبوت مری بھی ثابت کرنی چاہیے جو دلیل مطالبی کے طور پر ہو (کیونکہ اس سے آپ کی مع خوب عیاں ہوتی ہے اور ختم نبوت زمانی دلیل التزامی کے طور پر ثابت ہے)۔  
۲۔ تفصیل اس اجمال کی یہ ہے کہ موصوف بالعرض کا قصہ موصوف بالذات پر ختم ہو جاتا ہے جیسے موصوف بالعرض کا وصف موصوف بالذات سے مکتب ہوتا ہے، موصوف بالذات کا وصف جس کا ذاتی ہونا اور غیر مکتب من الغیر ہونا لفظ بالذات ہی سے مفہوم ہے کسی غیر سے مکتب اور مستعار نہیں ہوتا۔ دلیل درکار ہے تو لیجئے زمین و کسار اور در و دیوار کا نور اگر آفتاب کا فیض ہے تو آفتاب کا نور کسی کا فیض نہیں اور ہماری عرض و صفت ذاتی ہونے سے اتنی ہی تھی الخ (تخذیر اناس ص ۲۱۰) یعنی ذاتی سے یہ مراد ہے کہ مثلاً آفتاب کا نور در و دیوار کا رہین منت نہیں ہے، نہ کہ خدا تعالیٰ کے فیض ہی سے مستغنی ہے۔

۳۔ سواسی طور رسول اللہ صلی اللہ علیہ وآلہ وسلم کی خاقیت کو قصہ فرمائیے یعنی آپ موصوف بوصف نبوت بالذات ہیں اور سوا آپ کے اور نبی موصوف بوصف نبوت بالعرض، اور ان کی نبوت آپ کا فیض ہے، پر آپ کی نبوت کسی اور کا فیض نہیں،

آپ پر سلسلہ نبوتِ محتمم ہو جاتا ہے، عرض آپ جیسے نبی الامت میں ویسے ہی نبی الانبیاء بھی ہیں۔ (تحدیر الناس ص ۱۱)

۴۔ اور اسی طرح اگر فرض کیجئے آپ کے زمانہ میں ہی اس زمین میں (جس میں انسان آباد ہیں) یا کسی اور زمین میں یا آسمان میں کوئی نبی ہو تو وہ بھی اس وصفِ نبوت میں آپ ہی کا محتاج ہوگا اور اس کا سلسلہ نبوت بہ طور آپ پر محتمم ہوگا اور کیوں نہ ہو عمل کا سلسلہ علم پر ختم ہوتا ہے، جب علم ممکن للبشر ہی ختم ہو گیا تو پھر سلسلہ علم و عمل کی پیلے۔ عرض اختتام اگر بایں معنی تجویز کیا جائے جو میں نے عرض کیا تو آپ کا خاتم ہونا انبیاء گزشتہ ہی کی نسبت خاص نہ ہوگا، بلکہ اگر بالفرض آپ کے زمانہ میں بھی کہیں اور نبی ہو جب بھی آپ کا خاتم ہونا بہ طور باقی رہتا ہے۔ ۱۱۔ (تحدیر الناس ص ۱۲)

۵۔ ہاں اگر خاقیت بمعنی اوصاف ذاتی بوصف نبوت لیجئے جیسا کہ اس پچھلانے عرض کیا ہے، تو پھر سوائے رسولی اللہ صلی اللہ علیہ وآلہ وسلم اور کسی کو افراد مقصود بالخلق میں سے مماثل نبوی صلی اللہ علیہ وآلہ وسلم نہیں کر سکتے بلکہ اس صورت میں فقط انبیاء کے افراد خارجی ہی پر آپ کی فضیلت ثابت نہ ہوگی افراد مقتدرہ پر بھی آپ کی افضلیت ثابت ہو جائے گی۔ بلکہ اگر بالفرض بعد زمانہ نبوی صلی اللہ علیہ وآلہ وسلم کوئی نبی پیدا ہو تو پھر بھی نسبت محمدی میں کچھ فرق نہ آئے گا چہ جائیکہ آپ کے معاصر کسی اور زمین میں یا فرض کیجئے اسی زمین میں کوئی اور نبی تجویز کیا جائے۔ ۱۱۔ (تحدیر الناس ص ۱۳)

قادیانی اور بریلوی حضرات نے حضراتِ حجۃ الاسلام کی انہیں عبادت سے اجراء

نبوت اور تکبیر کا منکہ بزور کشید کیا ہے، صد افسوس اور انتہائی حیرت ہے کہ حضرت نانوتویؒ کی ان عبارت میں اگر فرض کیجئے اور بلکہ اگر بالفرض اور افراد مقدہ وغیرہ کے الفاظ اور قیود کو مخالفین شیر مادر سمجھ کر ہڑپ لے، معصم کر گئے ہیں، حضرت مولانا نانوتویؒ تو ختم نبوت مرتبی کے اعلیٰ مقام کو ثابت کرتے ہوئے یہ فرماتے ہیں کہ اگر فرض کیجئے یا اگر بالفرض آپ کے زمانہ میں آیا آپکے زمانہ کے بعد بھی کوئی نبی آجائے تب بھی آپ کی ختم نبوت پر کوئی زد نہیں آتی، رہا یہ سوال کہ حضرت نانوتویؒ کے نزدیک آیا آپکے بعد کوئی اور نبی آ سکتا ہے؟ یا کسی کو نبوت مل سکتی ہے؟ یا اس کا امکان شرعی پیدا ہو سکتا ہے؟ تو قضیہ شرطیہ اور فرضیہ سے اس کا ثبوت کیونکر ہوا؟ خود قرآن کریم میں اس کی متعدد مثالیں موجود ہیں، اہم چند ایک عرض کئے جیتے ہیں۔

۱۔ قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ۔ (پ ۲۵۔ النورث ۷۰) سب سے پہلے (اسکو) پڑھوں۔

چودہ سو سال سے تمام مفسرین کریم یہی سمجھتے اور بیان کرتے آئے ہیں کہ یہ محض جملہ شرطیہ ہے، اس سے کسی نے بھی اللہ تعالیٰ کے لیے امکان اولاد کا ثبوت مہیا نہیں کیا اور نہ معاذ اللہ تعالیٰ کے لیے اولاد بخورنے کی ہے۔

۲۔ كَوْكَبَانَ فِيهَا إِلَهَاتٌ إِنْ اللَّهُ لَفَسَدَتَا ۗ (پ ۱۷۰۔ الانبیاء ۲۰) سوئے اللہ تعالیٰ کے تو دونوں خراب ہو جاتے۔

یہ بھی جملہ شرطیہ ہے جس کا مطلب اس کے بغیر اور کچھ نہیں کہ اگر بالفرض زمین و آسمان

میں بجز اللہ تعالیٰ کے اور اللہ ہوتے تو یقیناً ان کے باہمی مخالف و تضاد کی وجہ سے یہ کارخانہ درہم برہم ہو جاتا، نیز کہ اللہ تعالیٰ کے بغیر اور اللہ تجویز ہو سکتے ہیں اور نہ کسی نے اس سے تعدد و اکبر کا امکان ثابت اور پیش کیا ہے۔

۳۔ قرآن کریم میں اللہ تعالیٰ نے ایک مقام پر اٹھارہ انبیاء کرام علیہم الصلوٰۃ والسلام کے نام لے کر اور باری حضرات کا اجمالی طور پر تذکرہ کرتے ہوئے یہ ارشاد فرمایا ہے کہ۔  
 وَلَوْ اَشْرَكُوْا مَعَ رَبِّكَ لَمَبْحَثْنَا عَنْهُمْ مَخَالِكًا وَاَنْتُمْ لَبَعْمَلُوْنَ (پہ، الانعام ۱۰)  
 جاتا جو کچھ انہوں نے کیا تھا۔

عز فرمائیے کہ انبیاء کرام علیہم السلام اور شرک؟ آگ اور پانی سے بھی ان میں زیادہ تضاد ہے مگر محض فرضی طور پر شرک کی قباحت اور بُرائی بیان کرنے کے لیے ایسا ارشاد فرمایا گیا ہے اس سے کوئی سُر پھرایہ ثابت کرنا چاہے کہ معاذ اللہ انبیاء کرام علیہم السلام سے بھی شرک سُرزد ہو سکتا ہے ایک نرمی حماقت اور خالص بے دینی ہوگی۔

۴۔ ایک مقام پر اللہ تعالیٰ ارشاد فرماتا ہے کہ بلاشبہ اے محمد (صلی اللہ علیہ وسلم) آپ کی طرف اور آپ سے پہلے نبیوں کی طرف یہ حکم بھیجا گیا کہ۔

لَئِنْ اَشْرَكْتَ لَيَجْبُنَنَّ عَمَلُكَ وَلَتَكُوْنَنَّ اَلْمَرْكُومَةَ (مٹے محمد) شرک کیا تو ضرور جلا ہو جائیگا  
 مِنَ الْخُسْرِیْنَ (پ ۲۴۔ الزمر،) تیرے عمل اور بتا کیجہ جو جانینگے آپ نفسانِ تعالیٰ والوں میں

جو بزرگ ترین ذات دُنیا میں سچوٹ ہی اس خاطر ہو کہ کفر و شرک کو صفحہ ہستی سے مٹا کر توحیدِ خالص کا جھنڈا چار دانگِ عالم میں نصب کرے اس سے (العیاذ باللہ) شرک



فرضی اور شرطی جملوں کی وضاحت میں تھوڑی سی قرآنی تشریح عرض کر دی ہے تاکہ ایک طرف خانہ ساز نبوت کے دعوہ لروں کو حضرت نالوتوی کی عبارات کا صحیح مطلب معلوم ہو سکے اور دوسری طرف اہل بدعت اور شائقین تکفیر (بلکہ ٹھیکہ دارانِ مہینہ) کو بخوبی یہ معلوم ہو جائے کہ حضرت نالوتوی نے کیا فرمایا ہے، اور انہوں نے شوقِ تکفیر میں کیا سے کیا کر دیا ہے، اب اس کے بعد ہم حضرت نالوتوی کی اور عبارات پر یہ نظرین کرا کر کرتے ہیں، ملاحظہ فرمائیں۔

۶۔ ہاں اگر بطورِ طلاق یا عموم مجاز اس خاقیت کو زمانی اور مرتبی سے عام لے لیجئے تو پھر دونوں طرح کا شتم مراد ہوگا، پر ایک مراد ہو تو شانِ محمدی صلی اللہ علیہ وآلہ وسلم خاقیت مرتبی ہے نہ زمانی، اور مجھ سے پوچھئے تو میرے خیال ناقص میں تو وہ بات ہے کہ سامع منصف انشاء اللہ انکار ہی نہ کرے کہ سو وہ یہ ہے کہ تقدم تاخر یا زمانی ہوگا یا مکانی یا مرتبی یا تینوں نوعیں ہیں، باقی مضموم تقدم و تاخر ان تینوں کے حق میں جس "۔ اھ  
(تحدیر الناس ص ۸۷)

۷۔ سو خاقیت زمانی یا اولیت زمانی کچھ کمال نہیں در نہ زمانہ سے افضلیت کا استفاضہ ماننا پڑے گا یہ معنی ہوں گے، زمانہ اول (میں) آپ پیدا ہوئے وہ اشرف تھا آپ بھی اشرف ہوں گے سو یہ غلط (ہے) ہمارا تو یہ اعتقاد ہے کہ زمین و زمان کن و مکان کو آپ سے اشرف ہے، آپ کو ان سے شرف نہیں؛ (مناظرہ عجیبہ ص ۸۷)

۸۔ بلکہ اس سے بھی بڑھ کر لیجئے (تحدیر الناس) صفحہ نہم کی سطر دہم سے لے کر صفحہ

یا زہم کی سطر ہنتم تک وہ تقریر لکھی ہے جس سے خاتمت زمانی اور خاتمت مکانی اور خاتمت مرتبی تینوں بدالات مطابقی ثابت ہو جائیں اور اسی تقریر کو اپنا مختار قرار دیا۔  
(منظرہ عجیبہ ص ۵)

۹۔ جیسے عمدہ آئے ماتحت میں سب میں اور عمدہ گورزی یا وزارت ہے اور سو اس کے اور سب عمدہ اُس کے ماتحت ہوتے ہیں اور ان کے احکام کو ذرا توڑ سکتا ہے اُس کے احکام کو اور کوئی نہیں توڑ سکتا اور وجہ اس کی یہی ہوتی ہے کہ اُس پر مراتب عمدہ جات ختم ہو جاتے ہیں، ایسے ہی خاتم مراتب نبوت کے اور اور کوئی عمدہ یا مرتبہ ہوتا ہی نہیں ہو جاتا ہے اس کے ماتحت ہوتا ہے اس کے احکام اور ان کے احکام کے ناسخ ہونے اور ان کے احکام کے احکام کے ناسخ نہ ہوں گے، اور اس لیے یہ ضرور ہے کہ وہ خاتم زمانی بھی ہو کیونکہ ان پر کے حاکم تک نوبت سب حکام ماتحت کے بعد میں آتی ہے اور اس لیے اس کا حکم اخیر حکم ہوتا ہے، چنانچہ ظاہر ہے پارلیمنٹ تک مراجعہ کی نوبت بھی کے بعد میں آتی ہے۔ یہی وجہ معلوم ہوتی ہے کہ کسی اور نبی نے دعویٰ خاتمت نہ کیا، کیا تو حضرت محمد رسول اللہ صلی اللہ علیہ وآلہ وسلم نے کیا۔ چنانچہ قرآن و حدیث میں یہ مضمون بضریح موجود ہے۔

(مباحثہ شاہجہان پور ص ۲۳۲)

۱۰۔ جو نبی مرتبہ میں سب میں اول ہو گا اس کا دین یعنی اُس کے احکام باعتبار زمانہ سب میں آخر میں گے کیونکہ ہنگام مراجعہ جو موقع نسیح حکم حاکم ماتحت ہوتا ہے حاکم بالا کے حکم کی نوبت آخر میں آتی ہے۔ (قبلہ نمائے ص ۳۳)

۱۱۔ تو لاجرم دین خاتم الانبیاء ناسخ اویان باقیہ اور خود خاتم الانبیاء سر ولبر انبیاء اور افضل الانبیاء ہوگا۔ (قبلہ نمائش ۶۳)

۱۲۔ اور انبیاء کی نبوت تو آپ کی نبوت کا پرتو ہے پر آپ کی نبوت پر قصہ ختم ہو جاتا ہے اور اس بات کو آپ کے دین کا ناسخ الادیان ہونا اسی طرح لازم ہے جیسے آفتاب کے نور کا اور انوار کو محو کر دینا یا کھینچتی میں بال (خوشہ) کا سب میں پیچھے ظاہر ہونا  
(تصفیۃ العقائد ص ۳۰)

۱۳۔ خاتمیت زمانی تو سب کے نزدیک مسلم ہے؛ (مناظرہ عجیبہ ص ۲۰)

۱۴۔ مخالفت زمانی اپنا دین ایمان ہے ناحق کی تہمت کا البتہ کچھ علاج نہیں سو اگر ایسی باتیں جائز ہوں تو ہمارے منہ میں بھی زبان ہے؛

(مناظرہ عجیبہ ص ۲۹)

۱۵۔ بالجلد ہمارے صحیحہ آخر الزمان صلی اللہ علیہ وآلہ وسلم کی پیش گوئیاں بھی اس قدر ہیں کہ کسی اور نبی کی نہیں، کسی صاحب کو دعویٰ ہو تو مقابلہ کر کے دیکھیں۔ (حجۃ الاسلام ص ۲۹)

۱۶۔ خداوند عالم نے یہ فضل فرمایا کہ میری مخلوق نارسانا معنایں بلند تک پہنچی یہ طفیل انساب حضرت خاتم النبیین صلی اللہ علیہ وآلہ وسلم ہے ورنہ میں کہاں اور یہ باتیں کہاں؟  
(قبلہ نمائش ۸۵)

۱۷۔ حاصل مطلب یہ ہے کہ خاتمیت زمانی سے مجھ کو انکار نہیں بلکہ یوں کیسے کہ منکروں کے لیے گنجائش انکار نہ چھوڑی، افضلیت کا اقرار ہے بلکہ اقرار کرنے والوں

کے پاؤں جھپٹے اور نیسوں کی نہوت پر ایمان ہے پر رسول اللہ صلی اللہ علیہ وآلہ وسلم  
کی برابری کسی کو نہیں سمجھتا۔ (مناظرہ عجیبہ صفحہ ۵)

۱۸۔ مولانا نور توئی اپنی تحذیر ان سس کی عہدت کا مطلب بیان کرتے ہوئے حضرت  
مولانا عبد العزیز صاحب لہروہی کے جواب میں تفصیلاً بحث فرماتے ہوئے یہ بھی ارقام  
فرماتے ہیں کہ۔

مولانا خاقیت زمانی کی میں نے تو توجیہ اور تائید کی ہے تغلیط نہیں کی مگر ہاں آپ  
گوشہ عنایت و توجہ سے دیکھتے ہی نہیں تو میں کیا کروں، اخبار بالعدۃ کذب اخبار المعطل  
نہیں ہوتا بلکہ اس کا مصدق اور مؤید ہوتا ہے، اوروں نے فقط خاقیت زمانی اگر بیان کی  
تھی تو میں نے اس کی علت یعنی خاقیت مرتبی ذکر اور شروع تحذیر ہی میں اقتضائے خاقیت  
مرتبی کا بہ نسبت خاقیت زمانی ذکر کر دیا۔ یہ تو اس صورت میں ہے کہ خاتم سے خاتمہ ترتب  
ہی مراد لیجئے اور خاتم کو مطلق رکھیے تو پھر خاقیت مرتبی اور خاقیت زمانی اور خاقیت  
مکالی تینوں اس سے اسی طرح ثابت ہو جائیں گے جس طرح آیت اِنَّمَا الْخَمْرُ  
وَالْمَيْمِرُ وَالدُّنَابُ وَالَّذَاذُ مِنْ رِجْسٍ مِّنْ عَمَلِ الشَّيْطٰنِ مِیْن لِّفْطَرِجِیْنِ سَعٰتِ  
معنوی اور نجاست ظاہری دونوں ثابت ہوتی ہیں، اور اس ایک مضموم کا انواع مختلفہ  
محمول ہونا ظاہر ہوتا ہے۔ (مناظرہ عجیبہ صفحہ ۲)

۱۹۔ سواگر اطلاق و عموم ہے تب تو ثبوت خاقیت زمانی ظاہر ہے ورنہ تسلیم لزوم  
خاقیت زمانی بدالالت التزامی ضرور ثابت ہے اور قصر بحیات نبوی مثل اَنْتَ حَقِیْ

بِمَثَلَةِ هَارُونَ مِنْ مُوسَى إِلَّا أَنَّهُ لَا نَبِيَّ بَعْدِي (ادعوا قافلاً)  
 جو نظام بطرز مذکور اسی لفظ خاتم النبیین سے محفوظ ہے اس باب میں کافی ہے کیونکہ  
 یہ مضمون درجہ تواتر کو پہنچ گیا ہے، پھر اس پر اجمال بھی منقہ ہو گیا کہ افظاً مذکور ہند  
 متواتر منقول نہ ہوں سو یہ عدم تواتر الفاظ باوجود تواتر معنوی یہاں ایسا ہی گاجیسا تواتر  
 اعداد رکعات فرائض و وتر وغیرہ باوجودیکہ الفاظ اعدادیث مشعر تعدد رکعات متواتر نہیں  
 جیسا اس کا منکر کافر ہے ایسا ہی اس (خاتمت زمانی) کا منکر بھی کافر ہوگا یہ  
 (تحذیر الناس)

۴۴۔ اپنا دین و ایمان ہے بعد رسول اللہ صلی اللہ علیہ وآلہ وسلم کسی اور نبی کے  
 ہونے کا احتمال نہیں جو اس میں تامل کرے اس کو کافر بھجساتوں (مناظرہ عجیبہ ص ۱۳۱)  
 (إِنْ يَكُنْ مِنْكُمْ عَشْرُونَ صَائِدُونَ يَغْلِبُوا مَائَتَيْنِ)  
 قاری بن کرام! یہ سب عبارات حجۃ الاسلام قاسم الخیرات والعلوم حضرت مولانا محمد  
 صاحب نانوتوی کی اپنی ہیں جو ہم نے باحوال بقید حروف نقل کر دی ہیں، اگر اس ساری  
 تفصیل کے بعد بھی کوئی متعصب یہ کہے کہ مولانا نانوتوی معاذ اللہ آنحضرت صلی اللہ  
 علیہ وآلہ وسلم کو خاتم النبیین اور آخر الزمان نبی تسلیم نہیں کرتے یا آپ کی ختم نبوت زمانی  
 کی تغلیط کرتے ہیں یا عامۃ المسلمین کے عقیدہ ختم نبوت زمانی کے منکر ہیں یا آنحضرت  
 صلی اللہ علیہ وآلہ وسلم کے بعد کسی اور نبی کی نبوت کے قائل ہیں یا ان کے نبی ہونے  
 کا احتمال ہے، یہ اور اس قسم کے جتنے الزامات و اتہامات حضرت نانوتوی پر

قادیانی اور اہل بدعت حضرات کی طرف سے لگائے جاتے ہیں اور پھر اس مظلوم کی تکفیر کی جاتی ہے۔ کیا اس سے بڑھ کر بھی دنیا میں کوئی ظلم ہوگا؟ اور کیا اس سے بڑھ کر سفید جھوٹ، خالص افتراء اور صریح بہتان بھی کوئی اور ہو سکتا ہے؟ مگر حیرت اور انہوش ہے کہ قنار اور جبار کے عذاب اور گرفت سے بے نیاز ہو کر یہ سب کچھ دنیا میں ہوا اھو رہا ہے، کوئی ان کو ختم نبوت زمانی کا منکر قرار دے کر معاذ اللہ کافر کہنے کو دین کی مدت اور ملت کی ترقی کا رازہ سمجھتا ہے اور اسی میں لذت اور سرور محسوس کرتا ہے اور کوئی خانہ ساز نبوت کے اجر کے لیے ان کی عبارات سے ناجائز اور حرام فائدہ اٹھاتا ہے اور تعبیر سے کہ اس پر اپنے بے بنیاد مذہب اور مسلک کی بنیاد رکھی جا سکتی ہے اور ان کی تکفیر کے لیے نعرہ تبخیر و رسالت و غوثیہ کی گونج میں عوام سے داد تحسین حاصل کی جاتی ہے۔ اور اس پر بھی وہ یہ چاہتے ہیں کہ ہم لب کشائی نہ کریں۔ آہ سے

صدائے نائے دل پر غموشی کس کا شیبہ ہے

تو ہی کہہ سے کہ پتھر کا جگر تیرا ہے یا میرا

## خشتِ اول

حضرات اکابر علماء دیوبند کثر اللہ جمہور کی تکفیر اور حضرت نانوتوی کی تکفیر کی پہلی مشق مولوی احمد رضا خان صاحب بریلوی نے کی ہے، چنانچہ خالص صاحب نے اپنی مایہ ناز کتاب حرم الحرمین ص ۱۸۱ میں کمال چابک دستی اور نہایت ہوشیاری سے حضرت نانوتوی کا نام لے کر متحدہ ریفرنس کا حوالہ دے کر ان کی تکفیر کی تمہید باندھی ہے اور متحدہ ریفرنس

پھر ص ۲۴ اور پھر ص ۱ کی عبارت کو ایک خاص ترمیم سے ملا کر بقول شخصے کہیں کی اینڈ  
 کہیں کا روڑا بھانسی نے کُنبہ چوڑا، بزعم خود ایک عجیب کفر یہ مضمون ایجاد و اختراع کیا ہے  
 اور پھر دل کھول کر ان کی تکفیر کی ہے (معاذ اللہ) اور دوسرے مقام پر اکابر علماء دیوبند  
 کی بعض عبارات کا مطلب غلط لے کر اور اپنی طرف سے ان کے عقائد اختراع کر کے  
 ان میں سے ایک عقیدہ یہ بھی لکھا ہے (جو غالباً حضرت نانوتویؒ کے مرتعہ رہا) کہ  
 "نبی صلی اللہ علیہ وآلہ وسلم سب سے پچھلے نبی نہیں اُن کے بعد اور نبی ہو جائے تو  
 حرج نہیں" انتہی بلفظ۔ (حسام المحرمین ص ۶۷)

یہ ہے بانی فرقہ کی دیانت و انصاف اور اس پر شوقِ تکفیر جس کو ان کے اتباع  
 اور پیروکار متابع عزیز کی طرح پتے باندھے پھرتے ہیں اور مہنوں اور سٹجوں پرکتا ہیں  
 کھول کھول کر حوالے دیتے ہیں اور یہ اختراعی عقائد اخبارات و رسائل میں سرخیان قائم  
 کر کے لکھے جاتے ہیں۔ اور بعض مدرس میں ان عبارات کی باقاعدہ مشق کرائی  
 جاتی ہے اور مناظرہ کے لیے اُن کو منبیا اور سنگ بنیا و ٹھہرا یا جاتا ہے، کیا ان لوگوں  
 کو مزایا و نہیں؟ کیا قبر کا نقشہ ان کے سامنے نہیں؟ کیا میدانِ محشر کے ہونا ک  
 مناظر کا ان کو یقین نہیں؟ کیا اللہ تعالیٰ کی سچی عدالت میں پیش ہونے کا سبق  
 ان کو کسی نے نہیں دیا؟ کیا شیخ اور بدی کے محاسبہ کا درس انہوں نے کبھی نہیں سنا؟  
 کیا جنت و دوزخ پر ان کا ایمان نہیں؟ کیا کسی پر افتراء و بہتان تراشنے کے گناہ کا حکم  
 ان کو کسی نے نہیں بتلایا؟ کیا بدظنی اور بدگلامی کی بُرائی ان کو معلوم نہیں؟ کیا تکفیرِ مسلم

کے وبال و گناہ کا ان کو علم نہیں؟ کیا فقہاء کرام کا یہ فتوے اُن کے پیش نظر نہیں کہ اگر کسی کلمہ میں سوا احتمالات پیدا ہوں ننانوے کفر کے ہوں اور ایک اسلام کا ہوتے ہی بھی اس کے قائل کی تکفیر نہیں کرنی چاہیے، ممکن ہے کہ اُس نے اسلام ہی کا پہلو ہموار لیا ہو، (ہاں اگر وہ قائل خود کفر والاحتمالی ہی متعین کرے تو پھر اس کی تکفیر میں تامل نہیں کیا جاسکتا ورنہ متامل خود کافر ہو جائے گا۔) اور یہاں حال یہ ہے کہ حضرت نانوتویؒ تو پکار پکار کر یہ کہہ رہے ہیں کہ نبوت ختم زمانی کا منکڑا ایسا ہی کافر ہے جس طرح تعدد اور کھات فرائض اور تتر کا منکڑا کافر ہے، اور صاف و صریح الفاظ میں اپنا عقیدہ یہ لکھتے ہیں۔

”آنحضرت صلی اللہ علیہ وآلہ وسلم کے بعد کسی اور نبی کے ہونے کا احتمال نہیں، جو اس میں تامل کرے میں اُس کو کافر سمجھتا ہوں۔“ (ملاحظہ ہو ۱۹ اور مذاکا حوالہ)

مگر پھر بھی بیٹوی حضرات ان کو کافر کہنے سے باز نہیں آتے، اگر ان حضرات کی تکفیر کا کوئی خاص مشن اور منصوبہ نہیں بلکہ محض فیہانہ اذنانہ میں مسئلہ ہی ہے، تو دیگر اکابر دیوبند کی طرح حضرت نانوتویؒ کی تکفیر کو بھی قطعاً کوئی وجہ نہیں، اگر کسی کو محض غلط فہمی ہے تو اس پر پیش کردہ تفصیل کے بعد بالکل رفع ہو جانی چاہیے، اور اگر اس کے بعد بھی وہ حضرت تکفیر سے باز نہیں آتے تو ہر منصف مزاج اور مجتہد آدمی سمجھ سکتے ہیں کہ اس تکفیر کی ترمیم کیا راز مضمر ہے جو بلا وجہ کی جارہی ہے اور جماعتی رنگ میں کی جارہی ہے؟ اور اس تکفیر کی گس دیوبند میں اور کن حالات میں ابتداء ہوئی؟ اور اب اس کو کیوں نبھایا جا رہا ہے؟ ہم تو اس کے بغیر اور کچھ نہیں کہہ سکتے کہ اُسے مکھڑی حضرت کب تک تکفیر کرتے رہو

گے، آخر ایک وقت ایسا آنے والا ہے جس میں حق و باطل آئینہ کی طرح بالکل نمایاں ہو جائے گا اور اپنے غلط افکار و نظریات پر پھٹنا پڑے گا۔  
برقت جمع شود، پھر روز معلومت کہ باکہ باخشہ عشق در شب دیچور

دوسر الزام

کیا تہی اعمال میں نبی کے برابر ہو سکتے ہیں یا بڑھ سکتے ہیں؟

اس سے قبل کہ ہم حضرت نانو توئی کی وہ عبارت پیش کریں جس کی وجہ سے بڑی حضرت نے خوب دل کی بھڑاس نکالی ہے، بطور تمہید ایک مختصر سی مگر اصولی بات عرض کرنا ضروری سمجھتے ہیں، غور سے ملاحظہ کریں۔

حضرت البرصعید الخدری (الموتوی ۴۷ھ) سے روایت ہے کہ آنحضرت صلی اللہ علیہ وآلہ وسلم نے اپنی امت کو خطاب کرتے ہوئے ارشاد فرمایا کہ۔

لَا تَسْبُوا اصْحَابِي فَلَا اَنْ أَحَدَكُمْ  
الْفَقُّ مِثْلُ اَحَدٍ فِهْبًا مَا بَلَغَ  
مُدَّ اَحَدِهِمْ وَلَا تَصِيْفُهُ.

(بخاری ج ۱، ص ۵۱، مسلم ج ۱، ص ۲۱، سنن ابی داؤد ج ۲، ص ۵۵۲) محمد کے برابر ہی نہیں پہنچ سکتا۔

اور حضرت البرصعید الخدری (الموتوی ۴۷ھ) کی روایت میں ہے کہ آنحضرت صلی اللہ علیہ وآلہ وسلم نے فوالذی نفسی بیدہ کے الفاظ سے قسم اٹھا کر دوسرے تمہید فرمایا کہ میرے صحابہ کو بڑا نہ کہو الخ (مسلم ج ۲، ص ۲۱)۔

مد تقویٰ پینڈہ چٹناک وزن کا ہو گا ہے، مطلب یہ ہے کہ اگر عام اُمتیوں میں سے  
 کوئی شخص اُحد پہاڑ بھی سونے کا راہِ خدا میں صرف کرے اور آنحضرت صلی اللہ علیہ  
 وآلہ وسلم کا کوئی صحابی مد بھر گندم لو جو جو وغیرہ اللہ تعالیٰ کے راستہ میں خرچ کرے تو  
 اُمتیوں میں سے کسی کا اُحد پہاڑ بتنا سونا بھی صحابی کے مد اور نصف مد کو نہیں پہنچ سکتا،  
 اور اس کی وجہ سوائے اس کے اور کیا ہو سکتی ہے کہ جو اخلاص و اُہیت اور قلبی کیفیت  
 حضرات صحابہ کرام کو حاصل تھی وہ اور کس کو حاصل ہو سکتی ہے؟ اور اسی اخلاص قلبی اور  
 علمی کیفیت سے اعمال کا وزن بڑھتا ہے، حالانکہ اُحد کا پہاڑ ظاہری طور پر مد بھر  
 وزن سے کم وزن در کر دے بڑھے اور اس ظاہری بڑائی اور تفاوت کا بغیر کسی احمق  
 اور نادان کے اور کون انکار کر سکتا ہے؟ جب اُمتی اور اُمتی کے عمل کا اندرونی اور  
 قلبی کیفیت کی جس سے یہ فرق اور تفاوت ہے تو خود فرمائیے کہ نبی اور اُمتی کے اعمال  
 کا یہ فرق و تفاوت کس قدر ہوگا؟ اور پھر نبی بھی وہ جو صرف نبی اُلمت ہی نہ ہو بلکہ  
 نبی الانبیاء (علیہم الصلوٰۃ والسلام) بھی ہو؟ اس فرق و تفاوت کا بجز پُروردگار کے کون  
 اندازہ لگا سکتا ہے؟ اور اسی فرق اور تفاوت سے نبی اپنی ساری اُمت پر بھاری ہوتا  
 ہے۔ چنانچہ حضرت ابوذر (جناب بن جنادہ) غفاری (المترقی ۵۲۲) سے روایت  
 ہے کہ آنحضرت صلی اللہ علیہ وآلہ وسلم نے ان کے ایک خاص سوال کے جواب میں ارشاد  
 فرمایا کہ میرے پاس دو فرشتے آئے، ایک زمین پر اترا آیا اور دوسرا زمین و آسمان  
 کے درمیان فضا میں ٹھہرا ہوا۔ ایک نے دوسرے سے کہا کہ کیا یہ وہی ہیں؟ دوسرے نے

نے کہا ہاں وہی ہیں، تو ایک نے دوسرے سے کہا کہ ان کو ایک آدمی کے ساتھ وزن کرو، چنانچہ وزن کیا گیا، تو اپنے فرمایا کہ میں بھاری نکلا، اُس نے کہا کہ ان کو دستل آدمیوں کے ساتھ وزن کرو، چنانچہ ایسا ہی کیا گیا، تو میں ان پر بھی بھاری رہا۔ پھر سو آدمیوں کے ساتھ وزن کرنے کو کہا گیا اور میرا سو کے ساتھ وزن کیا گیا تو میں ان پر بھی بھاری رہا۔ پھر کہا گیا کہ ان کو ہزار آدمی کے ساتھ وزن کرو، چنانچہ مجھے ہزار کے مقابل میں تو لا گیا تو میں ذنی ثابت ہوا، اور جب ترازو کی ڈبئی اٹھائی گئی تو میرا پلڑا تو زمین سے نہ اٹھا اور دوسری طرف کا پلڑا جب اٹھا تو سب کے سب ان کے وزن کے کم ہونے کی وجہ سے بچ کر نیچے گر پڑے، اس پر ان میں سے ایک فرشتے نے دوسرے سے کہا کہ۔

لَوْ وَزَنَتْ بِأُمَّتِي لَدَجَّهَا      اگر ان کو تمام امت کے ساتھ بھی تو لوگے  
 (دارمی ص ۲۰۷ ح ۵۱۵)      تو بھاری ہوں گے۔

غور فرمائیے کہ جناب رسول اللہ صلی اللہ علیہ وآلہ وسلم ساری امت پر بھاری ہیں کیوں؟ محض اس لیے کہ جو علمی اور قلبی کیفیت اور انوار باری تعالیٰ کے مشاہدات اور تجلیات کا مقام آپ کو حاصل تھا وہ اور کس کو حاصل ہوا؟ یا حاصل ہو سکتا ہے؟ مگر بایں ہمہ ہو سکتا ہے کہ ظاہری طور پر کوئی امتی کسی ظاہری عمل میں آنحضرت صلی اللہ علیہ وآلہ وسلم کے برابر ہو جائے یا بڑھ جائے، ہوا تو قسم کی روایت سے یہ ثابت ہے کہ پانچ نمازیں حجاج کی رات فرض ہوتی ہیں (جو راج قول اور صحیح روایت کی بنا پر نبوت کے گیارہویں سال قرار پاتی ہے) اس اعتبار سے آنحضرت صلی اللہ علیہ وآلہ وسلم نے فرضی

نمازیں تقریباً تیرہ سال پڑھی ہیں اور اس گئے گزے نامہ میں بھی آپ کو ہزاروں نیک بندے ایسے ملیں گے جنہوں نے ساٹھ ساٹھ سال تک باقاعدہ فرضی نمازیں پڑھی ہیں، اب بظاہر تیرہ سال کی فرضی نمازوں سے تعدد اور گنتی سے ساٹھ سال کی نمازیں تو بہر حال زیادہ ہیں اور اس لحاظ سے امتی بظاہر آنحضرت صلی اللہ علیہ وآلہ وسلم سے بڑھ گئے مگر کون کہہ سکتا ہے کہ آنحضرت صلی اللہ علیہ وآلہ وسلم کی ایک نماز کے مقابلہ میں امت کی ساری نمازیں تو ازن و تقابل میں پیش ہو سکتی ہیں؟ کیونکہ جو قلبی مشاہدہ اور اخلاص آنحضرت صلی اللہ علیہ وآلہ وسلم کو حاصل تھا جس سے اعمال کا وزن بڑھتا ہے وہ اور کس کو حاصل ہو سکتا ہے؟ اور اس مقام میں بجز اس کے اور کیا کہا جاسکتا ہے کہ ع

چہ نسبت خاک را با عالم پاک!

لیکن اس بدیہی امر کا کون انکار کر سکتا ہے، اور اگر انکار کرے تو اس کو باور بھی کون کرتا ہے کہ ساٹھ سال کی نمازیں تیرہ سال کی نمازوں سے زیادہ نہیں ہوتیں اسی طرح جمعہ کی نماز کی فرضیت صحیح قول میں لھیر میں ہوئی ہے (ملاحظہ ہو طبری ۱۳۵۶) اس اعتبار سے آنحضرت صلی اللہ علیہ وآلہ وسلم نے جمعہ کی نمازیں صرف دس سال پڑھی ہیں اور اس وقت بھی لاکھوں مسلمان آپ کو ایسے صرفہ ملیں گے جنہوں نے اگر اور نمازیں نہ پڑھی ہوں تو جمعہ کی نماز تو بالالتزام پچاس پچاس سال تک پڑھی ہو گی، اب بظاہر دس سال کی نماز جمعہ سے پچاس سال کی نماز جمعہ تو یقیناً زیادہ ہے اور کوئی بھی اس کا انکار نہیں کر سکتا مگر اپنے باطنی اثر اور درجہ کے لحاظ سے آنحضرت

صلی اللہ علیہ وآلہ وسلم کی ایک ہی نماز جمعہ تمام امت کی جمعہ کی نمازوں پر بھاری ہے  
 وعلیٰ ہذا القیاس رمضان مبارک کے روزے سلسلہ میں فرض ہوئے اور اسی سال  
 عیدین کی نماز کا حکم نازل ہوا۔ اس اندازہ سے آنحضرت صلی اللہ تعالیٰ علیہ وآلہ وسلم  
 نے صرف نو سال رمضان شریف کے روزے رکھے، اور نو سال ہی عیدین کی نماز پڑھی  
 مگر اس وقت بھی بے شمار مسلمان آپ کو ایسے نظر آئیں گے جنہوں نے پچاس پچاس  
 اور ساٹھ ساٹھ سال تک رمضان شریف کے روزے رکھے اور عیدین کی نماز پڑھی  
 ہیں تو ظاہری طور پر امت کے یہ اشخاص و افراد ان اعمال میں آنحضرت صلی اللہ علیہ  
 وآلہ وسلم سے بڑھ گئے، مگر معرفتِ خداوندی کی اندرونی کیفیت اور دَانَ تَعَبٍ  
 اللَّهُ كَانَتْ سَرَّاهُ کا جو بلند مقام آنحضرت صلی اللہ علیہ وآلہ وسلم کو حاصل تھا وہ اور  
 کس کو نصیب ہو سکتا ہے؟ کیونکہ آپ کا ایک ہی فرضی روزہ اور ایک ہی عید کی نماز  
 ساری امت کے تمام فرضی روزوں اور زندگی بھر کی عید کی نمازوں سے وزنی ہے اور اس  
 کا انکار کوئی مسلمان نہیں کر سکتا۔

یہ چند مثالیں ہم نے نماز اور روزہ وغیرہ کی محض بات کو واضح کرنے کی خاطر عرض  
 کی ہیں، ورنہ بے شمار عبادات و طاعات ایسی ہیں جو نزولِ قرآنِ کریم و حدیث شریف  
 کے بعد فرض و واجب ہوئیں اور آنحضرت صلی اللہ علیہ وآلہ وسلم نے ان پر صرف چند  
 سال عمل کیا جب کہ آپ کی امت میں سے بہت سے حضرات ان پر نصف صدی  
 بلکہ اس سے بھی زیادہ عرصہ تک عمل کرتے رہے اور اس قدر انخطاط میں بھی کرتے ہیں

اور اس ظاہر ہی لحاظ سے ان فرضی اور واجبی طاعات کی گنتی اور تعداد کی وجہ سے امتی نبی سے بڑھ گئے پر باطنی کیفیت سے بڑھنا بلکہ برابر ہونا تو رہا الگ، آپ کی ایک طاعت اور عبادت کے مقابلہ میں بھی ساری اُمت کی جملہ طاعات اور عبادات کوئی وقعت نہیں رکھتیں۔ کیونکہ جو جاندار اور شاندار عمل اور مقبول خدا بندگی نبی اور رسول کر سکتا ہے وہ اور کس کی قسمت میں ہو سکتا ہے، اس لیے کہ

قسمت کیا ہر چیز کو قسم ازل نے جو شخص کہ جس چیز کے قابل نظر آیا  
پھر نبی بھی وہ جو صرف نبی الامت ہی نہ ہو بلکہ نبی الانبیاء بھی ہو جس کے رتبہ  
اور شان میں شیل نہ آج تک وجود میں آیا اور نہ قیامت تک وجود میں آسکتا ہے۔  
اس تمہید کے بعد ہم قارئین کرام کی خدمت میں حجۃ الاسلام حضرت مولانا نونویؒ  
کی چند عبارات پیش کرتے ہیں جن میں بعض عبارات پر بریلوی حضرات نے بڑی  
لے دے کی ہے حتیٰ کہ حضرت منظرؒ کی تکفیر سے بھی نہیں چوڑے، اور انھوں نے بالذکر حضرت  
صلی علیہ وآلہ وسلم کا گستاخ، بے ادب اور توہین کرنے والا ثابت کرنے کے بے خطا ہتھیار  
سے ان کا تعاقب کیا ہے چنانچہ مولانا موصوفؒ لکھتے ہیں۔

(۱)۔ اسی طرح سے عالم حقیقی رسول اللہ صلی اللہ علیہ وآلہ وسلم ہیں اور انبیاء باقی اور  
اولیاء اور علماء گذشتہ و مستقبل اگر عالم ہیں بالعرض ہیں مگر اس کے ساتھ یہ بھی اہل فہم  
جانتے ہیں کہ نبوت کمال علمی میں سے ہے کمالات عملی میں سے نہیں الغرض کمالات  
ذوی العقول گل دو کمالات میں مختصر ہیں ایک کمال علمی اور دوسرا کمال عملی اور بنا ہر مدح گل  
انہی دو باتوں پر ہے چنانچہ کلام اللہ میں چار فرقوں کی تعریف کرتے ہیں نبیین اور صدیقین  
اور شہداء اور صالحین جن میں سے انبیاء اور صدیقین کا کمال علمی ہے اور شہداء اور صالحین کا

کمال عملی، انبیاء کو تو منبع العلوم اور فاعل اور صدیقین کو مجمع العلوم اور قابل سمجھے اور سہد کو منبع اعلیٰ اور فاعل اور صاحبین کو مجمع العمل اور قابل خیال فرمائیے، دلیل اس دعویٰ کی یہ ہے کہ انبیاء اپنی امت سے اگر ممتاز ہوتے ہیں تو علوم ہی میں ممتاز ہوتے ہیں، باقی ہر عمل اس میں بسا اوقات بظاہر امتیاز ادا ہی ہو جاتے ہیں بلکہ مجروح جاتے ہیں۔ اور اگر قوت عملی اور ہمت میں انبیاء امتیوں سے زیادہ بھی ہوں تو یہ معنی ہوتے کہ مقام شہادت اور وصف شہادت بھی ان کو حاصل ہے مگر کوئی لقب ہوتا ہے تو اپنے اوصافِ غالبہ کے ساتھ لقب ہوتا ہے۔ مرزا جانِ جاناں صاحب اور شاہ غلام علی صاحب اور شاہ ولی اللہ صاحب اور شاہ عبدالعزیز صاحب چاروں صاحب جامع بین الفقر و العلم تھے پر مرزا صاحب اور شاہ غلام علی صاحب توفیقی میں مشہور تھے اور شاہ ولی اللہ صاحب اور شاہ عبدالعزیز صاحب علم میں، وجہ اسکی یہی ہوئی کہ ان کے علم پر تو انکی فقیری غالب تھی اور ان کی فقیری پر ان کا علم اگرچہ ان کے علم سے انکا علم یا انکی فقیری سے ان کی فقیری کم نہ ہو سکتا تھا میں علم عمل سے غالب ہوتا ہے اگرچہ ان کا عمل اور ہمت اور قوت اور علم کے عمل اور ہمت اور قوت سے غالب ہو؟ بہر حال علم میں انبیاء اوروں سے ممتاز ہوتے ہیں۔ (تحدیر الناس صفحہ ۵۰۴)

اس عبارت میں خط کشیدہ الفاظ کی وجہ سے فریق مخالف نے حضرت نانوتویؒ کو مظلوم کو بہت کوسا ہے اور عید ملی کٹی سنائی ہیں اور آسے دن بریلوی حضرات کے مقرر اس عبارت کو سیاق و سباق سے الگ کر کے سناتے اور ہنگامہ برپا کرتے سمیتے ہیں اور سامعین حضرات بھی ذرا یہ تکلیف گوارا نہیں کرتے کہ انکے ہاتھ سے کتاب لے کر آگے پیچھے کی ساری عبارت پڑھیں اور صحیح مطلب سمجھ سکیں اور اپنے وقت کے لولیا اللہ

اور اسلام کے ظاہری محافظوں سے بغض و کینہ رکھ کر خدا تعالیٰ کی ناراضگی کا ذریعہ بنیں اور حدیثِ قدسی من عادئنا ولیا (الدریثم) کی زد سے بچیں، مگر افسوس کہ جن حضرات نے یہ قسم ہی اٹھا رکھی ہو کہ ہم نے علماء (یوینڈ کو اچھا نہیں کہنا اور ابھی صحیح اور پختہ برصاف عبارات کا مطلب ہی بگاڑ کر عوام کو ان سے بدظن کرنا ہے، تو اس کا بھلا کسی کے پاس کیا علاج ہے؟ اور اس جہان میں کون اس کا علاج کر سکتا ہے؟ اور اس کا علاج بھی کب ہوا ہے؟ حالانکہ نفسِ آمارہ کے علاج کی ہر وقت کوشش اور سعی کرنا ضروری ہے اور ایک لمحہ بھر کیلئے اسے آزاد نہ چھوڑنا چاہیے ورنہ وہ لا علاج ہو جائے گا۔

علاجِ نفسِ ظالمِ زود ہنگامِ جوانی کُن کہ ایں ماہِ سیاہ چوں پیر گردِ دانشو باگرد  
(۲)۔ "خود انبیاء کرام علیہم السلام ہی کو دیکھو اتنی بسا اوقات مجاہدہ و ریاضت میں ان سے بڑھے ہوئے نظر آتے ہیں مگر ترتیب میں انبیاء کے برابر نہیں ہو سکتے و چرا اسکی بجز شرفِ علم و تعلیم اور کیا ہے؟ الغرض بوجہ علم و تعلیم ہی انبیاء امتیوں سے ممتاز ہوتے ہیں بوجہ عبادت و ریاضت ممتاز نہیں ہوتے مگر جب یہ ہے تو پھر علم عمل سے بالضرور افضل ہوگا، اس لیے معجزاتِ علمیہ معجزاتِ عملیہ سے کہیں زیادہ (افضل و بہتر منفذ) ہوں گے" (حجۃ الاسلام ص ۲۱)

یعنی مثلاً قرآنِ کریم جامع الکلم اور اخبارِ غیب کے معجزاتِ علمیہ معجزات سے اعلیٰ ہی ہونگے۔  
(۳)۔ "اور اس لیے بعد لحاظ اس امر کے علم اور کمالات کے حق میں منشاء اور اصل ہے اور نیز جملہ کمالات میں خاتم الانبیاء کرام اصل اور مصدر ماننا لازم ہے جس سے یہ بات عیاں ہو جاتی ہے کہ عالم امکان میں کمالاتِ علمی ہوں یا کمالاتِ عملی دونوں میں خاتم الانبیاء کرام اصل اور مصدر ہے اور سوا اس کے جو کوئی کچھ کمال رکھتا ہے وہ درپوزہ گرفتار خاتم الانبیاء ہے" (قبلہ نمائے ۱۳)

۴۔ "القصہ کمالِ علمی کمال محمدی ایسا لانا ہی ہے کہ بحرِ اہلِ تقصیب اور سوائے جلالانِ کم فہم اور کوئی اُس کا منکر نہیں ہو سکتا جب کمالِ علمی اور کمالِ عملی دونوں میں آپ یکتا نکلے تو پھر آپ خاتمِ مذہبوں کے تو اور کون ہو گا؟" (قبلہ نمائش ۶)

۵۔ "مگر جیسے اعمال میں فیما بین بنی آدم تفاوتِ زمین و آسمان ہے کسی کا دس گنا اجر ہے کسی کا سات سو گنا، کسی کا اس سے بھی زیادہ لیجئے ہی اصحابِ عمل میں زمین و آسمان کا فرق ہے کیونکہ اصحابِ اعمال کی فضیلت بوجہ اعمال ہے، جتنا اُن میں تفاوت ہوگا اتنا اُن میں" اھ (آپ حیات ص ۱۸۲)

۶۔ "علاوہ بریں ماہر الامتیا زانبیا علیہم السلام و اہم علم و جبل ہوتا ہے عمل و عدم عمل نہیں ہوتا۔ ظاہر اعمال میں اکثر امتیٰ نبیاد سے برابر ہو جاتے ہیں، بلکہ بہت سے امتیٰ بڑھ جاتے ہیں چنانچہ نبیاد علیہم السلام کی عبادت اور مجاہدینِ امت کے مجاہدات کے موازنہ سے یہ بات واضح ہے اور فرقِ باطنی اعمال یعنی تفاوتِ اخلاص کیلئے بڑا سببِ محنتِ ذات و صفات و عواقب عبادت و سنیات ہوتی ہے جس کا حاصل وہی کمالِ علم ہے۔" الخ (آپ حیات ص ۱۵۲)

دیکھئے کہ سطرِ حضرت نانوتوی نے تصریح فرادی ہے کہ فرقِ اعمال کے باطنی اخلاص سے ہوتا ہے جس کا حاصل علم ہے اور وہ تصریح کرتے ہیں کہ اس کمال میں آنحضرت صلی اللہ علیہ وآلہ وسلم کا کوئی ثانی نہیں اور آپ اس میں اداس سے اعمال میں جو وزن پیدا ہوتا ہے وہ بالکل عیاں ہے جس کو حضرت نانوتویؒ ۵ میں دیکھنے کے حوالہ کے رد سے زمین و آسمان کے فرق سے تعبیر کرتے ہیں

۷۔ آنحضرت صلی اللہ علیہ وآلہ وسلم کیلئے برعکس امت کے بیک وقت چار سے زیادہ نکل جانے ہونے کے عقلی دلائل بیان کرتے ہوئے اور آپ کا مقام ذکر کرتے ہوتے فرماتے ہیں کہ۔

”پھر اُمید مسادات ما بین سرور کائنات صلی اللہ علیہ وسلم اور ما بین مؤمنین و مومنات سجدہ  
اضغاث احلام اور خیال و اہمیات ہے۔“ (اَب حیات ص ۱۸۴)

یعنی اُمتی اگر نگاہ اعمال میں بڑھ سکتے ہیں تو وہ اعمال میں جو آنحضرت صلی اللہ علیہ وآلہ وسلم  
کی خصوصیت میں شامل نہیں ہیں، مثلاً چاہے زیادہ اندواجِ مہلرات کا آپ کے لیے  
بیک وقت حلال ہونا آپ کی خصوصیت تھی، اُمتی اس عمل میں ظاہری طور مسادات کے  
سرے سے مجاز ہی نہیں چہ جائیکہ (معاذ اللہ) بڑھ جائیں۔

یہ تمام عبارات باحوالہ صفحات و کتب ہم نے حجۃ الاسلام حضرت نانوتویؒ کی پیش کی  
ہیں تاکہ ہر ایک شخص مزاج آدمی کو یہ بات بخوبی معلوم ہو جائے کہ بریلوی حضرت کس دیدہ دلیری  
سے حضرت نانوتویؒ کی عبارات کو خانہ ساز مطلب کا لباس پہنا کر اُن کو کوستے اور اُن پر  
توہین نبی صلی اللہ علیہ وسلم کے تیر برساتے ہیں اور صدافسوس ہے کہ وہ نہ خود عبارات کا  
مطلب سمجھتے ہیں اور نہ عوام کو سمجھنے دیتے ہیں بلکہ اہل حق کے لیے عرصہ حیات تنگ  
کرنے کے دہ پے ہیں، اور اس جہان میں ایسا سوتا ہی آیا ہے کہ

بلغ میں ناز و ذعن کے آسٹیاں دیکھا کینے اور بلبل کو قفس میں نوزہ نواں دیکھا کینے

امام فخر الدین محمد رازیؒ (المتوفی ۶۰۶ھ) فرماتے ہیں۔

وقد نجد في الامّة من هو اطول عمرا واشد  
اجتهادا من النبي صلی اللہ علیہ وسلم وهو عنده  
ابعد في الدرّجة من العرش الی ماتحت الشری۔

اور بلاشبہ ہم اُمت میں ایسے لوگ بھی پاتے ہیں جو  
آنحضرت صلی اللہ علیہ وسلم سے عمر میں زیادہ اور آپ سے زیادہ  
(حجۃ میں) محنت کر لیں اور آپ سے زیادہ  
دور ہیں جتن، عرش سے ماتحت الشری ہے۔

(تفسیر کبیر ص ۲۱۵۔ ج ۲۲)

فریقِ مخالف اس عبارت کے پیش نظر امام رازیؒ پر کیا فتویٰ لگاتا ہے۔

تعلیم یافتہ حضرات سے التماس: تعلیم یافتہ حضرات سے یہ التماس ہے کہ وہ از خود حضرت نافذ ترویج اور دیگر اکابر علماء دیوبند کثر اللہ جماعتہم کی کتابیں پڑھیں اور غور و فکر کے بعد انصاف سے یہ دیکھیں کہ کیا ان حضرات نے اللہ تعالیٰ کی یا جناب محمد رسول اللہ صلی اللہ علیہ وسلم کی یا اولیاء کرام علیہم السلام کی یا علماء اسلام کی توہین اور گستاخی کی ہے؟ یا کسی اسلامی عقیدہ اور عمل سے سرزد بھی ہو جاوے کیا ہے؟ یا قرآن کریم حدیث شریفہ اور فقہ حنفی کے خلاف کچھ کہا ہے؟ اگر پورا مطالعہ کرنے اور سمجھنے کے بعد آپ انصاف و دیانت سے اس نتیجہ پر پہنچیں کہ واقعی انہوں نے ایسی چیزوں کا ارتکاب کیا ہے تو بلاشک آپ ان حضرات سے بغض اور عداوت رکھنے کے مجاز ہیں کیونکہ لَعْنَةُ فِي اللَّهِ وَالْبَغْضُ فِي اللَّهِ إِيْمَانُ كِي وَارِثَةُ عِلْمَاتٍ مِيْنُ سِے ہے اور اگر آپ کو ان حضرات کے تمام عقیدے، اعمال اور اخلاق میں اسلام کے مطابق نظر آئیں اور یقیناً ان کی کتابوں سے آپ کو ایسا ہی نظر آنے کا تو پھر حدیث قدسی مَن عَادَى لِيْ وَلِيًّا (الحديث) بھی ضرور پیش نظر رکھیں کیونکہ یہ ہر آدمی کی آنیوالی مابعد الموت زندگی کا معاملہ ہے باقی رہے متعصب اور زنداندوز مولوی تو یقین جانیے کہ وہ آپ کو کبھی نہ سمجھنے دیں گے کیونکہ اگر آپ حقیقت کی تہ کو پہنچ گئے تو ان کے لیے آپ کو درغلانا ادا نہ دھیرے میں رکھنا بہت ہی مشکل ہو جائیگا اور یہی سودا ان کیلئے ہنگامہ ہے ان کی قلبی خواہش ہی یہی ہے اور ہمیشہ سے رہی ہے کہ عوام الناس کو اہل حق سے منفر دلا کر اپنا اتر سیدھا کیا جائے اور اپنے نفسی میلانات کے لیے مزید سے مزید سہولت مہیا کی جائے اور یہ بات نفس الامر کے عین مطابق ہے کہ مذہبی طور پر جس قدر اور جتنے فتنے بھی مسزمن پر برپا ہوتے ہیں وہ عین طاقتوں اور قوتوں کی دوسرے کاری اور تکاری سے برپا ہوتے ہیں حضرت امام ابوحنیفہؒ کے شاگرد رشید امام عبداللہ بن المبارکؒ نے ان کی نشاندہی یوں کی ہے۔

وَهَلْ أَفْسَدَ الدِّينَ إِلَّا الْمَلُوكُ وَأَحْبَبُ مَسُوعَ وَرُحْبَانَهَا

یعنی دین کو بگاڑنے والے یہی ہیں گروہ ہیں، بادشاہ علماء و پیران بکرار و مسرف نحو  
 کچھ فرمایا ہے وہ سو فیصد صحیح اور درست فرمایا ہے دین کے بگاڑنے کے یہی گروہ ذمہ دار ہیں  
 اور علماء حق ظلم زیادتی کے ناحق فیصلے بھی انہی کے مزید اشارات کے بل بوتے پر ہوئے اور قیامت تک  
 ہوتے رہیں گے لیکن جناب رسول اللہ صلی اللہ علیہ وآلہ وسلم کا ارشاد اپنے مقام پر حق اور ثابت ہے کہ۔

ولایزال طائفة من امتی منصورین لا ینضم  
 من خذلہم حتی تقوم الساعة (الحديث)  
 میری امت میں ایک طائفہ اور گروہ ہوا رہے گا جو  
 منصور رہے گا اور قیامت تک اس کو اس کے دشمن اور  
 گروہوں سے نہیں ہٹایا جائے گا۔

اس صحیح حدیث سے روزِ مدین کی طرح یہ لیں عیاں ہے کہ قیامت تک اہل حق کا گروہ حق پر قائم رہے گا  
 وائم رہے گا اور اللہ تعالیٰ کی طرف سے اس کی نصرت و مدد ہوتی رہے گی، اور اس مخالفہ کے مخالفانہ  
 دشمن اس کو نیا دکھانے کیلئے جتنے بھی حربے استعمال کریں گے بغض اللہ تعالیٰ اس طائفہ کو اس سے  
 کوئی گزند نہیں پہنچے گا۔ آنحضرت صلی اللہ علیہ وآلہ وسلم کا یہ فرمان آج تک پورا ہوا اور قیامت تک انشاء اللہ  
 العزیز پورا ہوتا رہے گا اور سلف صالحین کا وہ نیک گروہ جو دنیا سے جا چکا سو جا چکا آنیوالوں  
 کو ان کے نقش قدم پر چل کر ہی فناء الہی نصیب اور حاصل ہو سکتی ہے، اللہ تعالیٰ تمام  
 مسلمانوں کو اسلاف کے پیرو بنائے اور دین کے بگاڑنے والوں سے محفوظ رکھے آمین ثم آمین  
 والتوفیق بید اللہ تعالیٰ وحده وحصلی اللہ تعالیٰ علی خیر خلقہ محمد  
 خاتم النبیین وعلی آلہ واصحابہ وجمع متبعہ الی یوم الدین۔

احقر الناس، ابو الزاهد محمد سرفرانہ

# مکتبہ صفدریہ نزدگنڈہ گھر گوجرانوالہ کی مطبوعات

خزائن السنن ترتیبی فتح ۲۰	احسن الکلام مسئلہ ۱۰۰ کدیل بمص	تسکین الصدور مسئلہ ۱۰۰ کدیل بمص	الکلام المفید مسئلہ ۱۰۰ کدیل بمص	ازالۃ الريب مسئلہ ۱۰۰ کدیل بمص
------------------------------	--------------------------------------	---------------------------------------	--	--------------------------------------

۲۰۰۰ء کا پہلا کتاب	آنگھوں کی شکرگ سرخو پھریل بمص	احسان الباری ۱۰۰۰۰	طائفہ منصورہ ۱۰۰۰۰	ارشاد الشیخہ ۱۰۰۰۰
--------------------	----------------------------------	-----------------------	-----------------------	-----------------------

پہلے کا شریف ۱۰۰۰۰	عبادات اکابر ۱۰۰۰۰	تبلیغ اسلام ۱۰۰۰۰	گلدستہ توحید ۱۰۰۰۰	دل کا سرور ۱۰۰۰۰
-----------------------	-----------------------	----------------------	-----------------------	---------------------

راہ ہدایت ۱۰۰۰۰	پانی الاطعمہ اور پیند ۱۰۰۰۰	ینا بیع ۱۰۰۰۰	چراغ کی روشنی ۱۰۰۰۰	مسئلہ قربانی ۱۰۰۰۰
--------------------	--------------------------------	------------------	------------------------	-----------------------

جہاد کا کتب ۱۰۰۰۰	مقالہ نبوت ۱۰۰۰۰	المسلک المنصور ۱۰۰۰۰	العام البوہان ۱۰۰۰۰	حلیۃ المسلمین ۱۰۰۰۰
----------------------	---------------------	----------------------------	------------------------	------------------------

آئینہ محمدی ۱۰۰۰۰	شوق حدیث ۱۰۰۰۰	ملا علی قاری ۱۰۰۰۰	تفسیر متین ۱۰۰۰۰	باب جنت ۱۰۰۰۰
----------------------	-------------------	-----------------------	---------------------	------------------

سودوی شباب ۱۰۰۰۰	تفریح الخواطر ۱۰۰۰۰	چہل مسئلہ ۱۰۰۰۰	عمرة الاثلاث ۱۰۰۰۰	انکھار العیب ۱۰۰۰۰
---------------------	------------------------	--------------------	-----------------------	-----------------------

سار موعتی ۱۰۰۰۰	چالیس دعائیں ۱۰۰۰۰	مقالاتی عنیفہ ۱۰۰۰۰	سرف یک اسلام ۱۰۰۰۰	شوق جہاد ۱۰۰۰۰
--------------------	-----------------------	------------------------	-----------------------	-------------------

اطیب الکلام ۱۰۰۰۰	انکار حدیث کے نتائج ۱۰۰۰۰	مرزائی کا جنازہ اور مسلمان ۱۰۰۰۰	سودوی شباب ۱۰۰۰۰	اخفاء الذکر ۱۰۰۰۰
----------------------	------------------------------	--	---------------------	----------------------

غزائیں السنن ۱۰۰۰۰	جنت کے تقاضے ۱۰۰۰۰	حمیدہ ۱۰۰۰۰	غیر مقلدین کے متضاد فتوے ۱۰۰۰۰
بخاری شریف ۱۰۰۰۰	مستون طریقہ ۱۰۰۰۰	جواب مقالہ ۱۰۰۰۰	بدعت ہے ۱۰۰۰۰

**مطبوعات  
عمر اکاومی**